
अस्तावना 


आचार्य काका कालेलकरने एक जगह लिखा है कि, 'बुद्ध- 
भगवान्‌ की शिक्षा आज के यूग के लिए विशेष रीति से अनुकूल 
हैं, विशेष रीति से पोपक है ।” संसार में आज हर चीज का 
बड़ी बारीकी से विश्लेषण हो रहा है । विश्लेषण की कसौटी पर 
जो चीज खरी नहीं उतरती, उसे अपनाने क्‍या छुनेतक में दुनिया 
अब आनाकानी करने लगी हैं। मानवता के मूल में ओतप्रोत धर्म 
फिर इस व्यापक छानबीन से, इस बौद्धिक क्रांति से अछुता कैसे 
रह सकता था ? संसार के छोटे-बड़े धर्म-मजहबों का भी इधर 
कुछ वर्षो से स्वतंत्र दृष्टि से विश्लेषणात्मक अध्ययन होने लगा 
हैं। और इसीसे काका कालेलकरने वर्तमान शताब्दी को “धर्म- 
मन्थन-काल” कहा हैं। इस धमं-मन्धथन-काल में इलहाम का 
आडिनेन्स' मानने को आज मनृष्य की आत्मा तैयार नहीं, यद्यपि 


कभी-कभी अंघ-अश्रद्धावश आवेश में वह अविवेक का भी प्रदर्शन 
कर बैठती है। शुद्ध बौद्धिक कसौटी पर कसते समय यह देखा 
जाता है कि वह धर्म समभाव और समन्वय का कहांतक समर्थक है, 
वेषम्य और द्वेष की आग को वह उत्तेजन तो नहीं दे रहा है, और 
सर्वंसाधारण का 'कल्याण' उसके द्वारा कहांतक संपादित होता हैं । 
किन्तु इस धर्मतुला को में एकदम नई कसौटी कहने के पक्ष में नहीं 
हैं । धर्म की यह तराजू उतनी ही प्राचीन है, जितनी प्राचीन कि 
हमारी प्रज्ञा है। कई सदियोंतक हमारे अधर्ममलक तअस्सुबने इस 
अनमोरू चीज को ओझल जरूर कर रखा था, और कुछ अंशों में 
आज भी कर रखा हैँ, पर जगत्‌ के ऋांतदर्शी संतों और महा- 
पुरुषोंने अपना शोधन-कार्य तो सदा जारी ही रखा । समय-समय 
पर उन्होंने मनृष्य की बुद्धि पर पड़ा हुआ वह विभेदक पर्दा 
उठाया और उससे कहा कि--- देख, धर्म का सच्चा सनातनरूप 
यह है, पत्र भ्रम: सनातनः$ ।”” भगवान्‌ बुद्धने तो अत्यंत स्पष्ट 
शब्दों में कह दिया था कि, “आओ, और अपनी “'प्रज्ञाकी 
आँख से! धमं को देखो--एहि पश्यक धर्म ।” यही कारण है 
कि बुद्ध भगवान्‌ की शिक्षा आज के यूग के लिए विशेष रीति से 
अनुकूल है और विशेष रीति से पोषक हूं । 

जहां अन्य धर्मोने पात्र में रखी जानेवाली “वस्तु के विवेचन 
में अपने दाशनिक ज्ञान की सारी पूंजी खर्च कर डाली हैं, वहां 
बौद्धधर्म में पात्र की सम्यक्‌ शुद्धि पर ही सब से अधिक जोर 
दिया गया है, और यही इस मानवधर्म की सबसे बड़ी विशेषता 
हैं। और इसीसे आस्तिक और नास्तिक दोनों ही इस कल्याण- 
मूलक धर्म में समान समाधान पाते हे । कोई विवाद नहीं, कोई 


स्‍् 


कलह नहीं । अष्टांगिकमार्गी या अन्तःशुद्धि का साधक हेपमूलक 
वाद-विवाद से अल्ग ही रहेगा। मैत्री, मुदिता और करुणा के 
दीतल जल में जिस मनृप्यने अपना रोम-रोम भिंगो लिया हैं, 
वह विवाद, ढेप और कलह की कभी कल्पना भी नहीं कर 
सकता । वह किसके साथ तो राग करे और किसके साथ दढ्वंष ? 
यह सही है कि रूढिप्रिय मनृप्य की अंतड़ियों के घातक 
फोड़े में ब॒ढ्ध भगवानने नशतर लगाया या, और उससे वह एक- 
बार क्रढ् हो चीख उठा था। पर वहां भी भगवान्‌ की असीम 
वरुणा काम कर रही थी । उन्हें तो तृष्णा-शल्यावेद्ध मनुष्य के 
अंतर की पीड़ा हरनी थी, उसका सारा सड़ा मवाद निकालना 
था, उसका हृदय-घट शुद्ध करता था। रोगी के प्रछाप और 
अभिश्ञाप से भगवान्‌ डर जाते तो उसे “ब्रह्मविहार' का आनंद- 
डाभ कैसे होता ? पीछे, जब आंखें खुलीं तो अपने महाकारुणिक 
चिकित्सक को उसने जगत्‌ का उद्धारक ही नहीं, ईश्वर का अवतार 
तेक माना, और उसकी श्रद्धावनत अंतरात्मा से वरबस ये दब्द 
निकल पड़े-- 
ब॒द्ध शरण गच्छामि; 
धर्म शरणं गच्छामि; 
संघं शरणं गच्छामि। 
>< > >< >< 
समय के फेर से बौद्धधर्म आज अपनी जन्मभूमि भारत में 
प्रत्यक्ष नहीं दिखाई देता, पर यह नहीं कहा जा सकता कि उसका 
सर्वथा लोप हो गया हैं । हमारे राष्ट्र पर, हमारे जीवन पर आज 
भी उस महान्‌ मानवधर्म की अमिट छाप लगी हुई है । भले ही 

हम अपनें को प्रत्यक्ष में बौद्ध न कहें, पर बौद्धधर्म का प्रेरणाप्रद 
प्रभाव हम भारतवासियों के जीवन में परोक्षतः कुछ-न-कुछ काम 
तो कर ही रहा है। प्रयाग में आज तीसरी नदी का प्रत्यक्ष 
दर्शन कहां होता है, पर त्रिवेणी के एक-एक कण का महत्व और 
अस्तित्व उस लुप्तधारा सरस्वती की ही बदोलत बना हुआ है । 
पर इस तरह आत्म-संतोष कर लेने से काम नहीं चलेगा । 
भगवान्‌ बुद्ध का हमारे ऊपर बहुत बड़ा ऋण हैँ । बौद्ध-वाझू मय 
के प्रति हमारी यह भारी उदासीनता सचमुच अक्षम्य है । हमारी 
राष्ट्रभाषा का बौद्ध-साहित्य के प्रकाशन में तीसरा नंबर आता है । 
यह हमारे लिए भारी लज्जा और दुःख का विषय. नहीं तो क्या 
हैं ? बंगभाषा का बौद्ध-साहित्य के प्रकाशन में प्रथम स्थान है । 
उसके बाद मराठी का नंबर है। मराठी में आचायें धर्मानन्‍्द 
कोशांबीने बड़ी योग्यता और दिद्वत्तापू्वंक अनेक पाली ग्रन्थों का 
अत्यंत सुंदर अनुवाद किया है । कौशांबीजी के कुछ बौद्ध ग्रन्थों 
का गुजराती भाषांतर भी प्रकाशित हो चुका है । हिंदी में तो 
दो-तीन साल पहले, सिवा चार-पांच बुद्ध-जीवनियों और धम्मपद 
के तीन-चार अनुवादों के, कुछ था ही नहीं | इधर बेशक इस 
दिशा में हिंदीने अच्छी प्रगति की है । महापंडित ब्निपिटकाचार्य॑ 
श्री राहुल संकृत्यायनने समस्त “त्रिपिटक' ( सुत्तपिटक, विनय 
पिटक और अभिधम्म पिटक ) का हिंदी-अनुवाद करने का निश्चय 
किया है। “मज््िम निकाय” का अनुवाद तो प्रकाशित भी हो गया 
है। श्री राहुल सांकझृत्यायन द्वारा संकलित “बुद्धचर्या' भी हिंदी 
में एक अद्वितीय ग्रन्थ है । श्री सांकृत्यायनजी का संपादित आचार्य 
वसुबंधू-रचित “अभिधमेकोश' भी प्रकाशित हो चुका हैँ । यदि 

यही क्रम जारी रहा तो श्री सांकृत्यायनजी के कथनानुसार मूल 
बौद्ध-साहित्य के अनुवाद में हिंदी का स्थान भारतीय भापात्रों में 
ही प्रथम नहीं हो जाम्रगा, बल्कि हमारी मातृभाषा यूरोपीय 
भाषाओं से टक्कर लेने लगेगी । 

अब दो शब्द प्रस्तुत पुस्तक पर | धम्मपद का में एक जमाने 
से भक्त हूं। इधर श्रीधर्मानन्द कौशांबी और श्री राहुल सांकृत्यायन 
के अनुवादित ग्रन्थ देखकर तो में 'कुसलस्स उपसंपदा' वाले 
ब॒ुद्धशासन पर आशिक हो गया हूँ । 'सुत्तनिपात' तो दो वार 
पूरा पढा, तो भी तृप्ति नहीं हुई। पुस्तक पढ़ते समय अपने 
अत्यंत प्रिय स्थलों पर निशान लगाने की मेरी पुरानी आदत 
है । पढते-पढ़ते मुझे सूझा कि भगवान्‌ वद्ध की सूक्तियों का लगे 
हाथों एक छोटा सा विषयवार संग्रह क्यों न कर डाला जाय ? 
मित्रों में चर्चा की तो उन्होंने मुझे प्रोत्साहन दिया। उसी 
इच्छा और प्रोत्साहन का परिणाम यह 'बुद्धवाणी' नामक सूक्ति- 
संग्रह है । 

आरंभ में आय॑सत्य-चतुप्टय, अष्टांगिक मार्ग, स्मृत्युपस्थान 
आदि बौद्धधर्म के मूल विषय कदाचित्‌ पाठकों को ऊपर से कुछ 
नीरस से लगें, पर जरा मनोयोगपूर्वक पढे गे तो इन दार्शनिक 
सूक्तियों में उन्हें आत्म-तृप्तिकर आनंद-रस मिले बिना न रहेगा। 
अंत में 'सुक्तिकण” नामक एक खंड हैं, जिसमें विविध विषयों 
की सूक्तियों का संग्रह किया गया है। पाठकों से मेरा आश्रह है 
कि सूक्ति-कण को वे अवश्य आद्योपान्त पढे । 

कौन सूक्ति किस ग्रन्थ से ली गई है इसका निर्देश मेंने प्रत्येक 
सूक्ति-संग्रह-विभाग के अंत में कर दिया है । पुस्तक के अंत में 


बौद्ध-साहित्य में प्रयुक्त खास-खास पारिभाषिक शब्दों का एक 
संक्षिप्त कोश भी दे दिया है । 

बुद्ध-वाणी' ने लोगों के हृदय में यदि बौद्धनवाझू मय के 
निर्मेल सरोवर में अवगाहन करने की जरा भी छालहूसा जगाई तो 
में अपना यह तुच्छ प्रयास सफल समझूंगा । 

ग्रन्थ-संकेत-निर्देश 


म,नि, 5 मब्मिम निकाय ( राहुल सांकत्यायन ) 

दीनि.. ८5 दीघ निकाय 

अं,नि, 5 अंगुत्तर निकाग्र 

संईनििि 5  संयुत्त निकाय 

ध,प,. ८-5 धम्मपद 

सुनि, ८5 सुत्त निपान (धर्मानन्द कोशांबी-गुजराती 
संस्करण ) 

बु,च,. ८5  बुद्धचर्या ( राहुल सांकृत्यायन ) 

बुछली, 5  बुद्धलीला (धर्मानन्द कोशांबी-गुजराती 
संस्करण ) 


बुदे, 5 बुद्धदेव ( भगन्मोहन वर्मा ) 


विबय-निर्देश 


बुद्ध-शासन 
महामंगल 
आयंसत्य-चतुष्टय 
अष्टाड़िक मार्ग 
जागृति के चार साधन 
सात धर्मरत्न 
प्रह्मय-विहार 

सत्य 

अहिसा 

अमृत की खेती 

मंत्री भावना 

अक्रोध 

तृप्णा 

अन्तःशुद्धि 

चित्त 

अनित्यता 

शोक किसके लिए ९ 


पं 

विषयों का मीठा विष 
बैराग्य 

वाद-विवाद 

गृहस्थ के क॒तंव्य 

चार सहवास 

मित्र ओर अमित्र 
आति नैसर्गिक केसी ? 
श्राद्राण किसे कहे ? 
चाण्डांल कोन ? 


मिक्ष 


सम्यक परिव्राजक 
प्रश्नोत्तरी 
अन्तिम उपदेश 


सूक्तिकण 





बुड-वाणी 





भगवान बुद्ध 


नमो तस्स भगवतो 
अरहतो सम्मासम्बुद्धस्स 


7] 
बुद्ध सरणं गच्छामि 
धम्मं॑ सरणं गच्छामि 
संध॑ सरणं गच्छामि 


बुद्ध-वाणी 


बुद्ध-शासन 


१. सारे पापों का न करना, "कुशल धर्मों, भर्थात्‌ पुष्यों 
का संचय करना, और अपना चित्त परिशुद्ध रखना--यही बुद्धों 
की शिक्षा है । 

मं 


१, सब्य पापल्स अकरणं 
कुसलल्स उपसंपदा; 
सचित्त परियोदपन॑ 
एतं बुद्धान सासनं। 


२. छुद्धों की यह शिक्षा है :-- 
(१) निंदा न करना; 


(२) हिसा न करना; 
(३) आचार-नियम-द्वारा अपने को संयत रखना; 
(४) मित भोजन करना; 

(५) एकांत में वास करना; 

(६) चित्त को योग में लगाना । 


२. अनुपवादो अनुपघातो, 
पासिमोक्खे च संबरो; 


मत्तन्ञ्ता च भत्तस्मिं 
पंसश्च॒ सयनासनं । 
अधिचित्ते ख आयोगो 
एतं बुद्धान सासनं । 
१-२, ध. प. (बुद्धवग्गो) 


के 


महामंगल 


१. मूर्खों के सहवास से दूर रहना, सत्पण्डितों का सत्संग 
करना, और पृज्यजनों को पूजना ही उत्तम मंगल है । 

२. अनुकूल प्रदेश का वास, पुण्यों का संचय और सन्मार्ग 
में मन की दृढ़ता--यही उत्तम मंगल हूँ । 

३. विद्या ओर कला का संपादन, सद्व्यवहार का अभ्यास 
तथा समयोचित भाषण--यही उत्तम मंगल हैं । 

४. माता-पिता की सेवा, स्त्री-पुत्रादि की संभाल और 
व्यवस्थित रीति से किये हुए कमें--यही उत्तम मंगल हूँ । 

५. आदर, नमूता, संतुष्टि, कृतज्ञता और बारबार सद्धर्म 
का सुनना--यही उत्तम मंगल है । 

६. क्षमा, मधघ्र भाषण, संतों का सत्संग और बारबार 
धर्मचर्चा--यही उत्तम मंगल हैं । 

७, तप, ब्रह्मचयं, आयंसत्यों* का ज्ञान तथा निर्वाणपद का 
साक्षात्कार--यही उत्तम मंगल है । 


* दुःख, दुःख-समुदय, दुःख-निरोध ओर दुःख-निरोध का मार्ग, 
इन चार सत्यों को भगवान बुद्धने 'आर्यसत्य-चतुश्य' कहा है। 
१--७. छ. नि. (महामंगल उछत्त). 

आयसत्य-चतुष्टय 


१. पहला आयंसत्य दुश्ख है । जन्म दुःख है, जरा दुःख है, 
व्याधि दु:ख हे, मृत्यु दुःख है; अप्रिय का मिलना दुःख है, प्रिय 
का बिछुड़ना दुःख है, जिसे चाहें वह न मिले तो वह भी दुःख है। 
संक्षेप में, रूप, वेदना, संज्ञा, संस्कार और विज्ञान यह पंचोपादान 
स्कंध (समुदाय) ही दूःख है । 

२. दुःखसमुद्य नाम का दूसरा आयेसत्य यह तृष्णा है, 
जो पुनर्भवादि दुःख का मूल कारण है। यह तृष्णा राग के साथ 
उत्पन्न हुई है । सांसारिक उपभोगों की तष्णा, स्वगलोक में जाने 
की तृष्णा, और आत्महत्या करके संसार से लप्त हो जानें की 
तृष्णा इन तीन तृष्णाओं से मनृष्य अनेक तरह का पापाचरण 
करता है और दुःख भोगता है । 

३. तीसरा आयंसत्य दुःखनिरोध है। यह प्रतिसगंमुक्त 
और अनालय हूँ | तृणा का निरोध करने से निर्वाण की प्राप्ति 
होती है, देहदंड या कामोपभोग से मोक्षलाभ होनें का नहीं । 

४. चौथा आर्यसत्य दुःख-निरोधगामिनी प्रतिपदा है । 
इसी आयंसत्य को अश्टांगिक मार्ग कहते हैं। वे अष्टांग ये हैं :-- 

(१) सम्यक्‌ दृष्ठि, 
(२) सम्यक संकल्प, 
(३) सम्यक वचन, 
(४) सम्यक्‌ कर्मान्त, 

(५) सम्यक आजीव, 
(६) सम्यक्‌ व्यायाम, 
(७) सम्यक स्मृति, 

(८) सम्यक समाधि । 

दुःख का निरोध इसी मार्ग पर चलने से होता है । 

५. दुःख नामक पहला आयेसत्य पूर्व धर्मों में नहीं सुना 
गया था। यह दुःख नामक आयंसत्य परिक्षय है । 

<. दुः्खसम्ुदय नाम का दूसरा आयंसत्य पूर्व धर्मों में 
कभी नहीं सुना गया था । यह दुःखसमृदय नाम का आयेंसत्य 
त्याज्य है । 

७. दुःखनिरोध नाम का तीसरा आयरयंसत्य पहले के धमों 
में नहीं सुना गया था। यह दुःखनिरोध नाम का आय॑ंसत्य 
साक्षाव॒करणीय कतंव्य है । 

८. दुभ्ख-निरोधगामिनी प्रतिपदा नाम का चौथा आर्य- 
सत्य पूर्व धर्मों में नहीं सुना गया था । यह दुःखनिरोधगामिनी 
प्रतिपदा नामक आयंसत्य भावना करनेयोम्य है । 

९. इस आयेसत्य-चतुष्टय' से मेरे अंतर में चल्षु, ज्ञान, 
प्रजा, विद्या और आलोक की उत्पत्ति हुई । 

१०. जब से मुझे इन चाशों आयेसत्यों का यथार्थ सुविशुद्ध 
ज्ञानदशन हुआ, तब से मेने देवलछोक में, मारलोक में, श्रमण- 
जगत्‌ और ब्राह्मणीय प्रजा में, देवों और मनुष्यों में यह प्रगट किया 
कि मुझे अनुत्तर सम्यक्‌ संबोधि* प्राप्त हुई और में अभिसंबुद्ध 


+ परमशान, मोक्षश्ञान 

हुआ, मेरा चित्त निविकार और विमुकत हो गया। और यह 
अब मेरा अंतिम जन्म है । 

११. परिव्राजक को इन दो अंतों (अतिसीमा) का सेवन 
नहीं करना चाहिए । वे दोनों अंत कौन हैं ? पहला अंत है काम- 
वासनाओं में कामसुख के लिए लिप्त होना । यह अंत अत्यंत हीन, 
ग्राम्य॑, अध्यात्ममार्गं से हटा देनेवाला, अनार्य्य और अनर्थकारी 
है । दूसरा अंत है शरीर को दंड देकर दुःख उठाना। यह भी 
अनायंसेवित और अनर्थयुक्त हैँ । इन दोनों अंतों को त्यागकर 
मध्यमा प्रतिपदां (अष्टांगिक मार्ग) का मार्ग ग्रहण करना 
चाहिए । यह मध्यमा प्रतिपदा चक्षुदायिनी और ज्ञानप्रदायिनी हैं। 
इससे उपशम, अभिज्ञान, संबोधन और निर्वाण प्राप्त होता हैं । 


१-११. बु. च. (धर्मचक्रप्रव्तन सूत्र). 

अष्टांगिक मागे 


१. सम्यक्‌ दृष्टि, सम्यक्‌ संकल्प, सम्यक वचन, सम्यक 
कर्मान्‍्त, सम्यक्‌ आजीव, सम्यक्‌ ब्यायाम, सम्यक स्मृति और 
सम्यक्‌ समाधि, यह आय॑ अष्टांगिक मार्ग है । 

२. सम्यक दृष्टि, दुःख का ज्ञान, दुःखोदय का ज्ञान, दुःख- 
निरोध का ज्ञान और दु:खनिरोध की ओर ले जानेवाले मार्ग का ज्ञान, 
इस आयंसत्य-चतुष्टय के सम्यक ज्ञान को सम्यक दृष्टि कहते हैं । 

३. सम्यक्‌ संकल्प, निष्कमंता-संबंधी, अर्थात्‌ अनासक्ति 
संबंधी संकल्प, अहिसासंबंधी संकल्प, और अद्रोहसंबंधी संकल्प 
को सम्यक संकल्प कहते हैं । 

४. सम्यफ्‌ वचन, असत्य वचन छोड़ना, पिशुन वचन अर्थात्‌ 
चुगलखोरी छोड़ना, कठोर वचन छोड़ता और बकवाद छोड़ना 
सम्यक वचन है । 

५. सम्यक्‌ कमौन्त प्राणिहिंसा से विरत होना, बिना दी 
हुई वस्तु न लेना और कामोपभोग के मिथ्याचार (दुराचार) से 
विरत होना ही सम्यक कर्मान्त है । 

६. सम्यक्‌ आजीव, आजीविका के मिथ्या साधनों को 
छोड़कर अच्छी सच्ची आजीविका से जीवन व्यतीत करना सम्यक 
आजीव है । 

७. सम्यकफ्‌ व्यायाम, 'अकुशल धर्ष, अर्थात्‌ पाप उत्पन्त 
न होने देने के लिए निश्चय करना, परिश्रम करना, उद्योग करना, 

वित्त को पकड़ना और रोकना तथा कुशल धर्म, अर्थात्‌ सत्कर्म 
की उत्पत्ति, स्थिति, विपुलता और परिपूर्णता के छिए निषचय, 
उद्योग आदि करना ही सम्यक्‌ व्यायाम है । 

८ सम्यफ्‌ स्मृति, अशुनि, जरा, मृत्यु आंद दैहिक धममों 
का अनुभव करना तथा उद्योगशील अनुभवज्ञानयुकत्त हो लोभ 
और मानसिक संताप को छोड़कर जगत्‌ में विचरना ही सम्यक 
स्मृति है । 

९. सम्यक्‌ समाधि, कुशल धर्मों अर्थात्‌ सन्मनोवृत्तियों में 
समाधान रखना ही सम्यक समाधि है । 

१०, इस सम्यक्‌ समाधि की प्रथम, द्वितीय, तृतीय ओर 
चतुर्थ ध्यानरूपी चार पगडंडियां हैं । 

पहले ध्यान में, वितक, विचार, प्रीति (प्रमोद) सुख और 
एकाग्रता का प्राधान्य होता हैं । 

दूसरे ध्यान में, वितर्क और विचार का लोप हो जाता है; 
प्रीति, सुख और एकाग्रता इन तीन मनोवृत्तियों का ही प्राधान्य 
रहता हैं । 

तीसरे ध्यान में, प्रीति का लय हो जाता हैं; केवल सुख 
और एकाग्रता की ही प्रधानता रहती है। 

चौथे ध्यान में, सुख भी लप्त हो जाता है; उपेक्षा और 
एकाग्रता का ही प्राधान्य रहता हूँ । 

मं 

११, अमृत की ओर ले जानेवाले मार्गों में अष्टांगिक मार्ग 

परम मंगलमय मांगे है । 
न्रः 

१५. दुख आर्यंसत्य, दुःख-समुदय आर्यसत्य, दुःखनिरोध 
आयंसत्य और दुःखनिरोधगामिमार्ग आयेसत्य, इन चार आर्य- 
सत्यों का ज्ञान न होने से युगानुयुगोंतक हम सब लोग संसूति के 
पाश् में बंधे पड़े थे । किन्तु अब इन आयंसत्यों का बोध होने से 
हमने दुःख की जड़ खोद निकाली है, और हमारा पुनर्जन्म से 
छुटकारा हो गया है । 


१.१०. दी.नि. ( महासतिपटद्ठान छत्त ) ११. म. नि, (मार्ग- 
दिय छत्तन्‍त ) ११. दी. नि ( महापरिनिष्वाण छत्त ) 


जागृति के चार साधन 
( चार स्मृत्युपस्थान ) 


१. शुद्ध होने के लिए, शोक ओर दुःख से तरने के लिए, 
दोमनस्थ ( मानसिक दुःख ) का नाश करने के लिए, समन्मार्ग 
प्राप्त करनें के लिए और निर्वाणपद का अनुभव लेने के लिए चार 
स्मृति-उपस्थानों का मार्ग ही एकमात्र सच्चा मार्ग है । 

२. चार स्मृति-उपस्थान ये हैं :-- ह 

(१) अपनी देह का यभार्थ रीति से अवलोकन करना; 

(२) वेदना* का यथार्थ रीति से अवलोकन करना; 

(३) चित्त का यथार्थ रीति से अवलोकन करना; 

(४) मनोवृत्तियों का यथार्थ रीति से अवलोकन करना । 
ये चार स्मृति-उपस्थान अर्थात्‌ जागृति के श्रेष्ठ साधन हैं । 

३. अरण्य में वक्ष के नीचे अथवा एकान्त में पालथी मारकर 
ग्देन से कमरतक शरीर सीधा रखकर जो भिक्षु जागृत अन्तः- 
करण से श्वास खींचता हैं श्ौर प्रश्वास बाहर निकालता है, उसका 
आश्वास और प्रश्वास दीर्घ है या हस्व इसकी जिसे पूर्ण स्मृति 
होती है, जागृतिपृर्वक जो अपने प्रत्येक आइवास-प्रश्वास का अभ्यास 
करता है, वह अपने आश्वास-प्रश्वास को भली भांति जानता है । 


+इन्द्रिय ओर विषय के एकसाथ मिलने के बाद जो दुःख- 
छख आदि विकार उत्पन्न होता है। 

जिस प्रकार वह आद्वास और प्रध्यास को सम्यक्‌ रीति से 
जानता है, उसी प्रकार वह अपनी देह का यथार्थरीति से अवलोकन 
करता है । 

४. जाते समय बह यह स्मरण रखता है कि "में जा रहा हूँ ; 
खड़ा होता हूँ तो 'में खड़ा हें" यह स्मरण रखता है; जब बैठा 
होता है तब यह स्मरण रखता है कि "में बैठा हूँ; बिस्तरे पर 
पड़ा होता है तो “में बिस्तरे पर पड़ा हुआ हूँ,' यह स्मरण रखता है । 
उसे देह की समस्त क्रियाओं का ज्ञान होता हैं । 

इस तरह वह अपनी देह का यथार्थरीति से अवलोकन 
करता है । 

७५. वह अपनी देह का नख से शिखतक अवलोकन करता है । 
केश, रोम, नख, दन्त, त्वचा, मांस,स्नायु,अस्थि, मज्जा, मूत्राशय, 
कलेजा, यकृत, तिलल्‍्ली, फेफड़े, आंत,अंतड़ियां, विष्ठा, पित्त, कफ, 
पीब, रक्त, पसीना, मेद, आंसू, चरबी, थूंक, छार और मूत्र 
ऐसी-ऐसी अपवित्र चीजें इस देह में भरी हुई हें ! 

कायानूपश्यी योगी अपनी देह में भरे हुए इन तमाम अपवित्र 
पदार्थों का उसी प्रकार एक-एक करके अवलोकन करता है, जिस 
प्रकार कि हम विविध अनाजों की पोटली को खोलकर देख सकते 
हैं, कि इसमें यह चावल हू, यह मूंग है, यह उड़द है, यह तिल है 
और यह धान है । 

६. वह कायानुपश्यी भिक्षु मरघट में जाकर अनेक तरह के 
मुर्दों को देखता है । कोई मुर्दा सूजकर मोटा हो गया हैं, किसी 
मुर्दे को कौओं, कुत्तों, और सियारोंने खाकर और नोच-नाचकर 
छिन्न-भिन्न कर डाला है, तो किसी की केवल शंख-सी सफेद हड्डियां 

हो पड़ी हुई हें । ऐसे भयावने मुर्दों की तरफ देखकर वह यह 
विचार करता है कि मेरी देह की भी एक दिन यही गति होनी 
है । यह हो नहीं सकता, कि मेरी देह इस नहवर स्थिति से मुक्त 
हो जाय ।' 

वह यह स्मरण रखता है कि यह देह जब पैदा हुई है तब 
एक-न-एक दिन तो इसका नाश होगा ही । देह नाशवान्‌ हैँ इसका 
उसे हमेशा स्मरण रहता है । 

वह अनासक्त हो जाता है । दुनिया में किसी भी वस्तु की 
उसे आसक्त नहीं रहती । 

इस प्रकार वह अपनी देह का यथार्थरीति.से अवलोकन 
करता है । 

७. कोई भिक्षु अपनी वेदनाओं का यथार्थरीति से अवलोकन 
करता है । जब वह सुखकारी वेदना का अनुभव करता है, तो वह 
समझता है कि में सुखद बेदना का अनुभव कर रहा हूँ । 

और जब दुःखकारी वेदना का अनुभव करता हैँ, तब वह 
समझता है कि में दुःखद वेदना का अनुभव कर रहा हूँ । 

जब वह सुख-दुःखरहित वेदना का अनुभव करता है, तब वह 
समझता है कि में सुख-दुःखरहित वेदना का अनुभव कर रहा हूँ । 

उसे इस बात का स्मरण रहता है कि वह इस वेदना का 
लोभ से अनुभव कर रहा है या अलोभ से । 

इस प्रकार वह आन्तरिक और बाह्थ वेदना का यथार्थ रीति 
से अवलोकन करता है । वह देखता हैँ कि वेदना जब पैदा हुई है 
तब नाश उसका अवश्य होगा । 

उसे यह स्मरण रहता है कि उसके अंग में वेदना है । 

स्मृति और ज्ञान प्राप्त करने के लिए वह वेदनानुपश्यी योगी 
अनासक्त हो जाता है । इस लोक की किसी भी वस्तु में बह 
आसक्ति नहीं रखता । 

८. कोई भिक्षु अपने चित्त का यथार्थरीति से अवलोकन 
करता हैं। मेरा चित्त सकाम है या निष्काम, सद्वेष है या विगत- 
देष, समोह है या वीतमोह, संक्षिप्त है या विक्षिप्त, समाहित 
(एकाग्र) हैं या असमाहित, विमुक्त है या अविमुक्त, आदि सभी 
अवस्थाओं को वह जानता हैँ। इस प्रकार उसे अपने और पराये 
चित्त का परिज्ञान हो जाता हैं । 

वह जानता हैं कि चित्त का स्वभाव चंचल है। चित्त ऐसा 
क्यों है, इसकी उसे स्मृति होती है । 

केवल स्मृति और ज्ञान प्राप्त करने के लिए वह किसी भी 
वस्तु में आसक्ति नहीं रखता । इस प्रकार वह चित्तानपश्यी भिक्षु 
चित्त का यथार्थ रीति से अवलोकन करता है । 

९, कोई भिक्षु अपनी मनोवृत्तियों का यथार्थरीति से 
अवलोकन करता है। वह इस बात की ठीक-ठीक शोध करता हैं 
कि उसके अंतः:करण में कामविकार, द्वेषवृद्धि, आलस्य, अस्वस्थता 
और संशय, ये ज्ञान के पांच आवरण हैं या नहीं । 

इन आवरणों की उत्पत्ति कैसे होती है, इनके उत्पन्न होने 
पर इनका विनाश किस तरह किया जाता है, और इनके फिर से 
उत्पन्न न होनें का क्या उपाय है, इस सब को वह जानता है। 

इस प्रकार इन पांच मनोवृत्तियों का वह यथायंरीति से 
अवलोकन करता है । 

१०. फिर वह पांच स्कन्धों का यथार्थरीति से अवलोकन 

करता है । रूप, वेदना, संज्ञा, संस्कार और विज्ञान इन पांच 
स्कन्धों का उदय और अस्त कैसे होता है यह वह जानता है । 

इस प्रकार वह धर्मानुपध्यी भिक्षु आभ्यंतर और बाहथ 
स्कन्धों का यथार्थरीति से अवलोकन करता है । 

११, फिर वह चक्षु, रूप इत्यादि आध्यात्मिक और बाह्य 
आयततनों का यथार्थरीति से अवलोकन करता है । चक्षु और रूप, कर्ण 
और शब्द, नासा और गंध, त्वचा और स्पर्श, मत और मनोवृत्ति 
इनके संयोग से कौन-कौन-से संयोजन पैदा होते हैं, और उनके उत्पन्न 
होने पर उन संयोजनों का नाश कैसे होता है, और संयोजन फिर 
उत्पन्न न हों इसका क्‍या उपाय है इस सबको वह जानता हैं । 

१२. फिर वह सात बोध्यंगों का यथा्थरीति से अवलोकन 
करता है । स्मृति, धर्मप्रविचय (धर्मंसंचय) वीये (उद्योग) प्रीति, 
प्रशव्धि (शांति), समाधि और उपेक्षा ये सात धर्म मेरे अंतः:करण 
में हें या नहीं यह वह जानता है | यदि नहीं हें तो ये संबोध्यंग 
किस प्रकार उत्पन्न किये जा सकते है, और उत्पन्न हुए संबोध्यंगों 
को भावना के द्वारा किस प्रकार पराकाष्ठातक पहुँचाया जा सकता 
है, यह सब वह जानता है। 

इस प्रकार वह भिक्षु आध्यात्मिक और बाह्य मनोवृत्तियों का 
यथार्थरीति से अवलोकन करता है। 

१३. इसके अतिरिक्त वह भिक्षु चार आय॑सत्यों का यथार्थ 
रीति से अवलोकन करता है । 

यह दुःख है, यह दुःख का समृदय है, यह दुःख का निरोध 
है और यह दुःख-निरोध का मार्ग है, यह वह ययथार्थरीति से 

जानता है । 

इस प्रकार वह भिक्षु आध्यात्मिक और बाहघ मनोवृत्तियों 
का यथाथेरीति से अवलोकन करता है । 

१७. इन चार स्मृति-उपस्थानों की ऊपर कहे अनुसार सात 
वर्षतक भावना करने से भिक्षु को “अहुत्पद की प्राप्ति हो जायगी । 
अधिक नहीं तो, वह “अनागामी' तो हो ही जायगा, उसे फिर इस 
लोक में जन्म नहीं लेना पड़ेगा । 

१५, सात वर्ष जाने दो, ऊपर कहे अनुसार जो भिक्षु इन 
चार स्मृति-उपस्थानों की भावना छी वर्ष, पांच वर्ष, चार वर्ष, 
तीन वर्ष, दो वर्ष, एक वर्ष, इतना भी तो नहीं, तो सात मास, 
छे मास, पांच मास, चार मास, तीन मास, दो मास, एक मास 
या सात ही दिन यथार्थरीति से करेगा, तो उसे “अहं॑त्पद' की 
प्राप्ति हो जायगी--और नहीं तो वह अनागामी तो हो ही 
जायगा । 

१६. इन चार स्मृति-उपस्थानों का मार्ग शोक और कष्ट 
की विशुद्धि के लिए, दुःख और दौमेंनस्य के अतिक्रमण के लिए, 
सत्य की प्राष्ति के लिए और निर्वाण के साक्षात्कार के लिए 


परकायन मार्ग (निद्िचित मार्ग) है । 
१०-१६. मं. नि. ( सतिपहान छउत्तन्‍्त ) 


सप्त धमेरत्न 


१, धर्म के इन सात रत्नों को तुम लोग अवश्य धारण करो--- 
(१) स्मृत्युपस्थान, (२) सम्यक्‌ प्रधान (प्रयत्न) (३) ऋद्धिपाद, 
(४) इन्द्रिय, (५) बल, (६) बोध्यंग, और (७) मार्ग । 

२. स्प्ृत्युपस्थान चार प्रकार का है-- (१) शरीर अपवित्र 
है, (२) संसार की सभी वेदनाएँ दुःखरूप हैं, (३) चित्त अनित्य 
है, और (४) संसार के समस्त पदार्थे अलीक अर्थात्‌ क्षणिक हैं । 
इन चारों के रमरण और भावना को चतुविध स्मृत्यपस्थान 
कहते हैं । 

३. सम्यक्‌ प्रधान चार प्रकार का है--(१) अजित 
पुण्य का संरक्षण, (२) अलब्ध पुण्य का उपाजेन, (३) पूर्व 
संचित पाप का परित्याग, और (४) नूतन पापों की अनुत्पत्ति 
का प्रयत्न । 

४. ऋद्धिपाद अर्थात्‌ असाधारण क्षमता की प्राप्ति के लिए 
(१) दृढ़ संकल्प, (२) चिता अर्थात्‌ उद्योग, (३) उत्साह 
ओर (४) आत्मसंयम करना । 

५, इन्द्रियां पांच प्रकार की हें-- (१) श्रद्धा, (२) समाधि, 
(३) वीये, (४) स्मृति, और (५) प्रज्ञा । 

६. बल भी पांच प्रकार का है--(१) श्रद्धाबल, (२) 
समाधिबल, (३) वीयंबल, (४) स्मृतिवल, और (५) प्रज्ञाबल । 

७. वोध्यंग सात प्रकार का है-. (१) स्मृति, (२) धर्म- 
प्रविचय (धर्मान्विषण) या इण्य, (३) वीय॑, (४) प्रीति, 
(५) प्रश्नन्धि अर्थात्‌ शांति, (६) समाधि, और (७ ) उपेक्षा । 

८. मार्ग आठ प्रकार का है-- (१ ) सम्यक्‌ दृष्टि, (२) सम्यक्‌ 
संकल्प, (३) सम्यक्‌ वचन, (४ ) सम्यक्‌ कर्मान्त, (५) सम्यक्‌ 
आजीव, (६) सम्यक्‌ व्यायाम (७) सम्यक्‌ स्मृति, और 
(८) सम्यक्‌ समाधि । 

९. इन संतीस पदार्थों को लेकर मैंने धर्म की व्यवस्था की 
है । इन्हें मेंने 'सप्तत्रिशत्‌ शिक्षमाण घम कहा है । 

भिक्षुओ ! तुम्हारा यह कतंव्य हैं कि इस धर्म का श्रवण, 
मनन ओर निदिध्यासपूर्वक जगत्‌ में प्रचार करो । 

5 मद अमन लकी 


१--€. दी. नि.  महापरिनिष्वाण उृत्त ) 

ब्रह्म-विहार 

१. मैत्री, करुणा, मुदिता और उपेक्षा--इन घार मनोवत्तियों 
को 'ब्रह्मविहार' कहते हैं । 

२. मैत्रीपूर्ण चित्त से, करुणापूर्ण चित्त से, मुदितापूर्ण चित्त 
से और उपेक्षापूर्ण चित्त से जो भिक्ष चारों दिशाओं को व्याप्त 
कर देता है; सर्वत्र सर्वात्मरूप होकर समस्त जगत्‌ को अवैर और 
अद्वेषमय चित्त से भर देता है उसे में 'ब्रह्मप्राप्त' भिक्षु कहता हूँ । 

डर 

३. मैत्रीचित्तविमुक्ति की प्रेमपृवंक इच्छा करनें से, भावना 
करने से, अभिवृद्धि करने से, स्थापना करने से, उसका अनुष्ठान 
करने से और उसे उत्साहपूर्वंक अंगीकर करने से मनृष्य को ये 
ग्यारह लाभ होते हैं :-- 

वह सुखपूर्वक सोता है; सुख से जागता है; बुरे स्वप्न नहीं 
देखता; सब का प्रिय होता है; भूत-पिशाचों का भय नहीं रहता; 
देवता उसकी रक्षा करते हें; अग्नि, विष या हथयार उस पर 
कोई असर नहीं कर सकते; चित्त का तुरंत समाधान हो जाता है; 
मुख की कान्ति अच्छी रहती है; शांति से मरता है; और, 
निर्वाण न भी मिले, तो भी मृत्यु के पर्चात्‌ ब्रह्मतोक को तो 
जाता ही है । 

नैः 

४. विचारपूर्वक किये हुए कर्मों का फल बिना भोगे नष्ट 
नहीं होता । इस लोक में अथवा परलोक में कृतकर्मों का फल 
भोगना ही पड़ता है। फिर इन कर्मों को जाने बिना दुःख नष्ट 
नहीं होता । अत: आरयेश्रावक (गृहस्थ) लछोभ से, द्वेष से और 
मोह से विमुक्त होकर सचेत ब्रंतःकरण के द्वारा मैत्रीयक्त चित्त से, 
करणायुकत चित्त से, मुदितायुक्त चित्त से और उपेक्षायुक्त चित्त 
से चारों दिशाओं को अभिव्याप्त कर देता है; अखिल जगत्‌ को 
अवैर और द्वेषरहित मैत्रीसहगत चित्त से अभिव्याप्त कर देता है। 

वह समझता है कि पूव्वे में इन भावनाओं के न करने से मेरा 
चित्त संकुचित था । पर अब उत्तम रीति से इस मंत्री भावना, 
इस करुणा भावना, इस मुदिता भावना और इस उपेक्षा भावना के 
करने से वह असीम और अनंत हो गया है । जो भी मर्यादित 
कर्म मेरे हाथ से हुआ होगा, वह अब इन अमर्यादित भावनाओं के 
कारण शेष नहीं रह सकता, वह इन भावनाओं के सामने टिक 
नहीं सकता । 

७, मनुष्य यदि छुटपन से ही मैत्री, करुणा, मुंदिता और 
उपेक्षाचित्तविमुक्ति की भावना करे, तो उसके हाथ से पाप-कर्मे 
होगा ही क्‍यों ? और वह पाप नहीं करेगा, तो फिर उसे दुःख 
क्यों भागना पड़ेगा ? 

६. यह मैत्री, करुणा, मुदिता और उपेक्षाचितविमुक्ति की 
भावना क्‍या पुरुष कया स्त्री सभी को करनी चाहिए । 


१--२ अं. नि. ( सतुकनिपात ) रे अं. नि. ( मेशछत्त ) ४-६. 
अँ, नि, ( दुसक निपात ) 


[ २१ 


सत्य 


१. असत्यवादी नरकगामी होते हैं, और वे भी नरक में जाते 
हैं, जो करके “नहीं किया' कहते हैं । 
२. जो मिथ्याभाषी है, वह मुंडित होने मात्र से श्रमण नहीं 
ही जाता । 
नै 
३. जिसे जान-बूझकर झूठ बोलने में लज्जा नहीं, उसका 
साधुपना औंधे घड़े के समान है; साधुता की एक बूंद भी उसके 
हृदय-घट के अंदर नहीं । द 
४. जिसे जान-बूझकर झूठ बोलनें में लज्जा नहीं,उससे कौन- 
सा पाप-कर्मे करने को बचा ? इसलिए तू यह हृदय में अंकित कर 
ले, कि में हेसी-मजाक में भी कभी असत्य नहीं बोलंगा । 
के 
५. जितनी द्वानि शत्रु शत्रु की, और वैरी वैरी की करता है 
मिथ्या मार्ग का अनुगमन करनेवाला चित्त उससे कहीं अधिक हानि 
पहुँचाता है । 
मै 
६. सभा में, परिषद्‌ में अथवा एकांत में किसी से झूठ न 
बोले; झूठ बोलने के लिए दूसरों को प्रेरित न करे, न शूठ बोलने- 
वाले को प्रोत्साहन दे--इसलिए असत्य का सबोश में परित्याग 
कर देना चाहिए । 
न 

७, अगर कोई हमारे विरुद्ध झूठी गवाही देता है, तो उससे 
हमें अपना भारी नुकसान हुआ मालम होता है। इसी तरह अगर 
असत्य भाषण से में दूसरों की हानि करूँ, तो क्या वह उसे अच्छा 
लगेगा ? ऐसा विचार करके मनुष्य को असत्यभाषण का परित्याग 
कर देना चाहिए, और दूसरों को भी सत्य बोलने का उपदेश करना 
चाहिए । उसे तो सदा ईमानदारी की ही सराहना करनी चाहिए। 


मर 
८. असत्य का कदापि आश्रय न ले। न्यायाधीशने गवाही 


देने के लिए ब॒लाया हो तो वहां भी जो देखा है उसी को कहे, कि 
मेने देखा हैं; श्रौर जो बात नहीं देखी, उसे “नहीं देखी ही कहे । 
मे 


९,, सत्यवाणी ही अमृतवाणी है; सत्यवाणी ही सनातनधर्मे 
है । सत्य, सदर्थ और सद्धर्म पर संतजन सदेव दृढ रहते हूँ । 

१०. सत्य एक ही है, दूसरा नहीं | सत्य के लिए बुद्धिमान्‌ 
लोग विवाद नहीं करते । 

११. ये छोग भी कंसे हें ! सांप्रदायिक मतों में पड़कर अनेक 
तरह की दलीलें पेश करते हे, और सत्य और असत्य दोनों का ही 
प्रतिपादन कर देते हैं ! अरे, सत्य तो जगत्‌ में एक ही है, अनेक नहीं । 

१२. जो मुनि है, वह केवल सत्य को ही पकड़कर और दूसरी 
तमाम वस्तुओं को छोड़कर संसार-समुद्र के तीर पर आ जाता हूँ । 
उसी सत्यनिष्ठ मुनि को हम शांत कहते हैं । 

१--२, ध. प. ( निरय बग्गो ) ३-४ छु, च. (राहुलोवाद छत्त) 
५, घ, ५ (चित्त घग्गो) ६, छ, नि, (घम्मिक छत्त) ७. बु, लो. सं. 
(पृष्ठ २५४) ८. म. नि. (सालेय्यक छत्त) ६. छ. नि. (छभासित छक्त) 
१०-११. छ. नि. (जूलवियुह छत्त). १२. छ. नि. (अफ्दंद छत्त ) 

अ्रहिसा 


१. जैसा में हूं वैसे ही वे हें और जैसे वे हैं वसा ही में हूँ 
इस प्रकार अपने उदाहरण से (सर्वात्मैक्य) समझकर न किसी को 
मारे, न मारने को प्रेरित करे । 


कर 
२. जहां मन हिसा से मुड़ता है, वहां दुःख अवश्य ही शान्त 
हो जाता है । 
कर 
३. अपनी प्राण-रक्षा के लिए भी जान-बूझफर किसी प्राणी 


का वध न करे । 
मै 
४. मनृष्य यह विचार किया करता है कि मुझे जीने की 


इच्छा है, मरने की नहीं; सुख की इच्छा है, दुःख की नहीं । 
यदि में मेरी ही तरह सुख की इच्छा करनेवाले प्राणी को मार 
डालूं तो क्या यह बात उसे अच्छी लगेगी ? इसलिए मनुष्य को 
प्राणिघात से तो विरत ही हो जाना चाहिए, और उसे दूसरों को 
भी हिसा से विरत कराने का प्रयत्न करना चाहिए । 
मे 

७, वेरियों के प्रति वेररहित होकर, अहा ! हम कैसा 
आनन्दमय जीवन बिता रहे हैं, वेरी मनुष्यों के बीच अवैरी होकर 
विहार कर रहे हैं ! 


के 
६. पहले तीन ही रोग थे--इच्छा, क्षुषा और बुढापा | 
पशु की हिंसा से बढते-बढते वे अठ्वानवे हो गये ! 

ये याजक, ये पुरोहित निर्दोष पशुओं का वध कराते हैं, धर्मं 
का ध्वंस करते हैँ । यश के नाम पर की गई यह पशु-हिंसा निदचय 
ही निन्दित और नीच कम है । प्राचीन पंडितोंनें ऐसे याजकों की 
निन्‍्दा ही की हूँ । 

मः 

७. पहले के ब्राह्मण यज्ञ में गाय का हनन नहीं करते थे । 
जैसे माता, पिता, भ्राता और दूसरे बन्धु-बान्धव हैं, वैसे ही ये गायें 
हमारी परम मित्र हैं। ये अन्न, बल, वर्ण और सुख देनेवाली हैं । 

८. किन्तु मानुष भोगों को देखकर कालान्तर में ये ब्राह्मण 
भी लोभग्रस्त हो गये, उनकी भी नीयत बदल गई। मंत्रों को रच- 
रचकर वे इक्ष्वाकु (ओकक्‍्काक ) राजा के पास पहुँचे, और उसके 
घनैदवर्य की प्रशंसा करके उसे पश-यज्ञ करने के लिए प्रेरित किया । 
उन्होंने उससे कहा, “जैसे पानी, पृथिवी, धन और धान्य प्राणियों 
के उपभोग की वस्तुएं है, उसी प्रकार थे गायें भी मनुष्यों के लिए 
उपभोग्य हें । अतः तू यज्ञ कर । 

९,., तब उन ब्राह्मणों से प्रेरित होकर रथ्ष॑भ राजाने लाखों 
निरपराध गायों का यज्ञ में हनन किया । जो बेचारी न पर से 
मारती हैं, न सींग से, जो भेड़ की नाईं सीधी और थ्यारी हैं, 
और जो घड़ाभर दृध देती हैं, उनके सींग पकड़कर राजाने शस्त्र 
से उनका वध किया । 

१०. यह देखकर देव, पितर, इन्द्र, असुर और राक्षस चिल्ला 
उठे, 'अधर्म हुआ, अधर्म हुआ, जो गाय के ऊपर शास्त्र गिरा ! 
१, छ. नि. |नालक छत्त, २. ध. प. (आह्ाण वग्गो। ३. बु. च. 
(सोह छत्त) ४. बु. ली. सं. पृष्ठ २५४) ४५. ध. प. (छख बग्गो 
है---१०. बु. थ. ( वराह्मण घम्मिक छक्त ) 

अमृत की खेती 


१. में भी कृषक हूँ। मेरे पास श्रद्धा का बीज है । उस पर 
तपश्चर्या की वष्टि होती है । 

प्रज्ञा मेरा हल है। ही (पाप करने में लज्जा) की हरिस, 
मन की जोत और स्मृति की फाल से में अपना खेत (जीवन-द्षेत्र) 
जोतता हूं । 

सत्य ही मेरा खरपा है। मेरा उत्साह ही मेरा बेल है और 
यह योगक्षेम मेरा अधिवाहन है। इस हल को में नित्य निरंतर 
निर्वाण की दिशा में चलाया करता हूँ । 

२. में यही कृषि करता हूँ | इस कृषि से कृषक को अमृत- 
फल मिलता है, और वह समस्त दु:खों से मुक्त हो जाता है । 


१-२, छु, नि, ( कसिभारद्वाज छत्त ) 

मेत्री-भावना 


१, शांतपद के जिज्ञासु एवं आत्महित कुशल मनुष्य का 
कतंव्य यह है कि उसे सहनशील, सरलातिसरल, मधुरभाषी, 
मदु ओर निरहंकारी बनना चाहिए । 

२. हमें कोई ऐसा क्षुद्र आचरण नहीं करना चाहिए, जिससे 
कि सुज्ञ जन हमें दोष दें । हमें सदा यही भावना करनी चाहिए 
कि जगत्‌ के समस्त प्राणी सुखी, सक्षेम और सानंद रहें । 

३. चर हों या स्थावर, बड़े हों या छोटे, दुष्ट हों या अदृष्ट, 
हम से दूर रहते हो या पास, जगत्‌ में जितने भी प्राणी हों वे 
सब आनंदित रहें । 

४. न हम एक दूसरे को धोखा दें, न किसी जगह एक दूसरे 
का अपमान करें, और न खीक्ष या द्ेषबुद्धि से एक दूसरे को 
दुःख देने की मन में इच्छा रखें । 


५७५, माता जिस प्रकार अपने स्नेह-सर्वस्व पुत्र को अपना 
जीवन खर्च करके भी पालती है, उसी प्रकार समस्त प्राणियों के 
प्रति हमें असीम प्रेम रखना चाहिए । 


६. सर्व प्राणियों के प्रति हमें ऊपर, नीचे और चारों ओर 
असंबाध, अवेर और असपत्न मैत्री की असीम भावना बढ़ानी 
चाहिए । 

७, खड़े हों तब, चलते हों तब, बेठे हों तब या बिस्तरे पर 
पड़े हों तब, जबतक नींद न आजाय, तबतक हमें इस मंत्री भावना 
की स्मृति स्थिर रखनी चाहिए । 

इसी अवस्था को इस लोक में 'ब्राह्म जीवन” कहते हैं । 

मै 

८, जिस मनुष्य के मन से लोभ, द्वेष और मोह ये तीन 
मनोवृत्तियां नष्ट हो गई हें, वही चारों दिज्ञाओं में प्राणिमात्र के 
प्रति मैत्री भाव प्रसारित कर सकता है। अपने मैत्रीमय चित्त से 
चारों दिशाओं में बसनेवाले समस्त प्राणियों पर वह प्रेम की रस- 
वर्षा करता हैं । करुणा, मुदिता और उपेक्षा की भावनाओं का 
उसे अनायास ही सुलाभ हो जाता हैं । 


१०--७. छु. नि. ( मेत्त छत्त ) ८. अं. नि. ( कालाम उत्त ) 

अ्रक्रोध 


१, “मुझे अमुक मनुष्यने गाली दी, अमुकने मुझे मारा, 
अमुकनें मुझे पराजित किया, अमुकने मुझे लूट लिया” इस प्रकार 
के विचार की जो लोग मन में गांठ बांध लेते हें, और बेर भेजानें 
की इच्छा रखते हैं, उनका वेरभाव कभी ज्ञांत नहीं होता । 

२. वैर तो उन्हींका शांत होता है, जो इस प्रकार के विचार 
हृदय से निकाल देते हूँ कि “मुझे अमुकनें गाली दी, अमुकने मुझे 
मारा, अमुकने मेरा पराभव किया, अमुकने मुझे लूट लिया ।' 

३. वैर से वेर कभी शांत नहीं होता । वैर प्रेम से ही शांत 
होता है । यही सनातनघर्म हैं । 

क्र 

४. दूसरे भले ही न समझें, पर हम तो इस कलह से दूर 
ही रहेंगे, ऐसा जो समझते हैं उनका द्वेष या कलह नष्ट हो 
जाता है । 

७५, लोगों की हड्डियां तोड़ ढालनेवाले, दूसरों का प्राण ले 
लेनेवाले, गाय, घोड़ा, धन-संपत्ति आदि का हरण करनेवाले औौर 
राष्ट्र में विप्लद मचानेंवाले लोग भी अपना संघ बना लेते हैं, 
उनमें भी एका हो जाता हैं; तब तुम्हारा संघ क्‍यों नहीं बन 
सकता ? 

मर 

६. किसी से कटु वचन न बोलो। यदि बोलोगो, तो यह 
भी तुम से वैसा ही कटु वचन बोडेगा। झगड़े से दुःख बढ़ता ही 
है । कटु वचन बोलते से, बदले में, तुम्हें दण्ड मिलेगा। टूटा 
हुआ कांसा जैसे निःशब्द रहता है, उसी तरह अगर तुम स्वय॑ 
चप रहोगे, तो तुम निर्वाणपद प्राप्त कर लोगे; तुम्हें कलह नहीं 
सतायगा । 

न 
७, क्षमा के समान इस जगत्‌ में दूसरा तप नहीं । 
53 

८. जो चढ़े हुए क्रोध को चलते हुए रथ की तरह रोक लेता 
है, उसीको में सच्चा सारथी कहँगा; और लोग तो केवल लगाम 
पकड़नेवाले हें । 

९. अक्रोध से क्रोध को जीते, भलाई से बुराई को जीते, 
कृपण को दान से जीते, और झूठ बोलनेवाले को सत्य से जीते । 
भर 

१०. क्रोध करनेवाले के ऊपर जो क्रोध करता है, उसका 
खुद उससे अहित होता है; पर जो क्रोध का जवाब क्रोध से 
नहीं देता, वह एक भारी युद्ध जीत लेता है। प्रतिपक्षी को 
क्रोधान्ध देखकर जो अत्यंत विवेक के साथ शांत हो जाता हैँ, वह 
अपना औ्रौर पराया दोनों का ही हित-साधन करता है । 

त्रः 

११. तुझे कोई गाली दे, और गाली ही नहीं, तेरे गाल पर 
कोई थप्पड़ मार दे, या पत्थर या हथयार से तेरे शरीर पर कोई 
प्रहार करे, तो भी तेरे चित्त में विकार नहीं आना चाहिए, तेरे 

मुह से गंदे शब्द नहीं निकलने चाहिए, तेरे मन में उस समय भी 
तेरे शन्रु के प्रति अनुकंपा और मंत्री का भाव रहना चाहिए, और 
किसी भी हालत में क्रोध नहीं आना चाहिए । 

१२. मनुष्य तभीतक शांत भ्रौर नम्र दीखता है, जबतक 
कोई उसके विरुद्ध अपशब्द नहीं कहता । पर जब उसे अपशब्द 
या निंदा सुनने का प्रसंग आता है, तभी इस बात की परीक्षा हो 
सकती है, कि वह वास्तव में शांत और नम्र है या नहीं । 

१३. जो धर्म के गौरव से धर्म को पूज्य मानकर शांत और 
नम्र होता है उसी को सच्चा शांत और उसीको सच्चा नम्र 
समझना चाहिए। अपना मतलब साधने के लिए कौन शांत और 
नम्र नहीं बन जाता ? 

१७. कोई मौके से बोलता है तो कोई बेमौके से बोल देताः 
है; कोई उचित बात कहता है तो कोई अनुचित बात कह देता 
है; कोई मधुर वचन बोलता है तो कोई कटु वचन बोलता है; 
कोई हित की बात कहता है तो कोई अहित की बात कहता है; 
कोई हितबुद्धि से बोलता है तो कोई ह्वेषबुद्धि से बोलता हैं। इन सब 
प्रसंगों पर तुम्हारा चित्त विकार के वश नहीं होना चाहिए, तुम्हारे 
मुहं से गंदे शब्द नहीं निकलने चाहिए, तुम्हारे अंत:करण में दया 
और मेत्री रहनी चाहिए, करता और द्वेष नहीं; और तुम्हें ऐसा 
अभ्यास करना चाहिए कि जिस मनुथ्यने तुम्हारे विरुद्ध कोई बात 
कही है, उसे ही आधार बनाकर तुम समस्त संसार पर मैत्री 
भावना की सतत वर्षा कर सको । 

१५, यदि कोई टोकरी और कुदाली लेकर यह कहे कि “इस 
तमाम पृथिवी को में खोदकर फेंक दूंगा ! ' दूसरा मनुष्य छाख 

का रंग, हल्दी का रंग और मजीठ का रंग लेकर कहे कि “हस 
समस्त आकाहय को में रंग डालंगा !” और तीसरा मनुष्य घास 
की पूली सुलगाकर कहे कि “इस गंगा नदी को में भस्म कर 
डालंगा !” तो उन मनुष्यों के प्रयत्नों का पृथिवी, आकाश या 
गंगा नदी पर कोई असर पड़ने का नहीं । इसी प्रकार दूसरे लोगों 
के बोलने का तुम्हारे हृदय पर जरा भी बुरा असर नहीं पड़ना 
चाहिए । 

१६. अगर चोर और लुटेरे आकर तुम्हारे शरीर के अंग 
आरे से काटने लग जायें, और उस अवसर पर तुम्हारे मन में उन 
लुटेरों के प्रति क्रोध या हेष आ जाय, तो तुम मेरे सच्चे अनुयायी 
नहीं कहे जा सकते । 

ऐसे प्रसंग पर भी तुम्हारे मन में हंष नहीं आना चाहिए, 
तुम्हारे मुह से ब्रे शब्द नहीं निकलने चाहिए, तुम्हारे अंतःकरण 
में दया और मंत्री की भावना रहनी चाहिए, और अपने शत्रु को 
आधारस्वरूप मानकर समस्त संसार पर तुम्हें निस्सीम मैत्री 
भावना की रसवर्षा करनी चाहिए । 


१--३. घ. प. (यमक वर्गों). ४७--५. म. नि. (उपछिलेस उत्तस्स) 
६. घ. प. ( दण्ड बग्गों ) ७. घ. प. ( बुद्ध वर्गों ). ८--€. घ. प. 
( कोघ वग्गो ) १०. बु. ली. सा. सं. ( पृष्ठ ३०६ ) ११-१६, 
म. नि. ( ककचूपम छत्तन्‍्त ) 

तृष्णा 


१. प्रमाद-रत मनुष्य की तुष्णा लता की भांति बढ़ती ही 
जाती है। वह एक वस्तु से दूसरी वस्तुतक इस तरह दौड़ता 
रहता हैं, जैसे वन में बंदर एक फल के बाद दूसरे फल की इच्छा 
करता है । 

२. यह जहरीली तृष्णा जिसे जकड़ लेती है, उसके शोक 
बीरन घास की तरह बढते ही जाते हें । 

३. इस दुर्जेय तृष्णा को जगत्‌ में जो काबू में कर लेता है, 
उसके शोक इस प्रकार झड़ जाते हैं, जिस प्रकार कमल के पत्ते 
पर से जल के विदु। 

४. जैसे जड़ के दृढ़ होने के कारण और उसके नष्ट न होने 
से वक्ष कटा हुआ भी फिर से उग आता है, वेसे ही जबतक तुष्णा 
की जड़ न कटे, तृष्णारूपी अनुशय (मल) नष्ट न हो, तबतक 
दुःख बारबार पैदा होता ही रहेगा। 

५, ये रागयुकत संकल्प सोतों के रूप में चारों ओर बह रहे 
हैं, जिनके कारण तृष्णारूपी लता भ्रंकुरित होती और जड़ पकड़ती 
रहती है । जहां भी कहीं तुम यह लता जड़ पकड़ती हुई देखो, 
वहीं प्रज्ञा की कुल्हाड़ी से उसकी जड़ काट डालो । 

६. जाल में फेंसे हुए खरगोश की तरह तृष्णा के पीछे पढ़े 
हुए ये प्राणी इधर-उधर चक्कर काटते रहते हें। संयोजनों अर्थात्‌ 

मन के बंधनों में जकड़े हुए ये मूढ़ लोग बारवार दुःख और क्लेश 
पाते हैं । 

७. ये जो लोहे, लकड़ी या रस्सी के बंधन हैं, इन्हें बुद्धिमान्‌ 
लोग दृढ़ बंधन नहीं कहते। इनकी अपेक्षा अधिक दृढ बंधन तो वह 
चिता है, जो मणि, कुंडल, पुत्र और कलत्र के लिए की जाती है । 

८. जो भनुष्य राग में रत रहते हैं वे अपनी ही बनाई धारा 
में इस प्रकार बह जाते हें, जैसे मकड़ी अपने ही रचित जाल में फेस 
जाती है। धीर पुरुष इस धारा को काटकर समस्त आकांक्षाओं 
और दु:खों से रहित हो जाते हैं । 

९, जो प्राणी तक॑-वितर्क आदि संशयों से पीड़ित है, और 
तीव्रराग में फेंसा हुआ है तथा सदा सुख-ही-सुख की अभिलाषा 
'करता है, उसकी तृष्णा बढ़ती ही जाती है, और वह प्रतिक्षण 
अपने लिए और भी मजबूत बंधन तैयार करता जाता है। 

१०. जिसकी तृष्णा नष्ट हो गई, राग से जो विमुक्त हो 
गया, जो दब्द और उसका अर्थ जानता है और जिसे अक्षरों के 
क्रम का ज्ञान है, उसे' महाप्राज्ञ” कहते हैं । निश्चय ही वह अंतिम 
दरीरवाला है, अर्थात्‌ वह निर्वाण प्राप्त कर लेगा । 

११. संसार-समुद्र के पार जाने का प्रयत्न न करनेवाले मूर्ख 
मनुष्य को ये ऐहिक भोग नष्ट कर देते हैँ। भोग की तृष्णा में 
फंसकर वह दुर्बद्धि मनुष्य अपने आपका ही हनन करता है । 

नर 

१२. तृष्णा का साथी बनकर बारबार जन्म लेनेवाला 
मनुष्य मनुष्यत्व अथवा मनुष्येतर भाव को प्राप्त करके संसार- 
समुद्र को पार नहीं कर सकता । 


३४ ] 


१३. 'तृष्णा से दुःख की उत्पत्ति होती है--तष्णा में यह 
दोष देखकर भिक्षु को चाहिए कि वह वीततृष्ण, आदानविरहित 
(अपरिग्रही ) और स्मृतिमान्‌ होकर भ्रवज्या लेले । 

१४. भवतृष्णा का उच्छेद कर देनेंवाले शांतचित्त भिक्षु की 
जन्मपरंपरा नष्ट हो जाती है, उसका पुनजेन्म नहीं होता । 

न 

१७, मनृष्य जितना ही कामादि का सेवन करता है, उतनी 
ही उसकी तृष्णा बढ़ती जाती हैँ । काम के सेवन में क्षणमात्र के 
लिए ही रसास्वाद मालूम देता है । 


१--११. घ. प. (तण्द्ा बग्गो) १२--१४. छ. नि. (हयतालु- 
पस्सना छुत्त) १५. म. नि. (मार्गदिय छत्तल्त) 


[ ३५ 


अंतःशुद्धि 

१. हे ब्राह्मण ! इन लकड़ियों को जलाकर तु क्‍यों शुद्धि 
मानता है ? यह शुद्धि नहीं है। यह तो एक बाह्य वस्तु है । 
पंडित लोग हसे शुद्धि नहीं कहते । 

में यह 'दारु-दाह' छोड़कर अपने अंदर ही जोति जलछाता हूं । 
नित्य अग्निवाला, नित्य एकान्तचित्तवाला होकर में ब्रह्मचयंत्रत 
का पालन करता हूं । यही सच्ची शुद्धि है । 

२, हे ब्राह्मण ! तेरा यह अभिमान खरिया का भार है, क्रोध 
घुआं है, मिथ्या भाषण भस्म है, जिहवा खुवा है और हृदय जोति 
का स्थान है। आत्मा का दमन करने पर ही पुरुष को यह “अन्त- 
ज्योति' प्राप्त होती है । यही सच्ची आत्म-णद्धि है । 

३, हे ब्राह्मण ! शीलरूपी घाटवाले निर्मल धर्मंसरोवर में, 
जिसकी संतजन प्रशंसा करते हें, नहाकर कुशल जन शुद्ध होते 
हैं। वे शरीर को बिना भिगोये ही पार उतर जाते हैं । 

४, श्रेष्ठ शुद्धि की प्राप्ति सत्य, धर्म, संयम और ब्रह्मचर्य पर 
निर्भर करती है । 

नर 

५, अरे मूर्ख ! यह जटा-जूट के रखा लेने से तेरा क्या बनेगा, 
और मृगचर्म पहनने से क्‍या ? अंतर तो तेरा रागादि मलों से 
परिपूर्ण है, बाहर तू क्या धोता हैं ? 

नै 

<. बाहुका, अधिकक्क, गया और खंदरिका में, सरस्वतो 
और प्रयाग तथा बाहुमती नदी में कलुषित कर्मोंवाला मूढ चाहे 
नित्य ही नहावे, पर शुद्ध नहीं होगा । क्या करेगी सुंदरिका, क्‍या 
करेगा प्रयाग भोर क्या करेगी यह बाहुलिका ? ये सब तीर्थ उस 
कृतकिल्विष (पापी) दुष्ट मनुष्य को शद्ध नहीं कर सकते । 

७, शुद्ध मनुष्य के लिए सदा ही फल्मू नदी है, सदा ही 
उपोसथ (त्रत का दिन) है । शुद्ध और शुचिकर्मा के ब्रत तो सदा 
ही पूरे होते रहते हैं । 

८, तू तो समस्त प्राणियों की कल्याण-कामना कर, यही तेरा 
तीर्थंस्थान है । यदि तू असत्य नहीं बोलता, यदि तू प्राणियों की 
हिंसा नहीं करता, यदि तू बिना दिया हुआ नहीं लेता, और यदि 
तू श्रद्धावान्‌ तथा मत्सर-रहित है, तो फिर गया जाकर क्या करेगा ? 
तेरे लिए तो यह क्षुद्र जलाशय ही गया है । 

नर 

९, पानी से शुद्धि नहीं होती। जो सत्यनिष्ठ ओर धर्मंवान्‌ 
है वही शुचि है,, वही शुद्ध है । 

्ः 

१०, अंतःशुद्धि न दृष्टि से, न श्रुति से और न ज्ञान से ही 
प्राप्त होती है। शीलब्रत पुरुष भी आध्यात्मिक शुद्धि नहीं दिला 
सकता; पर इतने से यह न समझना कि ये निरथ्थक हें और इनका 
त्याग करने से शुद्धि प्राप्त होती है। जबतक सम, विशेष और 
हीन का भाव बना रहेगा, तबतक शुद्धि दुलंभ है । 

नः 
११, जो तष्णा के बंधन से नहीं छूटा उस मनुष्य की शुद्धि 

न नरन रहने से, न जेटा रखाने से, न पंक रूपेटने से, न भस्म 
रमाने से और न विभिन्न आसनों के लगाने से ही होती है । 
न 
१२, तू अपने किये पापों से अपने को ही मलिन बना रहा 
है । पाप छोड़दे तो स्वयं ही शुद्ध हो जायगा । शुद्धि और अशुद्धि 
अपनी ही है। अन्य मनुष्य अन्य मनुष्य को शुद्ध नहीं कर सकता। 
न 

१३, जिन वस्तुओं की उत्पत्ति हुई है वे सभी अनित्य हैं, 
जो इस बात को प्रज्ञा की आंखों से देखता है, वह सभी दु:खों से 
उदासीन हो जाता हैँ । चित्त-शुद्धि का यही सच्चा मार्ग है । 

१७४, जितनी भी संस्कृत या उत्पन्न वस्तुएँ हें वे सभी दु:ख- 
दायी है । जो इस बात को जानता हूँ और प्रज्ञा की आंखों से 
देखता है, वह सभी दु:खों से विरत हो जाता है । चित्त-शुद्धि का 
यही सच्चा मार्ग हैं । 

१५, जितने भी धर्म या पदार्थ हैं वे सभी अनित्य हैं । जो इस 
बात को जानता है और प्रज्ञा की आंखों से देखता है, वह समस्त 
दुःखों से विरत हो जाता हैँ । चित्त-शुद्धि का यही सच्चा मार्ग है। 

१-४. बु, च. (अत्तदीपरुत्त। ५. ध. प. ब्राह्मण बर्गो) ६-८. म. 
नि. (वत्थ छत्तन्‍्त) €. थु. य. (जटिल छत्त। ११. ध. प. (दृग्ड वर्गों) 
१२. घ. प. (अस्त बरगो। १३-१४. घ. प. (मग्ग बग्गो) 

चित्त 


१. जिस समय मनुष्य का चित्त कामविकार से व्यग्र होता 
है और कामविकार के उपशमन का रास्ता उसे दिखाई नहीं देता, 
उस समय उस कामान्ध को यह नहीं सूझता, कि क्या तो स्वार्थ हैं 
और क्या पराथ। 

२. जिस समय उसका चित्त क्रोधाभिभूत अथवा आलस्‍स्य के 
कारण जड़वत्‌, भ्रांत अथवा संशयग्रस्त हो जाता है, उस समय वह 
यथारथंरीति से यह नहीं समझता कि अपना अथवा दूसरे का हित 
किसमें है । 

३. बतंन के पानी में काला रंग डाल देने के बाद जैसे उसमें 
हमें अपना प्रतिविम्ब ठीकठीक नहीं दिखाई देता, उसी तरह जिसका 
चित्त कामविकार से व्यग्र हो जाता है, उसे अपने हित-अहित का 
ज्ञान नहीं रहता । 

४. स्वच्छ पानी का बतेंन जब गरम हो जाता है, तब उस पानी 
से भाप निकलने लगती है और वह खौलनें लगता है। उस समय 
मनुष्य उस खोलते हुए पानी में अपना प्रतिविम्ब नहीं देख सकता । 

इसी तरह मनुष्य जब क्रोधाभिभूत होता है, तब उसकी 
समझ में यह नहीं आता कि उसका आत्महित किस में है । 

५, उस बतेन के पानी में अगर सिवार हो, तो मनुष्य उसमें 
अपना प्रतिविम्ब नहीं देख सकता । 

इसी प्रकार जिसका चित्त आलस्य से पूर्ण होता है, वह 
अपना ही हित नहीं समझ सकता, दूसरों का हित कंसे समझ 
सकेगा ? 

६. उस बेन का पानी अगर हवा से हिलने-डुलने लगे, तो 
उसमें मनुष्य अपना प्रतिविम्ब कैसे देख सकता हैं ? 

इसी प्रकार भ्रांतचित्त मनुष्य यह समझ ही नहों सकता कि 
किसमें तो अपना हित है और किसमें पराया । 

७, वह पानी अगर हाथ से हिला दिया गया हो, तो मनष्य 
उसमें अपना प्रतिविम्ब ठीकठीक नहीं देख सकता । 

इसी तरह जिसका चित्र संशयग्रस्त होगया है, वह अपना और 
पराया हित-अहित समझ ही नहीं सकता । 

८. वही पानी यदि निर्मेल और शांत हो तो मनुष्य उसमें 
अपना प्रतिविम्ब स्पष्ट देख सकता हैं । 

इसी प्रकार जिसका चित्त कामच्छंद, व्यापाद ( क्रोध ), 
आलस्य, भ्रांतता और संशयग्रस्तता इन पांच आवरणों से मुक्त 
होगया है, वही अपना और पराया हित यथार्थरीति से समझ 
सकता है । 

हि 

९. जिस प्रकार पानी से निकलकर मछली थलू में आ पड़ने- 
पर तड़फड़ाती है, उसी तरह यह वित्त राग, द्वेष और मोह के 
फंदे से निकलने के लिए कांपता है । 

१०, कठिनाई से वश में आनेंयोग्य, चंचल और जहां-तहां 
दोड़नेंवाले चित्त का दमन करना अच्छा है। दमन किया हुआ 
चित्त ही ज्ांति-दायक होता है | 

११, कठिनाई से समझ में जआनेयोग्य, अत्यंत चालाक और 
जहां-तहां दोड़नेवाले चिस की बुद्धिमान्‌ पुरुष को रक्षा करनी 
चाहिए; सुरक्षित चित्त से सदेव सुख मिलता है । 

१२. दूर-दूरतक दौड़ लगानेवाले, एकाकी चलनेवाले शरीर- 
रहित और हृदय की गुफा में छिपे हुए इस चित्त को जो संयम 
में रखता है वही प्रबल मार (विषयों) के बंधन से मुक्त हो 
सकता है । 

१३. जिसका चित्त स्थिर नहीं, जो सच्चे धर्मं को नहीं जानता 
और जिसके हृदय में शांति नहीं, उसे पूर्ण ज्ञान कैसे प्राप्त हो 
सकता है ? 

१४. जिसका चित्त मल-रहित और अकंप्य है, जो सदा ही 
पाप और पुण्य से विहीन है, उस सतत सजग रहनेवाले पुरुष के 
लिए कहीं भी भय नहीं । 

१५, इस दारीर को घड़े के समान टूटजानेवाला समझकर 
इस चित्त को गह्व के समान सुदृढ करके प्रज्ञा के अस्त्र से विषयों 
के साथ युद्ध करे; और जब विषयों को जीत ले तो उनके ऊपर 
कड़ी नजर रखे, असावधानी न करे । 

१६. जितना हित माता-पिता या दूसरे भाई-बंध्‌ कर सकते 
हे, उससे कहीं अधिक हित मनुष्य का संयत चित्त करता है । 

१७, अगर मकान का छप्पर खराब है, तो उसकी दीवारें 
वगेरा अरक्षित ही समझनी चाहिए, धीरे-धीरे वह मकान भूमि- 
सात ही होने को है । 

इसी तरह जो अपने चित्त को नहीं सँभालता, उस मनुष्य के 
कर्म विकारभ्रस्त हो जाते हें, और इसका अत्यंत अनिष्ट परिणाम 


[ ४! 


होता है। अपने चित्त को यदि बहू सँभाल लेता है तो उसके सारे 
कर्म सुरक्षित रहते हैं, और वह शांति से प्राण-त्याग करता है। 

१८. जिस जमय चित्त में जड़ता आ गई हो, उस समय 
प्रशरब्धि ( शांति ), समाधि और उपेक्षा इन तीन बोध्यंगों की 
भावना करनी ठीक नहीं । किसी मनुष्य को आग सुलगानी हो, 
ओर वह चल्हे में गीली लकड़ियां और गीला घासपात रखकर 
उसे फूंकने लगे तो क्या आग सुलग जायगी ? 

इसी प्रकार जिसका चित्त जड़ हो गया है, वह यदि प्रश्रब्धि, 
समाधि और उपेक्षा इन तीन बोध्यंगों की भावना करेगा, तो उसके 
चित्त को उत्तेजना मिलने की नहीं । 

१९, उस समय तो धर्म-प्रविचय (धर्मान्वेषण), वीये (उद्योग 
या मनोबल) और प्रीति (हफष॑) इन तीन बोध्यंगों की ही भावनाएँ 
अत्यंत उपयोगी हैं । सूखी लकड़ी और सूखा घास डालने से आग 
तुरंत सुलग जाती है । 

इसी तरह चित्त की जाडयावस्था में धममंप्रविचय, वीयें और 
श्रीति इन तीन संबोध्यंगों की भावना करने से चित्त की जड़ता दूर 
ही जाती हैं और उसे अवश्य उत्तेजना मिलती है । 

२०. पर, जिस समय चित्त भ्रांत हो गया हो, उस समय 
धर्मप्रविचय, वीयं और प्रीति इन तीन बोध्यंगों की भावना 
करनी ठीक नहीं । इन बोध्यंगों की भावना से चित्तभ्रांति 
का उपशमन नहीं होता, बल्कि वह ओर भी अधिक भांत हो 
जाता हैँ । 

२१, उस समय तो प्रश्नत्धि, समाधि और उपेक्षा इन तीन 
बोध्यंगों की भावना करनी चाहिए, क्योंकि इन बोध्यंगों से भड़का 

हुआ चित्त ठिकाने पर भा जाता है, इन्ही बीध्यंगों की भावना से 
आ्रांतचित्त को शांति मिलती है । 


ट्ः 
२२. केवल यह चित्त ही मरणशीलर मनुष्य का साथी है । 
न 


२३. जिस प्रकार उस मकान में वर्षा का पानी सहज ही 
पैठ जाता है, जो ठीक तरह से छाया हुआ नहीं होता, उसी 
प्रकार असंयत (अभावित ) चित्त में राग सहज ही प्रवेश कर 
जाता हूं । 

्ः 

२७४. जैसे अच्छी तरह छाये हुए मकान में वर्षा का पानी 
आसानी से नहीं पहुँच सकता, वंसे ही सुसंयत चित्त के अन्दर 
राग का प्रवेश नहीं हो सकता । 


१. ८--जुदलीला-सार-संग्रह (भाग ३, पृष्ठ २७०) ६-१६. ध. प. 


(चिसवग्गो) १७. अ'. नि. (कूटछत्त) १५-२१, बु. लो. सं. (पृष्ठ 
२७९१) २१२. अ', नि. (द्सक निपात्) २३-२४. घ. प. (यमक बरगो) 


श्रनित्यता 


१, अरे ! यह तेरा गर्वीला रूप एक दिन जीं-शीर्ण हो 
जायगा । यह क्षणभंग्र शरीर रोगों का घर है। इस देह को 
सड़-सड़कर भग्न हो जाना है। आश्चययं ही क्या--जीवन मरणान्त 
जो ठहरा । 

२. इस जराजीणं शरीर के साथ कौन मूखं प्रीति जोड़गा ? 
इसकी हड्डियों को तो जरा देखो--शरदकाल की अपथ्य परित्यक्त 
लोकी की भांति, या कबूतरों की सी सफेद ये हड्डियां ! 

३. यह शरीर क्या है, हाड़ों का एक गढ है । यह गढ मांस 
और रक्‍त से लिपा हुआ है। इस गढ के भीतर बुढ़ापा, मृत्यु, 
अभिमान और डाहने अड्डा बना रखा है । 

४. इस चौथे पन में तू पीले पत्ते की तरह जीर्ण हो गया 
है । देख, ये यमदृत तेरे सामने खड़े हें | प्रयाण के लिए तो तू 
तैयार है, पर पाथेय (राह-ख्चे) तेरे पास कुछ भी नहीं ! अतः 
अब भी तू अपने लिए रक्षा का स्थान बना, उद्योग कर, पंडित बन, 
अपना यह मल धो डाल, दोषरहित हो जा । इस प्रकार तू आयों 
का दुर्लेभ दिव्यपद प्राप्त कर लेगा । 

७. आयु तेरी अब समाप्त हो चली हूँ । तेरा कोई निवास- 
स्थान भी यहां नहीं, न पाथेय ही है । अतः तू अपने लिए रक्षा 
का स्थान बना, उद्योग कर, पंडित बन, और अपना यह मल 

परसारकर दोपरहित हो जा। इस तरह तू अब भी आरयों का 
दुर्लभ दिव्यपद प्राप्त कर लेगा। 
नैः 

६. इस देह के भीतर कैसी-कैसी घिनौनी चीजें भरी हुई हैं--- 
आंतें, यकृुत्‌-पिड, मृत्राशय, फेफड़े, तिल्‍ली, छार, थंक, पसीना, 
चरबी, रक्‍त, पीव, पित्त, विष्ठा और मूत्र ! 

७, इस नौ दरवाजे की देह से क॑सी-कंसी गंदी चीजें निकला 
करती हँ--आंख, कान, नाक, मुह ये सभी मलद्वार हैं । शरीर 
के एक-एक छेद से पसीना निकलता हैं । 

८- जब इस देह में से प्राण निकल जाते हैं, तो यह फूछ 
जाती है और नीली पड़ जाती हैं। मरघट में उसे फेंक देते हैं 
और तब सगे सम्बन्धी भी उस देह की उपेक्षा करते हें । 

९, कुत्ते, सियार, भेड़िये और कीड़े वहां उस देह को खाते 
हैं और कौए और गीध भी महोत्सव मनाते हें । 

१०. ऐसी क्षणभंगुर और घृणित देह पर जो गर्व और दूसरों 
की अवहेलना करता है, उसका कारण सिवा उसकी मंढ़ता के 
और हो ही क्या सकता है ? 

4 

११. जागो ! बेठ जाओ ! दृढ़ निश्चय के साथ शांति का 
अभ्यास करो । तुम्हें गाफिल देखकर यह मृत्युराज मार कहीं 
अपने मोहपाश में न फेसा ले ! 

१२. शल्य तुम्हारे शरीर में चुभा हुआ है, और तुम उससे 
पीड़ित हो रहे हो। आश्चयं है कि इस दुः:ख-पीड़ा में भी तुम्हें 
नींद आरही है ' 

१३, अप्रमाद और प्रज्ञा के जरिये अपने शरीर में चुभा' 

हुआ यह तीक््ण शल्य निकाल लो ना ? 
3 

१७. अरे, यह जीवन कितनां अल्प है! सौ वषे पूरे होने 
के पहले ही यह समाप्त हो जाता हे। और जो इससे अधिक 
जीता है वह भी एकदिन जराजीर्ण होकर मर जाता है । 

१५, मनुष्य जिसे मानता है कि यह मेरा है उसे भी एक 
दिन मृत्यु-द्वारा नष्ट होना ही है, यह समझकर बुद्धिमान्‌ धर्मोपासक 
“ममत्व” के ऊपर निर्भर न करे। 

१६. सपने में देखी हुई वस्तु को जागने के बाद जैसे मनुष्य 
देख नहीं सकता, वैसे ही वह अपने परलोकवासी प्रियजनों को 
नहीं देख ,सकता । 

१७, जो प्राणी परलोकवासी हो जाता है उसका यहां केवल 
नाम ही शेष रह जाता है। 

१८. ममत्व में लब्ध मनुष्य न तो शोक का त्याग कर 
सकते हैं, न दुःख और डाह का ही । 


न 
१९, ओह ! यह तुच्छ शरीर शीघ्र ही चेतनाशून्य हो सू्खे 
ठूंठ की तरह पृथिवी पर गिर रहेगा । 
04 


२०. राग आदि के पुष्पों को चुननेवाले आसक्तियुक्त मनुष्य 
को मृत्यु उसी तरह पकड़ ले जाती है, जिस तरह कि सोये हुए 
गांव को बाढ बहा ले जाती है। 

नर 

२१. सोये हुए गांव को जैसे भारी बाद बहा ले जाती है, 
वैसे ही पुत्र कलत्रादि में आसक्त पुरुष को धोखे-ही-धोखे में मौत 
उठा ले जाती है । 

२२. न पुत्र रक्षा कर सकता है, न पिता और न बंधु-बांधव 
ही । जब मौत आकर धर दबाती है, तब न जातिवाले रक्षक हो 
सकते हें, न परिवारवाले। 

ः 

२३. अनित्यता न तो नगर-धर्म है, न ग्राम-धर्म, और न वह 
कुलधमम ही है । समस्त मनुष्यों और देवताओं का यही स्वभाव हैं 
कि एक-न-एक दिन उन्हें मरना ही होगा । 

ने 

२७. मूर्ख सोचता है कि यह पुत्र मेरा है, यह धन मेरा 
है ! अरे, जब यह शरीर ही अपना नहीं है, तब किसका तो पुत्र 
और किसका धन ? 

६4 

२७. जरा देखो तो इस विचित्र शरीर को । तमाम ब्रण ही 
ब्रण हैं । पीड़ित है, तो भी अनेक संकल्पों से युक्त है ! अरे, इसकी 
स्थिति ही अनियत हैँ । क्या ठिकाना, कब छूट जाय । 

शोक किसके लिए !? 


१, ऐसा कोई उपाय नहीं कि जिससे मृत्यु न हो। जिसने 
जन्म लिया है वह मरेगा अवश्य । प्राणियों का स्वभाव ही मृत्यु है । 

२, पके हुए फलों को जिस तरह डाल से नीचे गिर पड़ने 
का भय है, उसी तरह जन्मे हुए प्राणियों को मृत्यु का हमेशा ही 
भय लगा रहता है । ु 

३, कुम्हार के गढे हुए मिट्टी के बतेन का जिस प्रकार फूटने 
पर पर्यंवसान हो जाता है, उसी प्रकार प्राणियों के जीवन का मृत्यु 
में पयंवसान होता है । 

४, छोटा हो या बड़ा, मूर्ख हो या पंडित, सभी मृत्यु के अधीन 
हूं । ये सभी प्राणी मृत्युपरायण हैं। 

५, मृत्यु और जरा से यह सारा संसार ग्रसित हो रहा है । 
यह तो लोक का स्वभाव ही है, ऐसा समझकर आत्मन्ञ पंडित शोक 
नहीं करते । 

६, जिसके आने और जाने का मार्ग तुझे मालूम नहीं, और 
जिसके दोनों ही अंत तेरे देखने में नहीं आते, उसके लिए तू अका- 
रथ ही शोक करता है । 

७. कितना ही रोओ, कितना ही शोक करो, इससे चित्त को 
शांति तो मिलने की नहीं । उलटा दुःख ही बढेगा, और शरीर पर 
भी शोक का बुरा प्रभाव पड़ेगा-। 

८, आप ही अपने को कष्ट देनेवाला मनुष्य क्षीमककाय और 
निस्‍्तेज हो जाता है । शोक से उन मृत प्राणियों को कोई छाभ तो 
पहुँचता नहीं । अतएव यह शोक व्यर्थ ही है । 

९, कोई सौ वर्ष या इससे भी अधिक जीवित रहे, तो क्या-- 
एक-न-एक दिन तो उसे प्रियजनों के बीच से अलग होना ही है । 

१०, अतः जो अपने को सुखी रखना चाहता है, उसे अपने 
अंत:करण से इस शोकरूपी शल्य को खींचकर फेंक देना चाहिए । 

नर 

११, यह चीज मेरी है या दूसरों की, ऐसा जिसे नहीं रूगता 
और जिसे ममत्व की वेदना नहीं होती, वह कभी यह कहकर 
शोक नहीं किया करता कि मेरी वह चीज नष्ट हो गई हूं । 

१२, प्रिय वस्तु से ही शोक उत्पन्न होता है, और प्रिय से 
ही भय । प्रिय वस्तुओं के बंधन से जो मुक्त है, उसे शोक नहीं; 
फिर भय कहां से हो ? 

१३, प्रेम (मोहासक्ति) से ही शोक उत्पन्न होता है, और 
प्रेम से ही भय; प्रेम से जो मुक्त हो गया हैँ उसे शोक कैसा--- 
और फिर भय कहां से होगा ? 

१७, इसी प्रकार राग, काम और तृष्णा से शोक तथा भय 
उत्पन्न होता है । राग, काम और तृष्णा से जो विमुक्त है, उसका 
शोक से क्‍या संबंध--और फिर उसे भय कहां से होगा ? 

न 

१५, मनुष्य तो है ही क्‍या, ब्रह्मा के भी वश की यह बात 

नहीं कि जो जराघर्मी है उसे जरा (बृढापा) न सताये, जो मत्ये 

है उसकी मृत्यु व हो, जो क्षयवान्‌ है उसका क्षय न हो और जो 
नाशवान्‌ है उसका नाश न हो । 

१६. किसी प्रियजन को मृत्यु हो जाने के प्रसंगपर मूढ लोग 
यह विचार नहीं करते कि “यह बात तो है नहीं कि मेरे ही प्रिय- 
जन को बुढापा, व्याधि और मृत्यु का शिकार होना पड़ा है, यह 
तो सारे संसार का धर्म है, प्राणिमात्र जरा और मृत्यु के पाश में 
बंधे हुए हैं ! ' 

१७, मूढ लोग विवेकान्ध होकर शोक-समुद्र में डब जाते हे, 
और किकतेंव्यविमृद हो जाते हें। न उन्हें अन्न रुचता हे, न जल। 
उनके शरीर की कांति क्षीण पड़ जाती है । काम-काज सब बंद हो 
जाता है। उनकी यह दशा देखकर उनके शत्रु आनंद मनाते हें, 
कि चलो अच्छा हुआ, इनका प्रियजन तो मरा ही, यह भी उसके 
वियोग में मरनेवाले हें । 

१८, पर बुद्धिमान्‌ और विवेकी मनुष्य की बात इससे जुदी 
हैं। वह जरा, व्याधि, मरण, क्षय और नाश का शिकार होने पर 
यथार्थ रीति से विचार करता है । यह देखकर कि इस विकार से 
तो जगत्‌ में कोई भी अछूता नहीं बचा, वह शोक नहीं करता । 
वह अपने अंत:करण से शोक के उस विषाक्त वाण को खींच- 
कर फेंक देता हैं, जिस वाण से विद्ध मूर्ख मनुष्य अपनी ही हानि 
करते हैं । 


१-१०. छ. नि. (सल्ल छत्त) ११. छ. नि. (अत्तदंड छत्त) १२-१४ 
घ. प. (पिय बग्गो) १५-१८. अ. नि. (कोसल उत्त) 

विषयों का मीठा विष 


१. नेत्र, कान, नासिका, जिल्ला और त्वचा इन पांच इन्द्रियों 
के रूप, शब्द, गन्ध, रस और स्पशे से मनृष्य को जो सुख प्राप्त 
होता है, उसी को में विषयों की जहरीली मिठाई कहता हूं । 

२. एक नौजवान आदमी व्यापार, खेती-पाती या नौकरी 
करके अपना निर्वाह करता है । अपने रोजगार-धन्धे में उसे भारी- 
से-भारी कष्ट झेलना पड़ता है, तो भी विषय-भोग की वस्तु प्राप्त 
करने के लिए वह दिन-रात प्रयत्न किया करता है। इतना परिश्रम 
करने पर भी, यदि उसकी मनचाही चीज उसे नहीं मिलती तो 
वह शोकाकुल होकर विचार-विमूढ बन जाता है । 

३. यदि उसे अपने उद्योग में यश मिल गया और अपनी 
बांछित वस्तु प्राप्त हो गई, तो वह दिन-रात इसी चिन्ता में पड़ा 
रहता है, कि कोई दुष्ट राजा या चोर उसे लूट न ले जायें, आग 
या बाढ से वह नष्ट न हो जाय ओर उससे दुश्मनी माननेवाले 
बन्धु-बान्धव कहीं उसे नुकसान न पहुंचा बेठें । 

इन विचारों से उसका मन सदा ही शंकित और त्रस्त रहता है। 
और अगर उसकी आशंका सत्य निकली, तो उस मनुष्य के दुःख का 
पार नहीं रहता। 

४. इन विषयों के लिए ही एक राजा दूसरे राजा के साथ, 
क्षत्रिय क्षत्रिय के साथ, ब्राह्मण ब्राह्मण के साथ, बेश्य वैश्य के साथ, 

माता पुत्र के साथ, पुत्र माता के साथ, बाप लड़के के साथ, बहिन 
भाई के साथ, भाई बहिन के साथ और मित्र मित्र के साथ लड़ता 
है। इन विषयों के पीछे क्या-क्या काण्ड नहीं होते--गाली- 
गलौज होता है, हाथापाई होती है, हृथयार चल जाते हैं और लोग 
मारे भी जाते हैं, और नहीं तो मरणांतक दुःख तो भोगना ही 
पड़ता है । 

९५. इन विषयों की प्राप्ति के लिए ही लोग लड़ने पर आमादा 
हो जाते हैं, और भीषण युद्धक्षेत्र में उतर पड़ते हें। खूब घमासान 
युद्ध होता है, और रणक्षेत्र में कितने ही मनुष्य अस्त्र-दास्त्रों से मारे 
जाते हैं, कितने ही आहत होते हें। विषयों की इस जदरीली 
मिठाई के पीछे उन्हें मरणान्तक दु:ख भोगना पड़ता है । 

६. इस विषय-भोग के लिए कितने ही मनृष्य चोरी करते हैं, 
डाका डालते हें, राहगीरों पर टूट पड़ते हें या दूसरों की स्त्रियों के 
साथ व्यभिचार करते हैं । विषय-भोग के शिकार उन चोरों, 
डाकुओं और व्यभिचारियों को पकड़कर राजा अनेक प्रकार का 
दण्ड देता हैं। उनके हाथ-पर तोड़ डालते हैं, उनके नाक-कान 
काट लेते हें या उनका सिर ही उड़ा देते हें । 

७, इस विषाक्त विषय-भोग के लिए ही मनुष्य मन, वचन 
और काया से इस लोक में धोर-से-घोर दुराचरण करता है, और 
मृत्यु के बाद दुर्गंति को प्राप्त होता हैं । 

८. विषथों की आसक्ति छोड़ देने से ही मनुष्य विषय-विमुक्त 
हो सकता है । 

९. जो ज्ञानवान्‌ मनुष्य विषय-माधुये, विषय-दोष और 
विषय-मुक्ति को यथार्थरीति से जानता है, वह स्वयं विषयों का 


५२ ] 


त्याग कर देता है, और दूसरों को भी विषयों के त्याग का उपदेश 
करता है । 

१०, सौन्दर्य की मिठाई क्या है ? किसी अत्यन्त सुरूपवती 
तरुणी को देखकर मन में जो मादक सुख उत्पन्न होता है, वही 
सौन्दर्य की मिठाई है । 

११. पर इस सौन्दर्य की मिठाई में तो विकार है। बही 
सुन्दरी तरुणी जब वद्धा हो जाती है, जब उसकी कमर झुक जाती है, 
बिना हाथ में लकड़ी लिये जब वह चल नहीं सकती, उसके सब 
अंग शिथिल पड़ जाते हैं, दांत गिर जाते हैं, बार सन-से सफेद 
हो जाते हैं, गर्दन हिलने लगती है, चेहरे पर झरियां पड़ जाती हैं, 
तब उसका वह पहले का सरस सौन्दर्य और ललित लावण्य विनष्ट 
हो जाता हैँ । यह है सौन्दर्य का दोष । 

१२. उस सुन्दरी तरुणी के शव को तुम इ्मशान में पड़ा हुआ 
देखो, तो क्‍या तब भी तुम उस सौन्दय्य को विकारमुक्त मानोगे ? 
कौओं ओर कुत्तों का खाया हुआ वह शव ! कहां गया वह सरस 
सौन्दर्य, कहां गया वह ललित लावण्य, और कहां गया वह तररू 
तारुण्य ? 

१३. सौन्दर्य के विषय में आसक्ति न रखना ही सौन्दयं-जन्य 
भय से मुक्त होने का सच्चा मार्ग है। सौन्दर्य की मिठास क्‍या हैँ, 
उसमें दोष क्या है, और उस दोष से हम किस प्रकार मुक्त हो 
सकते हैं, इस सब को जो बृद्धिमान्‌ पुरुष यथार्थ रीति से समझता 
है, वह स्वयं तो रूपरस के विषय से म॒क्‍त हो ही जायगा, दूसरों 

को भी सौन्दयें-मुक्ति के मार्ग पर चलने की शिक्षा देगा । 
..._ १-१३ म. नि. ( महादुक्खक्खस्ध छत्तंत ) 


[ ५३ 


वेराग्य 


१. जैसे थोड़े पानी में मछलियां तड़पड़ाया करती हैं, वंसे 
ही एक दूसरे के साथ अंदर-ही-अंदर विरोध करके दौड़धूप करते 
हुए लोगों को देखकर मेरे अंतःकरण में भय का प्रवेश हुआ । 

२. मुझे कुछ ऐसा छगने लगा कि यह जगत्‌ असार है और 
समस्त दिशाएँ मानो कांप रही हैं । इस जगत्‌ में मेने अपने लिए 
आश्रय-स्थान खोजा, पर वह कहीं भी न मिला ! 

३. अरे, अंततक ये लोग लड़ते ही रहेंगे--यह देखकर मझे 
दुनिया से अत्यंत अरुचि होगई | तब अपने ही हृदय में चुभा हुआ 
दुदंश शल्य मुझे दिखाई दिया । 

४. यदि शल्य से मनृष्य विधा हुआ है तो वह भागदौड़ 
मचायगा ही; पर यदि वह अंतर में विधा हुआ वाण खींचकर 
निकाल लिया जाय, तो अपनी सारी दोड़धूप बंद करके वह एक 
जगह स्थिर हो जायगा । 

न 

७५, ओह ! कसी भयंकर आग लगी है ! सब जल रहे हैं। 
नेत्रेन्द्रिय जल रही है। रूप जल रहा है। नेत्रेन्द्रिय गे उत्पन्न 
विज्ञान भी जल रहा है। नेत्र का विषय जल रहा है। 

६. ये सब किस आग से जल रहे हें ? राग की आग से, द्वेष 
की आग से और मोह की आग से ये सब जल रहे हैं। जन्म, 

जरा, मृत्यु, शोक, परिदेव, दुःख, दौम॑नस्थ आदि परिणामों से ये 
सब जल रहे हें । 


७, इसी प्रकार श्रोत्रेन्रिय और उसका विषय शब्द, घाणे- 
न्द्रिय और उसका विषय गंध, जिव्हा और उसका विषय रक्ष, त्वचा 
और उसका विषय स्पर्श, मन और उसका विषय धर्म--ये सभी जल 
रहे हैं । रागाग्नि, ठेपाग्नि और मोहाग्नि इन्हें जला रही हैं । 

८. जन्म, जरा, मृत्यु, थोक, और दुःख को जानकर श्रुतवान्‌ 
आरयंशक्रावक (गृहस्थ) को चाहिए कि वह चक्षु और रूप, श्रोत 
और दाब्द, धघ्राण ओर गंघ, जिव्हा और रस, त्वचा और स्पर्श 
तथा मन और धर्म में आसक्त न हो, निवद के द्वारा विराग-निधि 
प्राप्त करले । 

९. विराग होने पर ही मनुष्य को ज्ञान उत्पन्न होता है, और 
तभी उसका जन्मक्षय होता है। ब्रह्मचर्यत्रत भी तभी समाप्त 
होता है । मनृष्य फिर यहां आकर जन्म नहीं लेता । 

१०. में जराधर्मी हूँ, व्याधिधर्मी हैँ, मरणधर्मी हूँ, इन तमाम 
प्रिय वस्तुओं और प्रियजनों से निश्चय ही एक दिन वियोग होगा। 
में जो बुरा या अच्छा कम करूँगा, उसका मुझे ही भागीदार होना 
पड़ेगा । अत: कर्म ही मेरा धन है, और कम ही मेरा मित्र । 

११, 'में जराधर्मी हूँ" ऐसा विचार करने से मनृष्य का यौवन- 
मद नष्ट होजाता है । इस तारुण्यमद के कारण मनुष्य काया, 
वचन और मन से पाप करता है; एर जो यह स्मरण रखता है कि 
में खुद जराधर्मी हूँ, उसका यह मद नष्ट होजाता है--नष्ट नहीं, 
तो कुछ कम तो हो ही जाता है । 

१२. “मैं व्याधिषर्मी हेँ'.इस बात का चिंतन करनें से यह 
लाभ होता है कि जिस आरोग्यमद के कारण मनुष्य त्रिविध पापों 
का आचरण करता है वह नष्ट होजाता है--नष्ट नहीं, तो कुछ 
कम तो हो ही जाता है । 

१३. "में मरणधर्मी है इस बात का चिंतन करते रहनें से 
मनुष्य का जीवितमद नष्ट होजाता है है। यही इस चितन का 


लाभ है । 
१४. “तमाम प्रिय वस्तुओं और प्रियजनों से एकदिन वियोग 


होने को है' इस बात का स्मरण रखने से मनुष्य प्रिय वस्तु अथवा 
| प्रयजन के अर्थ पापाचरण करने में प्रवृत्त नहीं होता, और न उसे 


वियोग-दुःख का ही भाजन बनना पड़ता है । 
१५. जिस वस्तु का जन्म हुआ है उसका नाश न हो, क्‍या 


यह शक्य है ? 
१-४. छ. नि. ( अत्तदंड छत्त ) ५-६. बुद्धदेव (जगन्मोहन वर्मा) 
१०-१४. बु. ली. सं, ( पृष्ठ २६३ ) १५, दी, नि. ( महापरि- 


निव्याण छत्त ) 

वाद-विवाद 


१. निंदा और स्तुति दोनों ही विवाद के विषफल हैं| ये क्षुद्र 
वस्तुएँ चित्त के उपशमन की कारणभूत नहीं बनतीं। अतः विवाद 
कल्याणप्रद नहीं है, ऐसा जाननेवाला कभी विवाद में नहीं पड़ता । 

२. ये जो भिन्न-भिन्न मत-मतांतर हैं, उन सबको विद्वान 
लोग स्वीकार नहीं करते । दृष्ट और श्रुत के विषय में जिसे राग 
उत्पन्न नहीं होता ऐसा निश्चल व्यक्ति विवाद में पड़कर क्‍यों 
चंचल होनें लगा ? 

३. जिसे कुछ लोग परम धर्म मानते हैं उसे ही कुछ लोग 
हीन धर्म मानते हें। ये सभी जब अपने को कुशल समझते हैँ, तो 
फिर उनमें कौन वाद सच्चा है ? 

४. वे कहते हैं कि हमारा ही धर्म परिपूर्ण है, ओर दूसरों 
का धर्म हीन है। इस प्रकार लड़ाई-झगड़ा खड़ा करके वे वाद- 
विवाद करते हैं, और कहते हैं कि हमारी ही दृष्टि सच्ची है ! 

५. मनुष्य यदि दूसरों की की हुई निदा से ही हीन ठहरने 
लगे, तो फिर किसी भी पंथ का मनुष्य श्रेष्ठ नहीं ठहर सकता; 
क्योंकि अपने-अपने पंथ को दृढ़ (नित्य) समझनेवाले लोग दूसरों के 
पंथ को हीन ही कहते हैं । 

६. और जिस तरह वे अपनें-अपने पंथ की स्तुति करते हैं 
उसे देखते हुए तो यही निश्चय होता है कि वे सभी सद्धर्म की 

पृजा करते है, और सभी पंथ सच्चे 5हरते हैं; क्योंकि उस प्रत्येक 
पंथ में शुद्धि का निर्देश तो है ही । 

७, पर ब्राह्मण को दूसरों से कुछ सीखमा नहीं है, और उस 
का यह भाग्रह भी नहीं कि सब पंथों में यही पंथ श्रेष्ठ है। वह तो 
वाद-विवाद से परे चला जाता हैं, क्योंकि वह यह नहीं मानता कि 
कोई भी धर्मंपंथ सर्वश्रेष्ठ है । 

८. कुछ लोग यह समझते हें कि जो हम जानते हैं, जो हम 
देखते हैँ, केवल वही ठीक है और शुद्धि इसी दृष्टि से होगी। वे 
कहते हें कि दूसरों के मार्ग से शुद्धि का मार्ग जुदा ही है। पर ऐसा 
कहने में उन्हें क्या मिलता है ? ह 

९, देखनेवाला केवल नामरूप ही देखेगा, और उसे देखकर 
उतना ही उसे ज्ञान होगा । वह न्यून अथवा अधिक भले ही देखे, 
पर विज्ञ जन यह नहीं कहते कि शुद्धि इतने से ही होती है । 

१०, अपने कल्पित किये हुए मत को महत्व देनेवाले और 
हृठपूर्वंक वाद-विवाद करनेवाले मनुष्य को उपदेश से समझाना या 
शांत करना कठिन हैं । जिस मत का वह आश्रय लेता है उसीमें 
कल्याण हैं और उसीमें शुद्धि है ऐसा वह कहता है और ऐसा ही 
मानता है । 

११. कितु ब्राह्मण की वात तो निराली ही हैं। वह कभी 
विकल्प में नहीं पड़ता । वह दृष्टि का आग्रह नहीं रखता । ज्ञान 
को भी वह महत्व नहीं देता । वह भिन्न-भिन्न मतों को जानता 
है, और उनके अनुयायी लोगों की उपेक्षा करता है । 

१२५. इस जगत्‌ में ग्रन्थि का त्याग करके विवादापन्न लोगों 
के बीच मुनि स्वयं पक्षपाती नहीं होता । वह इस अशान्त लोक 

में ज्ञांत और उपेक्षक बना रहता है । भौर जब दूसरे लोग अपने- 
अपने मत का आग्रह करते हूँ, तब वह अनाग्रही रहता है । 

१४. तृष्णा, काम, भव, दृष्टि और अविद्या इन पूर्व के 
आखवों (प्रवाहों) को तोड़कर वह नये आखवों का संचय नहीं 
करता । सांप्रदायिक मत-मतांतरों से वह मुक्त हो जाता है, और 
इस जगत-पाज्ञ में वद्ध नहीं होता । 

१४. जो सम, अधिक या न्‍्यून समझता हैं, वही विवाद 
करता है । तीनों भेदों में जो अचल है, उसकी दृष्टि में सम क्या, 
अधिक क्या और न्यून कया ? जिसमें सम-विषम नहीं है, वह 
विवाद करे तो क्या और किसके साथ ? 

१७५, सभी लोग इस बात का प्रतिपादन करते है, कि पंथ 
तो हमारा ही शुद्ध है, दूसरों के पंथों में शुद्धि कहां ? जिस पंथ 
का हमने आश्रय लिया है, उसी पंथ में श्रेय हैँ ऐसा कहनेवाले 
अपने को भिन्न-भिन्न पंथों में बांध लेते हैं । 

१६. वे लोग वाद-विवाद करने के इरादे से सभा में जाकर 
एक दूसरे को मूर्ख ठहराते हें। अपने को शास्त्रार्थ में कुशल 
समझनेवाले ये लोग वाहवाही लूटने की इच्छा से ही वाद-विवाद 
करते हूँ । 

१७, सभा में जबवे शास्त्रार्थ करते हूँ, तब प्रशंसा लूटने की 
इच्छा से दूसरों पर वाणी का प्रहार करने लगते हें । यदि वाद में 
वे हार जते हैं तो मारे शर्म के मुहं छिपा लेते हें, और जब उनकी 
निंदा होती है तो क्रोध में आकर दूसरों के दोष ढूंढने लगते हैं ! 

१८, वाद-विवाद में पड़कर मनुष्य या तो दूसरों पर आधात 
कर बेठता है या खृद अपने को ही चोट पहुँचाता है। विवाद में 
यह विष देखकर उससे निवृत्त हो जाना ही अच्छा है; कारण कि 
उसमें सिवा एक प्रशंसा के और कोई भी लाभ नहीं | 

१९, सभा में कभी-कभी दूसरों के वाद को भंग करके वे 
प्रशंसा प्राप्त करते हें, और इससे उन्हें खूब हे होता है । विजय 
के गे में आसमान की तरफ सिर उठाकर चलते हैं ! सभा में 
विजय क्या होतीं है, मानों उनका जीवन कृतकृत्य हो जाता है ! 

२2०. पर उनका यह विजय-गरव ही अंत में उनके अध:पात का 
कारण होता हैँ। अतः बुद्धिमान्‌ मनृष्य को वाद-विवाद में पड़ना 
ही नहीं चाहिए। वाद-विवाद से कुछ अंतःशुद्धि तो होती नहीं; 
तब फिर अहंकार बढाने से लाभ ? 

२१. वाद-विवाद के युद्ध में प्रवत्त करनेवाला मेरा अहंकार 
पहले ही नष्ट हो चुका है। अब विवाद करूं तो कैसे ? 

२२. जिन्होंने प्रतिपक्ष-बुद्धि को नष्ट कर दिया है, और जो 
अपने पंथ की खातिर दूसरे पंथों के साथ विरोधभाव नहीं रखते, 
और जिन्हें यह प्रतीत नहीं होता कि हमारा ही पंथ सर्वश्रेष्ठ है, 
उनके पास जाकर, अरे वादी, तुझे क्या मिलने का है ? 

मे 

२३. ये मनुष्य तो अपने-अपने मत से चिपटकर और दूसरों 
के साथ वाद-विवाद करके अपने को कुशल कहलाना चाहते हैं ! 
कहते क्‍या हैं कि जिन्हें हमारे मत का ज्ञान है वेही धर्म के त्राता 
हैं, और जो हमारे इस मत को बरा बतलाते हें, वे कभी मुक्त 
होने के नहीं ! 

२७४. इस प्रकार झगड़ा-टंटा खड़ा करके ये लोग वाद-विवाद 
करते हैं, और दूसरों को बेवकूफ बनाते हैं । ये सब अपने को ही 
कुशल कहनेवाले हैँ। इनके मत से फिर कौन-सा वाद सच्चा कहा 
जाय ? 

२५, दूसरों के धर्म को न जाननेवाला मनुष्य यदि मूखें, 
पशु और ह्ीनबुद्धि ठहराया जाय, तो फिर इन सांप्रदायिक मतों 
से बचिपटे रहनेवाले सभी मूर्ख और सभी हीनवुद्धि ठहरेंगे ! 

२६. ये जो एक दूसरे को मूर्ख कहते हें यह ठीक महीं । 
क्योंकि ये अपने-अपने मत को ही सत्य मानते हैं, और दूसरों को 
मूर्ख ठहराते हें । 

२७. कुछ लोग जिसे युक्तियक्त सत्य मानते हें, उसे ही दूसरे 
तुच्छ और असत्य बताते हैं, और इस तरह व्यर्थ का टंटा खड़ा 
करके वाद-विवाद करते हें। ये सब एक ही सत्य का प्रतिपादन 
क्यों नहीं करते ? 

२८. हमारे ही मत में अत्यंत सार है, इस प्रकार के विचार 
को आश्रय देकर ये वाद-विवादी लोग अपने को कृतकृत्य मान रहे 
हैँ |! अहंकार में मत्त हो ये पूर्ण अभिमानी बन बंठे हें । अपने मान 
से ही अपने को अभिषिक्‍त कर रहे हें। यह सब सांप्रदायिकता 
को कलेजे से लगाने का परिणाम नहीं तो क्या है ? 

२९, शुद्धि तो इसी पंथ में है,' ऐसा वे प्रतिपादन करते हूँ, और 
कहते हें कि दूसरे पंथों में शुद्धि नहीं। इस प्रकार अपने ही पंथ को दढ 
बतलानेवाले ये संप्रदायपंथी भिन्न-भिन्न पंथों में निविष्ट हो रहे हैं ! 

३०, जो मनुष्य मेरे पंथ से भिन्न मत का प्रतिपादन करते 
हैं, वे शुद्धि के विरुद्ध जा रहे हें और वे मुक्त नहीं हो सकते ! 

यही कारण है कि ये लोग अपने-अपने संप्रदाय के लोभ-पाश म 
बंधे हुए हैं । 

३१. जिस मनुष्यने तमाम रूढ मतों को छोड़ दिया है, वह 
फिर किसी के साथ वाद-विवाद नहीं करता । 

न 

३२, अस्थिर मनुष्य ही वाद-विवाद में पड़ता हैं। निर्चल 
मनुष्य को क्‍या पड़ा है कि वह किसी के साथ वाद-विवाद करे ? 
जिसमें न आत्मबुद्धि है न अनात्मबुद्धि, उसके पास सांप्रदायिकता 
का काम ही क्‍या ? उसने तो अपनी सारी सांप्रदायिकता धोडाली 
है । फिर वह क्‍यों श्रौर किसके साथ वाद-विवाद करे ? 


१--१३, छ. नि. ( महावियूह छत्त ) १४. बु. च. ( मागंदिय 
उत्तत ) १५--२२, अहक वर्ग ( पसूर छस ) २३--३१. सं. नि. 
( चूल वियूह छत्त , २२. छ. नि. ( दुद्वहक छत्त | 

गहस्थ के कत्तेव्य 


१. जिस आयेश्रावक (गृहस्थ) को छे दिश्ाओं की पूजा 
करनी हो, वह चार कमेंक्‍्लेशों से मुक्त हो जाए। जिन चार 
कारणों के वश होकर मूढ मनुष्य पापकर्म करने में प्रवत्त होता 
हैं, उनमें से उसे किसी भी कारण के वश नहीं होना चाहिए। और 
संपत्ति-नाश के उसे छहो दरवाजे बंद कर देने चाहिए । 

२, छे दिशाओं से यहां क्या तात्पयं हैं ? माता-पिता को पूर्व 
दिशा, गुरु को दक्षिण दिशा, पत्नी को पश्चिम दिशा, बंधु-बांधव 
को उत्तर दिशा, दास और मजदूर को नीचे की दिशा तथा साधु- 
संत को ऊपर की दिशा समझना चाहिए । 

३. चार कर्म-क्लेश क्या हैं ? हिसा, चोरी, व्यभिचार और 
असत्यभाषण ये चार क्म-लेश हें। गृहस्थ को इनसे हमेशा दूर 
रहना चाहिए । 

४. किन चार कारणों के वश होकर मूृढ जन पापकर्म करते 
हैं ? स्वेच्छाचार, दे, भय और मोह के कारण अज्ञ जन पाप 
करते हैं। आयंश्रावक को इनमें से किसी भी कारण के वश होकर 
पापकर्म में प्रवृत्त नहीं होना चाहिए । 

५, संपत्ति-नाश के छे दरवाजे कौन-से हैँ ? मद्यपान, रात में 
आवारागर्दी, नाच-तमाशे का व्यसन, जुआ, दुष्ट मनुष्यों की संगति 
और आलस्य । 

६. मणपान के व्यसन से संपत्ति का नाश होता है, इसमें तो 
संदेह ही नहीं। फिर मद्यपान से कलह बढ़ता है, और वह रोगों 
का घर तो है ही । इससे अपकीति भी पैदा होती है । यह व्यसन 
लज्जा को नष्ट और बुद्धि को क्षीण कर देता है। मद्यपान के ये 
छे दृष्परिणाम हें । 


७, जिसे रात में इधर-उधर घूमने-फिरने का चसका लग 
जाता है, उसका शरीर स्वयं अरक्षित रहता है। उसकी स्त्री और 
बाल-बच्चे भी सुरक्षित नहीं रह सकते। वह अपनी संपत्ति 
नहीं सँभाल सकता । उसे हमेशा यह डर लगा रहता हैं कि कहीं 
कोई मुझे पहचान न ले। उसे झूठ बोलने की आदत पड़ जाती 
है । और वह अनेक कष्टों में फेंस जाता है । 


८. नाच-तमाशे देखने में भी कई दोष हैं। नाच-तमाशा देखने- 
वाला हमेशा इसी परेशानी में पड़ा रहता है कि आज कहां नाच है, 
कहां तमाशा है, कहां गाना-बजाना है । अपने काम-धंधे का उसे 
स्मरणतक नहीं रहता । 


९, जुआरी आदमी जुए में अगर जीत गया, तो दूसरे जुआरी 
उससे ईर्ष्या करने लगते हें; और अगर हार गया तो उसे भारी 
दुःख होता है। और उसके घन का नाश तो होता ही है । उसके 
मित्र और उसके सगे संबंधी भी उसकी बात पर विश्वास नहीं 
करते | उनकी ओर से उसे बारबार अपमान सहन करना पड़ता है । 
उसके साथ कोई नया रिहता नहीं जोड़ना चाहता, क्योंकि लोगों 
को यह लगता है कि यह जुआरी आदमी अपने कुटुंब का पाछन- 
पोषण करने में असमर्थ है । 

१०. अब दुष्टों की संगति का दुष्परिणाम सुनो । धूर्त, दारू 
खोर, लुच्चे, चोर आदि सभी तरह के नीच मनुष्यों का साथ होने 
से दिन-प्रतिदिन उसकी स्थिति गिरती ही जाती है, और अन्त में 
वह हीन-से-हीन दशा को पहुँच जाता हे । 

११. आलस्य के भी फल महान्‌ भयंकर हैं । एक दिन आलसी 
आदमी इस कारण काम नहीं करता कि आज बड़ी कड़ाके की 
सरदी पड़ रही है; और दूसरे दिन बेहद गरमी के कारण वह काम 
से जी चुराता है ! किसी दिन कहता है कि अब तो श्ञाम होगई 
है, कौन काम करने जाय, और किसी दिन यह कहता है कि अभी 
तो बहुत सवेरा है, काम का वक्‍त अभी कहां हुआ ? इस तरह 
आज का काम कल के ऊपर छोड़कर वह कोई नई संपत्ति तो 
उपाजन कर नहीं सकता, और अपने पूर्वजों का पूर्वाजित धन नष्ट 
करता जाता है । 

१२. उपयुक्त चारों कर्मक्लेशों, चारों पाप-कारणों और छओं 
विपत्ति-द्वारों का त्याग करने के बाद गृहस्थ को छे दिलद्याओं की 
पूजा आरंभ करनी चाहिए । उपर्युक्त प्रत्येक दिशा के पांच-पांच 
अंग हैं । 

१३. माता-पितारूपी पूर्व दिशा की पूजा के ये पांच अंग 
हें :-- 

(१) उनका काम करना; 

(२) उनका भरण-पोषण करना; 

(३) कुल में चले आये हुए सत्कर्मों को जारी रखना; 
(४) माता-पिता की संपत्ति का भागीदार बनना; 
(५) दिवंगत माता-पिता के नामपर दान-धर्मं करना । 


परूफालय [६५ 


गड्कल कांगर्डी 





यदि इन पांच अंगों से माता-पिता की पूजा की जाय, तो थे 


अपने पृत्र पर पांच अकार का अनुग्रह करते हैं-- 
(१) पाप से उसका निवारण करते हैं; 
(२) कल्याणकारक मार्ग पर उसे लेजाते हूँ; 
(३) उसे कला-कौशल सिखाते हैं; 
(४) योग्य स्त्री के साथ उसका विवाह कर देते हैं; 
(५) उपयुक्त समय आनेपर अपनी संपत्ति उसे सौंप देते हैं; 
१४. गुरुरूपी दक्षिण दिशा की पूजा के ये पांच अंग हें:-- 
(१) ग्रु को देखते ही खड़ा होजाना; 
(२) गरु बीमार पड़ें तो उनकी सेवा करता; 
(३) गुरु जो सिखावें उसे श्रद्धापूवंक समझ लेना; 
(४) गुरु का कोई काम हो तो कर देना; 
(५) वह जो विद्या दें उसे उत्तम रीति से ग्रहण करना । 
शिष्य यदि इन पांच अंगों से गृरु की पूजा करता है, तो गुरु 
उसपर पांच प्रकार का अनग्रह करता है:-- 
(१) सदाचार की शिक्षा देता हैं; 
(२) उत्तम रीति से विद्या पढाता है; 
(३) जितनी भी विद्याएं उसे आती हैं, उन सब का 
ज्ञान शिष्य को करा देता हैं; 
(४) अपने संबंधियों और मित्रों में उसके गुणों का 
बखान करता है; 
(५) जब कहीं बाहर जाता है, तब ऐसी व्यवस्था कर 
देता है कि जिससे शिष्य को खानें-पीनें की कोई 
अड़्चन न पड़े । 


| 

१५, पत्नी-रूपी परिचम दिशा की पूजा के ये पांच अंग हैं: 

(१) उसे मान देता; 

(२) उसका अपमान न होने देना; 

(३) एक पत्नीअत का आचरण करना; 

(४) घर का कारवार उसे सौंपना; 

(५) उसे वस्त्र और आभूषणों की कमी न पड़ने देना । 
पति यदि इन पांच अंगों से पत्नी की पूजा करता हैँ तो वह 

अपने पति पर पांच प्रकार का अनुग्रह करती है:--- 

(१) घर में सुंदर व्यवस्था रखती हैं; 

(२) नौकर-चाकरों को प्रेम के साथ रखती हैं; 

(३) पतिग्रता रहती है; 

(४) पति उसे जो संपत्ति देता है उसकी रक्षा करती हैं, 

उसे उड़ाती नहीं; 

(५) घर के सब काम-काजों में सदा तत्पर रहती है । 
१६. बंधु-बांधवरूपी उत्तर दिशा की पूजा के ये पांच अंग हैं:--- 

(१) जो वस्तु देनेयोग्य हो वह उन्हें देना; 

(२) उनसे मधुर वचन बोलना; 

(३) उनके उपयोगी बनना; 

(४) उनके साथ निष्कपट व्यवहार रखना; 

(५) समान भाव से बर्ताव करना । 
जो आयेश्रावक इन पांच अंगों से अपने बंधु-बांधवों की पूजा 

करता है, उस पर वे पांच प्रकार का अनुग्रह करते हैं :--- 
(१) उस पर यकायक संकट आ पड़ने पर वे उसकी 
रक्षा करते हैं; 

(२) संकट-कारू में वे उसकी संपत्ति की भी रक्षा 
करते हें; 
(३) विपत्ति में उसे धीरज बंषाते हैं; 
(४) विपत्काल में उसका त्याग नहीं करते; 
(५) उसके बाद उसकी संतान पर भी उपकार करते हैं । 
१७. सेवकों को सूचित करनेवाली जो नीचे की दिशा है, 
उसकी पूजा के पांच अंग ये हें :--- 
(१) उनकी हाक्ति देखकर उनसे काम करने को कहना; 
(२) उन्हें यथोचित वेतन देना; 
(३) बीमार पड़ें तो उनकी सेवा-शुश्रूषा करना; 
(४) यथावसर उन्हें उत्तम भोजन देना; 
(५) समय-समय पर उनकी उत्तम सेवा के बदले 
उन्हें इनाम इत्यादि देना । 
इन पांच अंगों से मालिक अगर नोकरों की पूजा करता है, 
तो वे अपने मालिक पर पांच प्रकार का अनुग्रह करते हे :-- 
(१) मालिक के उठने के पहले वे उठते हैं; 
(२) मालिक के सोने के बाद वे सोते हैं; 
(३) मालिक के माल-असवाब की चोरी नहीं करते; 
(५) उत्तम रीति से काम करते हैं; 
(५) अपने मालिक का यश गाते हूं । 
१८. साधु-संतों की जो ऊपर की दिशा है, उसकी पूजा के 
ये पांच अंग हैं :-+- 
(१) शरीर से आदर करना; 
(२) वचन से आदर करना; 

(३) मन से आदर करना; 

(४) भिक्षा के लिए आवें तो उन्हें किसी प्रकार की 
हानि न पहुँचाना; 

(५) उन्हें उनके उपयोग की वस्तु देना । 

इन पांच प्रंगों से जो आयें श्रावक साधु-संतों की पूजा करता 

है, उसपर वे साधु-संत छे प्रकार का अनुग्रह करते हैं:-- 
(१) पाप से उसका निवारण करते हैं; 
(२) कल्याणकारक छागे पर उसे ले जाते हैं; 
(३) प्रेमपृर्वक उस पर दया करते हें; 
(४) उसे उत्तम धर्म की शिक्षा देते हें; 
(५) शंका-निवारण करके उसके मन का समाधान 
करते हैं; 
(६) उसे सुगति का मार्ग दिखा देते हें । 

१९, दान, प्रिय वचन, अर्थ॑ंचर्या ओर समानात्मकता अर्थात्‌ 
दूसरों को अपने समान समझना, ये लोक-संप्रह के चार साधन 
हैं । बुद्धिमान्‌ मनुष्य इन चारों साधनों का उपयोग करके जगत्‌ 

में उच्चपद प्राप्त करता है । 


१--१६. थु. च. ( सिगालोवाद उत्त ) 


चार सहवास 


१. सहवास चार प्रकार का होता है :-- 
(१) शव, शव के साथ वास करता है; 
(२) शव देवी के साथ संवास करता हैं; 
(३) देव शव के साथ संवास करता है; 
(४) देव, देवी के साथ संवास करता है । 

२. जिस घर में पति हिसक, चोर, दुराचारी, झूठा, शराबी, 
दुःशील, पापी, कृपषण और कदुभाषी होता है; और उसकी 
पत्नी भी वंसी ही दुष्टा होती है, वहां शव, शव के साथ वास 
करता है । 

३. जिस घर में पति हिसक, चोर, दुराचारी, झूठा, शराबी, 
दुःशील, पापी, कृषण और कटुभाषी होता है; और उसकी पत्नी 
अहिसक, अचौर, सदाचा रिणी, सच्ची, नशा न करनेवाली, सुशीला, 
धुण्यवती, उदार और मधुरभाषिणी होती है, वहां शव देवी के 
साथ संवास करता है । 

४. जिस घर में पति अहिसक, अचौर, सदाचारी, सच्चा, 
मद्य-विरत, सुशील, पुण्यात्मा, उदार और मधुरभाषी होता है; 
झौर उसकी पत्नी हिसक, चोर, दुराचारिणी, झूठी, नशा करने- 
वाली, दुःशीला, पापिनी, कंजूस और कटुभाषिणी होती है, वहां 
देव शव के साथ सहवास करता हैँ । 

७, जिस घर में पति और उसकी पत्नी दोनों ही अहिंसक, 
अचौर, सदाचार-रत, नशाविरत, सुशील, पुण्यवंत, उदार और 
मधुरभाषी होते हैं, वहां देव देवी के साथ सहवास करता है । 


१०-४५. अं. नि. (४:३२, १: ३) 

मित्र ओर अ्रमित्र 


१. जो मद्यपानादि के समय या आंखों के सामने प्रिय बन- 
जाता है, वह सच्चा मित्र नहीं । जो काम निकलजाने के बाद भी 
मित्र बना रहता है वही मित्र हैं। 

२. इन चारों को मित्र के रूप में अमित्र समझना चाहिए :- 

(१) दूसरों का धन हरण करनेवाला; 

(२) कोरी बातें बनानेवाला; 

(३) सदा मीठी-मीठी चाटुकारी करनेवाला; 
(४) हानिकारक कामों में सहायता देनेवाला । 

३. जो बुरे काम में अनुमति देता है, सामने प्रशंसा करता 
है, पीठ पीछे निदा करता है, वह मित्र नहीं, अमित्र है । 

४. जो मदग्पान-जैसे प्रमाद के कामों में साथ और आवारा- 
गर्दी में प्रोत्साहन देता है और कुमार्ग पर ले जाता हूँ वह मित्र 
नहीं, अमित्र हैं। ऐसे शत्रुरूपी मित्र को खतरनाक रास्ते की 
भांति छोड़ देना चाहिए। 

७५, वास्तविक सुहृद इन चार प्रकार के मित्रों को समझना 
चाहिए :-- 

(१) सच्चा उपकारी; 
(२) सुख-दुःख में समान साथ देनेवाला; 
(३) अर्थप्राप्ति का उपाय बतलानेवाला; 

(४) सदा अनृकंपा करनेवाला । 

६. जो प्रमत्त, अर्थात्‌ भूल करनेवाके की और उसकी संपत्ति 
की रक्षा करता है, भयभीत को शरण देता है, और सदा अपनें 
मित्र का लाभ दृष्टि में रखता है, उसे उपकारी सुहृद समझना 
चाहिए । 

७. जो अपना गुप्त भेद मित्र को बतला देता है, मित्र की 
गुप्त बात को गृप्त रखता हैँ, विपता में मित्र का साथ देता है, 
और उसके लिए अपने प्राण भी होम देने को तैयार रहता हैं, 
उसे ही सच्चा सुहृद समझना चाहिए । 

८. जो पाप का निवारण करता है, पृण्य का प्रवेश कराता 
हैं, और सुगति का मार्ग बतलाता हैं वही “अर्थं-आख्यायी'", अर्थात्‌ 
अर्थ प्राप्ति का उपाय बतानेवाला सच्चा सुहृद है । 

९. जो मित्र की बढ़ती देखकर प्रसन्न होता है, मित्र की 
निंदा करनेवाले को रोकता है, और प्रशंसा करने पर प्रशंसा 
करता हे, वही सच्चा अनुकंपक मित्र हूँ । 

ऐसे मित्रों की सत्कारपूर्वक माता-पिता और पुत्र की भांति 
सेवा करनी चाहिए । 

मर 

१०. जगत्‌ में विचरण करते-करते अपने अनुरूप यदि कोई 
सत्पुरुष न मिले, तो दुढ़ता के साथ अकेला ही विचरे; मूढ के 
साथ मित्रता नहीं निभ सकती । 

मँः 

११. जो छिद्रान्वेषण किया करता है, और मित्रता दूट 

जाने के भय से सावधानी के साथ बंता है, वह मित्र नहीं है । 

पिता के कंधे पर बेठकर जिस प्रकार पुत्र विश्वस्त रीति से 
सोता है उसी प्रकार जिसके साथ विश्वासपूर्वक बर्ताव किया जा 
सके, और दूसरे लोग जिसे फोड़ न सकें, वही सच्चा मित्र है । 
नै 
१२. अकेला विचरना अच्छा है, कितु मूर्ख मित्र का सहवास 
अच्छा नहीं । 
नर 
१३. यदि कोई होशियार, सुमार्ग पर चलनेवाला और धैयें- 
वान्‌ साथी मिल जाय, तो तमाम विध्न-बाधाओं को झेलते हुए 
भी उसके साथ रहना चाहिए । | 


१--६. दी. नि. (सिगालोयाद छत्त) १०. ध. प. (बाल बग्गो) 
११. छ. नि. (हिरि छत्त) १२. बु. च. (पारिलेयक रत्त) १३. छ. नि. 
(खग्गविसाण झुत्त) 

जाति नेसगिक केसी ? 


१. जाति मत पूछ, तू तो बस, एक आचरण पूछ | देख, 
आग चाहे जैसे काष्ठ से पैदा होती है। इसी प्रकार नीचकुल का 
मनुष्य भी धृतिमान्‌, सुविज्ञ और निष्पाय मुनि होता है । 

२. तो क्या तुम ऐसा मानते हो कि यहां मूर्डाभिषिक्त 
क्षत्रिय राजा विविध जातियों के सौ मनुष्यों को एकत्रित करे और 
उनसे कहे कि, “आप सब, जो क्षत्रिय-कुल से, ब्राह्मण-कुल से 
और राजन्य-कुल से उत्पन्न है, यहां आवें--और साखू की या 


शाल वक्ष की अथवा चन्दन की या पश्चकाष्ठ की अरणी लेकर 
आग बनावें, तेज पैदा करें-- 


और, आप लोग भी आवें, जो चाण्डाल-कुल से, निषाद-कुल 
से, बसोर-कुल से, रथकार-कुल से और पुक्केस-कुल से उत्पन्न हुए 
हैं, और कुत्ते के पीने की, सूअर के पीने की कठोती (कठरी ), 
धोबी की कठौती की या रेंड की लकड़ी की अरणी लेकर आग 
बनावें, तेज पैदा करें-- 

तो क्या तुम मानते हो कि क्षत्रिय-ब्राह्मण-बश्य-शूद्रकुलों से 
उत्पन्न पुरुषों-द्ारा साखू-शाल-चन्दन-पञ्म की अरणी लेकर जो 
आग उत्पन्न की गई है, जो तेज पैदा किया गया है, वही अधिमान्‌ 
(लौवाली ), वर्णवान्‌ और प्रभास्वर अग्नि होगी ? 

ओर, चाण्डाल-निषाद-बसो र-रथकार-पुक्कस-कुलोत्पन्न पुरुषों- 
द्वारा श्वपान-कठरी की, शूकर-पान-कठरी की तथा रेंड-काष्ठ की 
अरणी लेकर जो आग उत्पन्न की गई है, जो तेज पैदा किया गया 
है, वह अचिमान्‌, वर्णवान्‌ और प्रभास्वर अग्नि न होगी ? क्‍या 
उस आग से अग्नि का काम नहीं लिया जा सकेगा ? 

मः 

३. यह तो तुम जानते ही हो कि जीव-जन्तुओं में एक दूसरे 
से बहुत-सी विभिन्नताएँ और विचित्रताएँ पाई जाती हैं, और उनमें 
श्रेणियां भी अनेक हैं । 

इसी प्रकार वक्षों और फलों में भी विविध प्रकार के भेद- 
प्रभेद देखने में आते हैं, उनकी जातियां भी कई प्रकार की हें। 

देखो न सांप कितनी जातियों के हें ! जलचरों और नभचरों 
के भी असंख्य स्थिर भेद हें, जिनसे उनकी जातियां लोक में 
भिन्न-भिन्न मानी जाती हैं । 

७४. परन्तु मनुष्यों में ? मनष्यों के शरीर में तो ऐसा कोई 
भी पृथक चिह्र (लिग), भेदक चिह्न कहीं देखने में नहीं आता । 
उनके केश, सिर, कान, आंख, मुख, नाक, गदेन, कंधा, पेट, पीठ, 
हथेली, पैर, नाखून आदि अंगों में कहां हैं वैसी स्थिर विभिन्नताएँ ? 

७५. जो मनृष्य गाय चराता है उसे हम चरवाहा कहेंगे, 
ब्राह्मण नहीं । 

६. जो व्यापार करता है वह व्यापारी ही कहलायगा, और 
शिल्प करनेवाले को हम शिल्पी ही कहेंगे, ब्राह्मण नहीं । 

3. दूसरों की परिचर्या करके जो अपनी जीविका चलाता है, 
वह परिचर ही कहा जायगा, ब्राह्मण नही । 

८. अस्त्र-शस्त्रों से अपना निर्वाह करनेवाला मनुष्य सैनिक 
ही कहा जायगा, ब्राह्मण नहीं | 

९., अपने कम से कोई किसान है तो कोई शिल्पकार । कोई 
व्यापारी है तो कोई अनुचर | कर्म पर ही यह जगत्‌ स्थित है । 
अपने कर्म से एक मनुष्य ब्राह्मण बन जाता है और दूसरा 
अब्राह्मण । 

१०. प्राणि-हिंसक, चोर, दुर।चारी, झूठा, चुगलखोर, कटु- 
भाषी, बकवादी, लोभी, ठेपी और झूठी धारणावाला चाहे ब्राह्मण 
हो चाहे क्षत्रिय अथवा वैश्य हो या श्‌द्र, मरने के बाद वह दुर्गंति 
को प्राप्त होगा, नरकगामी होगा । 

न 

११. क्‍या केवल ब्राह्मण ही प्राणि-हिसा, चोरी, दुराचार, 
झूठ, चगलखोरी, कटु्वचन, बकवाद, लोभ ओर द्वेष से विरत 
होकर सुगति को प्राप्त हो सकता है ? क्षत्रिय, वेश्य और झाद्ग 
नहीं ? 

१२. क्या केवल ब्राह्मण ही वेर-रहित और हंष-रहित होकर 
मैत्री की भावना कर सकता है ? क्षत्रिय, वेश्य और शूद्र नहीं ? 
नहीं, ऐसी भावना ब्राह्मण भी कर सकता है, क्षत्रिय भी कर 
सकता है, वैश्य भी कर सकता है और शूद्र भी कर सकता है । 

१३. कया ब्राह्मण ही मांगलिक स्नानचूर्ण लेकर नदी में 
मैल धो सकता है ? क्षत्रिय, वैद्य और शूद्र नहीं ? 

१४. दो जुड़वां भाई हैं । एक तो अध्ययनशील और उपनीत, 
किन्तु दुराचारी और पापी हैं; और दूसरा अनू-अध्ययनशील, 
अनू-उपनीत, किन्तु शीलूवान्‌ और धर्मात्मा है। इनमें से यश अथवा 

आतिथ्य में प्रथम भोजन आप किसे करायेंगे ” उसी को ना, जो 
अनू-अध्ययनशील और अनू-उपनीत होते हुए भी शीलवान्‌ और 
धर्मात्मा है ? 

१७, माता-पिता के रज-वीयें से जन्म लेनेवाला जीव न 
क्षत्रिय होता है, न ब्राह्मण--न वैश्य होता है, न शूद्र । 

रे 

१६. उच्चकुलवाला भी प्राणि-हिसक, चोर, मिथ्याचारी, 
झूठा, चुगलखोर, कट्भाषी, बकवादी, लोभी और द्वेषी होता है । 
इसलिए में उच्चकुलीनता को श्रेय नहीं देता । साथ ही, उच्च- 
कुलीनता को में पापीय' भी नहीं कहता, क्‍योंकि उच्चकुलवाला 
मनष्य भी अहिसक, अचौर, मिथ्याचार-विरत, अद्वेषी आदि 
होता है । 

१७, नीचकुलोत्पन्न भी, इसी तरह, हिंसक होता है और 
अहिंसक भी; सच्चा होता है और झूठा भी; लोभी होता है और 
लोभ-विरत भी; द्वेषी होता है और अद्वेषी भी । 

ना 

१८. जिस आश्रय को लेकर आग जलती हैँ, वही उसकी 
संज्ञा होती है । काष्ठ से जलनेवाली आग की संज्ञा काष्ठ-अग्नि, 
और गोमय (उपले) के आश्रय से जलनेवाली आग की संज्ञा 
गोमय-अग्नि होती हैँ । किन्तु आग का काम इन सभी अग्गियों से 
लिया जा सकता है । 

मर 

१९. यवन और कम्बोज तथा दूसरे भी सीमान्त प्रदेक्षों में 

दो ही वर्ण होते हें--आय और दास । मनुष्य वहां आये से दास 

हो सकता है, और दास से आये । फिर इसका कोई अर्थ नहीं, 
कि अमुक वर्ण ही जन्मना श्रेष्ठ वर्ण है। 
नै 
२०. जो मनुष्य जातिवाद और गोत्रवाद के बन्धन में बंधे 
हुए हैं, वे अनुपम विद्याचरण सम्पदा से दूर ही हैं । 
श्र 


१. बु च. ( अक्तदीप छत्त '. २, मं. नि. ( अस्सलायण 
सुत्तत्त ) ३--१०. म. नि. ( वासेह्ठ छत्तन्‍्त ) ११--१४. म. नि. 
( अस्सलायण उत्तन्‍्त ) १६--१८. म. नि. ( फासुकारि उत्तन्त ) 
१६. मे. नि. ( अस्सलायण उत्तन्‍त ) २०. बु. च. ( अम्बद छत्त ) 

ब्राह्मण किसे कहें ? 


१, ब्राह्मण में उसे कहता हूँ, जो अपरिग्रही हैं। जिसने 
समस्त बंधन काटकर फेक दिये है, जो भय-विम॒ुक्त हो गया हैं और 
जो संग एवं आसक्ति से विरत है, में उसीको ब्राह्मण कहता हूँ । 

२. जो बिना चित्त बिगाड़े गाली, हनन और बंधन को 
सहन करता है, क्षमा-बलू ही जिसके साधन-सेनिकों का सेनानी 
है, में उसीको ब्राह्मण कहता हूँ । 

३. जो अक्रोधी है, ब्रती है, शीलवान्‌ है, बहुश्रुत है, संयमी 
है और अंतिम शरीरवाला है, उसे हो में ब्राह्मण कहता हूँ । 

४. कमल के पत्ते पर जल की भांति, और आरे की नोक 
पर सरसों की तरह जो विषय-भोगों में लिप्त नहीं होता, में 
उसे ही ब्राह्मण कहता हूं । 

५, चर-अचर सभी प्राणियों में प्रहार-विरत हो जो न मारता 
है न मारने की प्रेरणा करता है, उसे में ब्राह्मण कहता हूँ । 

६. जो इस प्रकार की अककंश, आदरयक्त ओर सत्यवाणी 
बोलता है कि जिससे जरा भी पीड़ा नहीं पहुँचती, में उसे ब्राह्मण 
कहता हूँ । 

७, बड़ी हो चाहे छोटी, मोटी हो चाहे पतली, शुभ हो या 
अशुभ जो संसार में किसी भी बिना दी हुई चीज को नहीं लेता 
उसे में ब्राह्मण कहता हूँ। 

८. जिसने यहां पुण्य भौर पाप दोनों की ही आसक्ति छोड़ 
दी है, और जो शोकरहित, निर्मल और परिशुद्ध है, उसे ही में 
ब्राह्मण कहता हूँ । 

९, मानृष भोगों का लाभ छोड़ दिव्य भोगों के लाभ को 
भी जिसने लात मार दी है, किसी भी लाभ-लोभ में जो आसकत 
नहीं, उसे ही में ब्राह्मण कहता हूँ । 

१०, राग और घृणा का जिसनें त्याग कर दिया है, जिसका 
स्वभाव शीतल है, और जो क्लेदरहित है ऐसे सर्वकोकविजयी 
वीर पुरुष को में ब्राह्मण कहता हूँ । 

११. जिसके पूर्व, पश्चात्‌ और मध्य में कुछ नहीं है, और जो 
पूर्णतया परिग्रह-रहित है, उसे ही में ब्राह्मण कहता हूँ । 

६03 

१५, जो ध्यानी, निर्मेल, स्थिर, कृतकृत्य और आख़व- 
( चित्तमल ) रहित है, जिसने सत्य को पा लिया है, उसे में 
ब्राह्मण कहता हूँ । 

१३६, जो न मन से पाप करता है, न वचन से और न काया 
से; मन, वचन और काया पर जिसका संयम है, उसे में ब्राह्मण 
कहता हूँ । 

१४. न जटा रखाने से कोई ब्राह्मण होता है, न अमुक गोत्र 
से, और न जन्म से ही। जिसने सत्य और घधममं का साक्षात्कार 
कर लिया, वही पवित्र है, वही ब्राह्मण है । 

१७, जो गंभीर प्रज्ञावाला है, मेधावी है, मार्ग और अमागे 
का ज्ञाता है, और जिसने सत्य पा लिया है, उसे में ब्राह्मण 
कहता हूँ । 

१६. जिसने तृष्णा का क्षय कर दिया हैँ, जो भली भांति 
जानकर अकथ पद का कहनेवाला है, और जिसने प्रगाध अमृत 
प्राप्त कर लिया है, उसे ही में ब्राह्मण कहता हूँ । 

१७. जो पूर्वजन्म को जानता है, सुगति और अग॒ति को 
जो देखता है, और जिसका पुनर्जन्म क्षीण हो गया है, तथा जो 
अभिज्ञा-( दिव्यज्ञान) परायण है, उसे ही में ब्राह्मण कहता हूँ । 

नै 
१८. मूर्खो की धारणा में यह चिरकाल से घुसा हुआ हूँ कि 


बाह्यण जन्म से होता है; ज्ञानी पुरुष यह कदापि नहीं कहेंगे कि 
ब्राह्मण जन्म से होता हैं । 

१९, अप्तक माता की योनि से उत्पन्न होने के कारण में किसी 
मनुष्य को ब्राह्मण नहीं कहता । 

२०. जो पुरोहिताई से अपनी जीविका चलाता है वह ब्राह्मण 
नहीं, याचक है । 

२१. ब्राह्मण पर प्रहार नहीं करना चाहिए, और ब्राह्मण को 
भी उस प्रहारक पर कोप नहीं करना चाहिए। ब्राह्मण पर जो 
प्रहार करता है उसे धिक्‍्कार है । और उसे भी धिक्‍कार है, जो 


उसके लिए कोप करता है। 
६ 


२२. प्राचीन ब्राह्मणों के पास न पशु थे, न सुवर्ण, न धान्य । 
उनके पास तो एक स्वाध्याय का ही धन-धानन्‍्य था। वे तो ब्रह्मनिधि 
के धनी थे । 

२३. वे संयतात्मा और तपस्वी होते थे। विषय-भोगों को 
छोड़कर वे सदा ज्ञान और ध्यान में ही निरत रहते थे । 

२७. विविध वर्ण के वस्त्रों, दौयाओं और अतिथिशालाओं से 
समुद्ध राष्ट्र उन ब्राह्मणों को अभिवंदन करते थे । 
7५, ब्राह्मण अवध्य थे, अजेय थे और धममम से अभिरक्षित थे। 
२८, प्राचीन काल के वे ब्राह्मण अड़तालीस वर्षतक अखंड 
कौमार ब्रह्मचर्य पालत करते थे । 
२७, उस यूग के ब्राह्मण विद्या और आचरण की शोध में 
रहते थे । 
२८. वे लोग ब्रह्मचयें, शील, अकुटिलता, मृदुता, तपस्या, 
सुप्रीति, अहिसा, और क्षमा के प्रशंसक थे । 
्ः 
२९, ब्राह्मण कौन ? जो निष्पाप है, निर्मेल है, निरभिमान 
है, संयत है, वेदांतपारंगत है, ब्रह्मचारी है, ब्रह्मवादी है और 
धर्मप्राण है, वही ब्राह्मण है । 
नह 
३०. जिसने सारे पाप अपने अंतःकरण से दूर कर दिये, 
अहंकार की मलिनता जिसकी अंतरात्मा का स्पर्श भी नहीं कर 
सकती, जिसका ब्रह्मचयें परिपूर्ण हे, जिसे इस लोक के किसी भी 
विषय की तृष्णा नहीं, जिसने अपनी अंतरद्दृष्टि से ज्ञान का अंत 
देख लिया, वही अपने को यथार्थरीति से ब्राह्मण कह सकता है। 


१--११ म. नि. ( वासेठ्ठ उत्तन्त ) १२-१७ ध. प. ( ब्राह्मण 
बग्गो ) १६-२०. म. नि. ( वासेद्ठ छत्त्त ) २१. घ. प. ( ब्राह्मण 
बग्गो ) २२--२८., बु. च. ( ब्राह्मण धम्मिय छत्त ) २९. वि. पि. 
( महावग्ग ) ३०. वि. पि. ( महावग्ग ) 

चांडाल कोन ? 


१. क्रोधी, वर माननेवाला, पापी, गुणीजनों को दोष देनेवाला, 
मिथ्या दृष्टि रखनेंवाला और मायावी मनृष्य ही वृषलरू, अर्थात्‌ 
चांडाल है । 

२. जो प्राणियों का वध करता है, प्राणियों के ऊपर जो 
दयाभाव नहीं रखता, उसे चांडाल समझना चाहिए । 

३. जो गांवों और नगरों को लूटता और वीरान कर देता है, 
दुनिया में जो लुटेरे के नाम से पहिचाना जाता है, उसे चांडाल 
समझना चाहिए । 

४. जो मनृष्य कर्ज तो लेता है, पर जब लेनदार मांगने आता 
है तो साफ नठट जाता है और कहता है कि मुझे तो तेरा कुछ देना 
ही नहीं, उसे चांडाल समझना चाहिए । 

५. जो अपने लिए, दूसरों के लिए अथवा पैसे के लिए झूठ 
बोलता है, उसे चांडाल समझना चाहिए । 

६. जो बलात्कार से अथवा प्रेम से अपने इष्टमित्रों की स्त्रियों 
के साथ व्यभिचार करता है, उसे चांडाल समझना चाहिए। 

७, जो समर्थ होते हुए भी अपने वृद्ध माता-पिता का पालन- 
पोषण नहीं करता, उसे चांडाल समझना चाहिए । 

<८« लाम का हितकर उपाय पूछने पर जो हानिकारक उपाय 
सुझाता है, अथवा संदिग्ध वचन बोलता है, उसे चांडाल समझना 
चाहिए । 

९. जो दूसरों के घर जाकर उनका आतिथ्य स्वीकार करता 
है, पर यदि वे लोग कभी उसके घर आ जाये, तो वह उनका 
आदर-सपत्कार नहीं करता, ऐसा मनुष्य चाण्डाल नहीं तो क्या हैं? 

१०, जो अहंभाव के कारण पतित होकर आत्मस्तुति और 
परनिदा करता है, उसे चांडाल समझना चाहिए । 

११. जो मनष्य क्रोधी, कृपण, मत्सरयुक्त, शठ और निलेज्ज 
होता हैं और जिसे लोकनिंदा के भय की तनिक भी पर्वा नहीं, 
उसे चांडाल समझना चाहिए । 

१२. जो अनहँ (अयोग्य) होकर भी अपने को योग्य समझता 
है, वह ब्रह्मलोक में चोर है, और ऐसे पुरुष को वृषलाधम (नीचा- 
तिनीच चांडाल) कहते हें । 

१३, केवल जन्म से कोई वृषलू या चांडाल नहीं होता, और 
न जन्म से कोई ब्राह्मण ही होता हूँ । कम से मनुष्य चांडाल होता 
है, और कम से ही ब्राह्मण । 


१०-१३. छ. नि. ( वसलऊत्त ) 

भिक्तु 


१. जिस भिक्षने शंकाओं का प्रवाह पार कर लिया है, जिसने 
तृष्णा का शल्य निकालकर फेंक दिया है, निर्वाण में जिसकी लौ 
लगी हुई है, जो निलॉभी है और सदेवक जगत्‌ का नेता है, उसे 
मार्गेजिन भिक्षु कहते हैं । 

२. निर्वाण-पद को जानकर जो धर्मोपदेश तथा धर्म का 
विवेचन करता है, उस शंका-निवारक मुनि को मार्गदेशक भिक्षु 
कहते हैं । 

२. उत्तम रीति से उपदिष्ट धर्ममार्ग में जो संयमी है, स्मृति- 
मान्‌ है और निर्दोष पदार्थों का सेवन करता है, उसे मार्गजीबी 
भिक्षु कहते हें । । 

४. साधुओं का वेश धारण करके संघ में जबदेस्ती घुस जाने- 
वाला जो धृष्ट भिक्षु गृहस्थों की अपकीत्ति फँलाता है और जो 
प्रायावी, भसंयमी तथा ढोंगी होते हुए भी साधु के रूप में दुनिया 
को ठगता फिरता है, उसे मा्गदृषक भिक्षु कहते हैं । 

नर 

७५, संघ में यदि कोई गृहासक्त, पापेच्छ, पाप-संकल्पी और 
पापाचारी भिक्षु देखने में आवे, तो तुम सब मिलकर उसका बहिष्कार 
करदो; उस कचरे को फेंकदो, संघ के उस सड़े हुए हिस्से को 
छील डालो । 

न 

६. काया और वचन से जो शान्त है, भलीभांति जो समाहित 
अर्थात्‌ समाधियुकत है, जिसने जगत्‌ के तमाम लोभों को अस्वीकार 
कर दिया है, उस भिक्षु को “उपशान्त' भिक्षु कहते हैं । 

६4 

७, जो भिक्षु अपनी तरुणाई में बुद्ध के शासन (बुद्ध-धमं) 
में योग देता है, वह इस लोक को इस प्रकार प्रकाशित करता है, 
जेसे मेघों से मक्त चन्द्रमा । 

न 

८. अतिशय प्रमोदयुक्त और बुद्ध-शासन में प्रसन्नचित्त भिक्षु 
उस सुखमय प्रशान्त पद को प्राप्त कर लेता है, जिसमें मनुष्य की 
समस्त वासनाएँ शान्‍्त हो जाती हैं । 

कं 

९,, जो धर्म में रमण करता है, धर्म में रत रहता हैँ, और धर्म 
का चिन्तन और धमं का अनुसरण करता है, वह भिक्षु सद्धर्म से 
पतित नहीं होता । 

ः 

१०. जो भिक्षु मैत्री भावना से विहार करता है और बुद्ध के 
शासन (धर्म) में श्रद्धावान्‌ रहता है, वह सुखमय शान्तपद को 
प्राप्त कर लेता है, उसकी समस्त वासाएँ समाप्त हो जाती हैं । 

त्रः 

११, भिक्षु को अपनी निन्दा सुनकर अस्वस्थ और स्तुति 
सुनकर गर्वोन्मत्त नहीं होना चाहिए । लोभ, मात्सयें, क्रोध और 
निन्‍दा का उसे सदा के लिए परित्याग कर देना चाहिए । 


१.---४. छ॒. नि. (घुन्द छत्त) ५. छ. नि. ( धम्मचरिय छत्त ) 
६-१०, थे. प. ( भिक्‍खुवरगो ) ११. छ. नि. ( तुवद्टक छत्त ) 

सम्यकू परिन्नाजक 


१, जो लोकिक एवं दिव्य कामसुख में आसक्त नहीं, वही धर्मज्ञ 
भिक्षु संसार का अतिक्रमण करके सम्यक्‌ परिव्राजक हो सकता हूँ । 

२. जो भिक्षु निन्‍दा, क्रोध और कृपणता का त्याग कर देता 
है, वह अनुरोध-विरोध से मुक्त होकर इस जगत में सम्यक परि- 
ब्राजक कहा जाता है । | 

३. प्रिय और अप्रिय का त्याग करके जो सर्वत्र अनासक्त, 
अनाश्रित तथा संयोजनों से विमुक्त है वही इस जगत में सम्यक 
परित्राजक है । 

४. उपाधि को जो निस्सार समझता है और ग्रहण करने में 
जो लोभ (छन्दराग) का निरसन करता है, इस जगत में वही 
सम्यक परिबत्राजक है । 

५, भलीभांति धर्म का तत्व समझकर जो मन, वचन और 
कम से दूसरों के साथ अविरोध रीति से बर्ताव करता है, जो 
निर्वाण-पद की इच्छा रखता है, उसीको में इस जगत्‌ में सम्यक 
परित्राजक कहूंगा । 

दे. लोभ और आसक्ति को छोड़कर जो छेंदन-बन्धन से 
विरत हो गया है, शंकाओं को पार कर गया है, और जिसके हृदय 
से तृष्णा का शल्य निकल गया है, वही भिक्षु इस जगत में सम्यक्‌ 
परित्राजक है । 

७. अपना कर्तव्य धर्मं समझकर जो भिक्षु किसी भी प्राणी 
की हिसा नहीं करता, वही इस जगत्‌ में सम्यक परिव्राजक है । 

८. जिसके आख्रव (दोप) क्षीण तथा अहंकार नष्ट हो गया है, 
जो कामसुलों को लात मारकर संसार-समद्र को पार कर गया हैँ 
और जो दान्त, शान्त और स्थिरात्मा है, वही इस जगत में सम्यक 
परिब्राजक है । 

९.. जो अतीत और अनागत संस्कारों की कल्पना को पार कर 
गया है, जिसकी प्रज्ञा अत्यन्त विशुद्ध है और जो समस्त आयतनों 
से मुक्त हो गया है वही इस जगत्‌ में सम्यक परिक्राजक हैं । 

डँः 

१०. आयंसत्यों को जानकर और धर को समझकर तथा 
आखवों का विनाश स्पष्टतापूर्वक देखकर जो समस्त उपाधियों का 
क्षय कर देता है, वही इस जगत्‌ में सम्यक परिब्राजक हैं । 

ः 

११. ऊपर, नीचे और चारों ओर अथवा मध्य में जो भी 
दुःखकारक कर्म हैँ, उसे त्यागकर जो विचारपूर्वक वर्तंता हैं, 
जिसने माया, मान, क्रोध और नामरूप को नष्ट कर दिया है उस 
पूर्णत्वप्राप्त पुरुष को सम्पक परेत्राजक कहते हैं । 


१-१०, छु. नि. ( सम्मा परिब्बाजनिय उुत्त ) ११. छु. नि. 
( सभिय उक्त ) 


प्रश्नोत्तरी 


१. प्रशन-- (१) जूठन क्या है ? 
(२) दुर्गनन्‍्ध क्‍या है ? 
(३) मक्खियां क्‍या हैं ? 
उत्तर-- (१) लोभ और राग जूठन है । 
(२) द्वोह दुर्गन्ध है । 
(३) अकुशल वितर्क, अर्थात्‌ बुरे विचार 
मविखयां हें । 
२. प्रन्‍न--(१) जगत्‌ का संयोजन क्‍या है ? 
(२) उसकी विचारणा (चिंता) क्‍या है ? 
(३) किस धर्म के नाश से उसे निर्वाण प्राप्त 
होता है ? 
उत्तर--( १) लोभ या तृष्णा जगत्‌ का संयोजन है । 
(२) वितक उसकी विचारणा है । 
(३) तृष्णा के नाश से जगत्‌ को निर्वाण प्राप्त 
होता है ? 
ने 
३. प्रन्‍न--किस प्रकार के बर्ताव से मनुष्य के विज्ञान 
(चित्त की धारा) का निरोध होता है ? 

उत्तर--आंतरिक और बाह्य वेदनाओं का अभिनंदन न 
करते हुए जो बतेता है, उसका विज्ञान निरुद्ध हो जाता है । 
मर 
४. प्रशन--(१) यह जगत्‌ किससे ढंका हुआ है ? 
(२) किसके कारण यह प्रकाशित नहीं होता ? 
(३) इसका अभिलेपन क्‍या हूँ ? 
(४) इसे महाभय क्‍या है ? 
उत्तर--( १) यह जगत्‌ अविद्या से ढेंका हुआ है । 
(२) मात्सयं और प्रमाद के कारण यह प्रकाशित 
नहीं होता । 
(३) वासना इसका अभिलेपन ह । 
(४) जन्मादि दुःख इसका महाभय हूँ । 
५. प्रशन--(१) चारों ओर जो ये प्रवाह बह रहे हैं, इनका 
निवारक कया है ? 
(२) प्रवाहों का नियमन क्या है ? 
(३) ये प्रवाह किस वस्तु से रोके जा सकते हैं ? 
उत्तर--( १) जगत्‌ में जो ये प्रवाह बह रहे हैं उनकी 
निवारक स्मृति है । 
(२) स्मृति दी उन प्रवाहों की नियामक है। 
(३) प्रज्ञा से वे रोके जा सकते हे । 
६. प्रशन--'प्रज्ञा। और “स्मृति! इन नामरूपों का निरोध 
कहां होता है ? 
उत्तर--नाम और रूप का पूर्णतः निरोध विज्ञान के निरोध 
से होता है । 

७, प्रदन--संसार की तरफ मनुष्य किस प्रकार देखे, कि 
जिससे मृत्युराज उसकी ओर न देख सके ? 

उत्तर--सदेव स्मृति रखते हुए इस तरह देख कि जगत्‌ 
दान्‍्य है । इस भांति आत्मदृष्टि को त्याग देनेवाला मनुष्य मृत्यु 
को पार कर जाता है। इस प्रकार संसार की तरफ देखनेवाले 
मनुष्य की ओर मृत्युराज नहीं देखता । 

ः 

८ प्रशन--जो कामोपभोगों से विमुक्त है, तृष्णा से रहित 
है, और संशयों को पार कर गया है, उसका मोक्ष किस प्रकार 
का होता है ? 

उत्तर--जो कामोपभोगों से विमुक्त है, तृष्णा से रहित है 
और संशयों से पार होगया है, उसके लिए मोक्ष-जैसा कोई पदार्थ 
रहता ही नहीं । (वही उसका मोक्ष है ।) 

९, प्रशन--(१) वह वासना-रहित होता है, या उसकी कोई 

वासना बाकी रहती है ? 

(२) वह प्रज्ञावान्‌ होता है, या प्रज्ञा की कल्पना 

करनेंवाला ? 
उत्तर-- (१) वह वासना-रहित होता है, उसकी कोई 
वासना शेष नहीं रहती । 

(२) वह प्रज्ञावान्‌ होता है, प्रज्ञा की कल्पना 
करनेवाला नहीं। वह मुनि सवंथा कामभव 
में अनासक्त और अकिचन होता है । 

नै 

१०. प्रशन--महान्‌ भयानक बाढ़ के बीचोबीच संसार के 
मध्यभाग में खड़े हुए जरा-मृत्युपरायण मनृष्य के लिए कौन-सा 
द्वीप शरणस्थान है ? 

उत्तर--आकिचन्य और अनादान (ग्रहण न करना ) ही उसके 
लिए महान्‌ विशाल द्वीप है, जिसे में जरा और मृत्यु का क्षय करनें- 
वाला “निर्वाण' कहता हूं । 

यह जानकर जो स्मृतिमान्‌ लोग इसी जन्म में परिनिर्वाण 
प्राप्त कर लेते हैं, वे मार (विषय) के वश नहीं होते, वे मार का 
अनुसरण नहीं करते । 

न ४ 

११. प्रशन--इस जगत्‌ में लोग अनेकों को मुनि कहते हें, पर 
क्या उनका यह कहना ठीक हूँ ?वे ज्ञानसंपन्न पुरुष को मुनि कहते 
हैं या केवल अ्तादि उपजीविका-संपन्न को ? 

उत्तर--दृष्टि से, श्रुति से अथवा ज्ञान से कोई मुनि नहीं 
होता, ऐसा पंडितजन कहते हैं । मन के समस्त विरोधों का नाश 
करके जो निर्दुख और निस्तृष्ण होकर रहता हूँ उसे ही में मुनि 
कहता हूँ । 

१२. प्रदन--(१) इस जगत्‌ में किसे संतुष्ट कहना चाहिए ? 

(२) तृष्णाएँ किसे नहीं हें ? 

(३) कौन दोनों अंतों को जानकर मध्य में 
स्थित हो प्रज्ञा से लिप्त नहीं होता ? 

(४) “महापुरुष' किसे कहते हें ? 

(५) इस जगत्‌ में कौन तृष्णा को पार करता 


है? 

उत्तर-- (१) जो कामोपभोगों का परित्याग करके 
ब्रह्मचारी, वीततृष्ण और सदेव स्मृति- 
मान्‌ रहता है, उसे ही संतुष्ट कहना 
चाहिए । 
(२) उसे ही तष्णाएँ नहीं सतातीं । 
(३) वह दोनों अंतों को जानकर मध्य में स्थित 
हो प्रज्ञा से लिप्त नहीं होता । 
(४) उसे ही में 'महापुरुष' कहता हूँ । 
(५) इस जगत्‌ में वही महापुरुष तृष्णा- 
तरंगिणी को पार कर सकता हैं । 
१३. प्रशन--इस जगत्‌ में जो ये अनेक तरह के दुःख दिखाई 
देते हैं, वे कहां से उत्पन्न होते हें ? 
उत्तर--ये दुःख उपाधियों से उत्पन्न होते हैं । जो अविद्वान्‌ 
मंदबुद्धि मनृष्य उपाधियां करते हैँ वे बारंबार दुःख भोगते हें। 
अतएव दुःख का उत्पत्ति-कारण जाननेवाले बुद्धिमान्‌ मनुष्य को 
उपाधि नहीं करनी चाहिए । 
१४. प्रशन--बुद्धिमान्‌ मनृष्य किस तरह ओध (भवसागर ) 
जन्म, जरा, शोक, परिदेव और दुःख को पार करते हैं ? 
उत्तर--ऊप र, नीचे, चारों ओर ओर मध्य में जो कुछ भी 
दिखाई देता है, उसमें से तृष्णा, दृष्टि और विज्ञान (चित्तधारा) 
को हटा देनेवाला पुरुष संसार पर आश्रय नहीं रखता । 
इस प्रचार चलनेवाला स्मृतिवान्‌, अप्रमत्त और विद्वान भिक्षु 
ममत्व को छोड़कर इसी लोक में जन्म, जरा, शोक, परिदेव और 
दुःख का त्याग कर देता है । ॥ 

जो ब्राह्मण वेदपारग, अकिचन और कामभव में अनासक्त 
होगा, वही इस संसार-सागर को विश्वासपूर्वक पार कर सकेगा । 

इस जगत्‌ में वही विद्वान्‌ और वेदपारग मनुष्य है, वही भव 
और अभव में आसक्ति का त्याग कर सकता है, वही निस्तृष्ण, 
निर्देख और वासना-रहित है, और वही जन्म, जरा और मृत्यु को 
पार कर सकता है । 

म्ः 

१५७. प्रशन--किस हेतु से प्रेरित हो ऋषि, क्षत्रिय, ब्राह्मण 
और अन्य मनुष्य इस जगत्‌ में देवताओं को उद्देश करके भिन्न-भिन्न 
यज्ञ करते हैं ? 

उत्तर--ये सब इसलिए भिन्न-भिन्न यज्ञ करते हें कि उनका 
पुनजेन्म हो और बारबार जरा और म॒त्यु के ग्रास बनें । 

१६. प्रशन--यज्ञकर्म में अप्रमादी रहकर क्या ये लोग जन्म 
और जरा को पार कर सकते हैं ? 

उत्तर--ये लोग देवताओं की प्रार्थना करते हें, स्तुति करते हैं 
आशा प्रगट करते हैं, हवन करते हैं, और अपने लाभ के लिए 
कामसुख की याचना करते हैं। यज्ञ में फंसे हुए ये भवलोभासकत 
मनुष्य जन्म और जरा को कदापि पार नहीं कर सकते ? 

१७, प्रशन--तो फिर देवलोक और नरलोक में कोन मनुष्य 
जन्म और जरा को पार कर सकता है ? 

उत्तर--दुनिया की छोटी-बड़ी सभी वस्तुओं को प्रज्ञा से 
जानकर जिस मनुष्यने अपनी तमाम तृष्णाएँ नष्ट करदी हैं, जो 
शान्त, वीतधूम, रागादि-विरत और आशा-रहित है, वही जन्म 
और जरा को पार कर सकता है । 

१८. प्रशन--राग और दोष कहां से उत्पन्न होते हैं ? 
आरति, रति और हर्ष कहां से पेंदा होते हैं ? 

मन में वितक कहां से होता है, जिससे यह मन उस पतंग 
के समान मेड़राता रहता है, जिसे बालक इधर-उधर उड़ाया 
करते हैं ? 

उत्तर--यही आत्मा राग और दोष का निदान है । इसीसे 
अरति, रति और हप॑ उत्पन्न होते हें। इपतीसे मन में वितक 
उत्पन्न होता है। यह उस पतंग के समान हैं जिसे अबोध बालक 
इधर-उधर उड़ाया करते हैं । ये राग आदि स्नेह से आत्मा में 
न्यग्रोध (बरगद) के स्कन्ध के समान उत्पन्न होते हें और कामों में 
बारबार 'माल' नामक लता की भांति ऊपटते रहते हें । 

जो इनका निदान जानते हैं, वे आनन्द-लाभ करते हें; और 
इस संसार-समुद्र को, जो अत्यन्त दुस्तर है, पार करके निर्वाण प्राप्त 
कर लेते हैं, और उनका पुनर्जन्म नहीं होता । 

नर 
श्रेष्ठ धन कौन-सा हैं ? 


१९, प्रशन--(१) 
) सुचिर सुख देनेवाला कौन हैं ; 
) 
) 


२ 
२ 
३) जगत में अत्यन्त स्वादिष्ट कौन पदार्थ हैं ? 
किस प्रकार का जीवन व्यतीत करनेवाला 
श्रेष्ठ पुरुष है ? 
उत्तर-- (१) श्रद्धा ही श्रेष्ठ धन है । 

(२) धर्म ही सुचिर सुख देनेवाला है । 

(३) सत्य ही संसार में अत्यन्त स्वादिष्ट 
पदार्थ है । 


( 
( 
( 
( 


है. 

(४) प्रशा से जीवन-निर्वाह करनेवाला पुरुष 

ही संसार में श्रेष्ठ है । 
२०. प्रश्न-- (१) ओघ को केसे पार कर सकते हैं? 

(२) मत्यु-महोदधि के उस पार किसके सहारे 
जा सकते हैं ? 

(३) दुःख का अन्त किससे कर सकते हैं ? 

(४) परिशुद्धि किससे होती हैं ? 

उत्तर-- (१) श्रद्धा से ओध को पार कर सकते हैं । 

(२) अप्रमाद के सहारे मृत्य महोदधि के उस 
पार जा सकते हें । 

(३) वीये ( उद्योग ) से दुःख का अन्त हो 
सकता है । 

(४) और, प्रज्ञा से परिशद्धि प्राप्त हो सकती है। 

२१. प्रदन--(१) प्रज्ञा किससे प्राप्त होती हैं ? 

(२) धन किससे मिलता हैं ? 

(३) कीति किससे प्राप्त होती हैं ? 

(४) किस प्रकार इस लोक से परलोक पहुंचकर 
मनृष्य शोक नहीं करता ? 

उत्तर-- (१) श्रद्धावान्‌ प्रमाद-विरहित कुशल पुरुष 

निर्वाण की प्राप्ति के लिए आहत धर्म 
की परिसेवा (उपासना) से प्रज्ञा प्राप्त 
करता हैं । 

(२) प्रत्ययकारी सहनशील पुरुष अप्रमाद के 
द्वारा विपुरू धन प्राप्त करता है । 

(३) सत्व से वह कीत्ति-लाभ करता हूं । 

(४) जिस गृहस्थ में सत्य, धर्म, धृति और 
त्याग ये चार धर्म होते हैं, वही इस लोक 
से परलोक में जाकर शोक नहीं करता । 

न 
२२. प्रशन--(१) किन गुणों के प्राप्त करने से मनुष्य भिश्षु 
हीता है ? 

(२) भिक्षु खुशान्त कंसे होता है ! 

(३) दानन्‍त किसे कहते हें ? 

(४) दुद्ध के क्‍या लक्षण हैं ? 

उत्तर-- (१) जो स्वयं अपने तंयार किये हुए मार्ग पर 
परिनिर्वाण प्राप्त करता है, जिसे कोई 
शंका नहीं रहती, जो शाइवत दृष्टि और 
उच्छेद-दृष्टि का त्याग करके कृतकृत्य 
ही जाता है और पुनजेन्म का क्षय कर 
देता है, वही भिप्ु है । 

(२) जो हर जगह उपेक्षायुक्त और स्मृतिमान्‌ 
होकर इस अखिल जगत्‌ में किसी की भी 
हिंसा नहीं करता, जो उत्तीर्ण और 
विमुक्त हो गया है, और जिसमें न राग 
रहा है न द्वेष, वही सुशान्त है | 

(३) इस अखिल जगत्‌ में जिसकी इंद्रियां 
बाहर से तथा भीतर से वश में होगई हैं, 
और जो भावितात्मा पुरुष उत्तम छोकों 

-को जानकर मृत्यु की प्रतीक्षा करता हैं, 
. वही द्वांत है। 

(४) समस्त विकल्प, संसार तथा जन्म-मरण 
को जानकर और विगतरज, निष्पाप एवं 
विशुद्ध होकर जो जन्मक्षय का लाभ करता 
है, उसे खुद्ध कहते हें । 

53 
२३, प्ररन-- (१) मनुष्य किन गणों की प्राप्ति से ब्राह्ण 
होता है ? 

(२) मनुष्य भ्रमण कंसे होता हैं ? 

(३) स्मातक के क्‍या लक्षण हैं ? 

(४) नाग किसे कहते हैं ? 

उत्तर---( १) जो मनुष्य समस्त पापों को हृदय से 
निकाल बाहर कर देता है, जो विमर, 
समाहित और स्थितात्मा होकर संसार- 
सागर को लांघ जाता है, जो केवली”' और 
अनाश्रित होता है, उसे ब्राह्मण कहते हें। 

(२) पुण्य और पाप को त्यागकर जो पुरुष शांत 
हो गया है, इहलोक और परलोक दोनों 
को जानकर जो विगतरज हो गया है, 
और जो जन्म तथा मरण के उस पार 
चला गया है, उसे भ्रमण कहते हें । 

(३) जो समस्त जगत्‌ में बाहर और भीतर से 
तमाम पापों को पखारकर विकल्पवद्ध 

देवताओं और मनुष्यों के बीच विकल्प को 

प्राप्त नहीं होता, उसे स्नातक कहते है। 

(४) जो इस जगत्‌ में एक भी पाप नहीं करता, 

और जो सभी संयोगों और बंधनों को 

तोड़कर कहीं भी वद्ध नहीं होता, उस 

पुरुष को इन गुणों के कारण “नाग” 
कहते ह। 


नैः 
२४. प्रधन-- (१) क्षेत्रज्जिन किसे कहते हें ? 

(२) मनुष्य कुद्याल कंसे होता है ? 

(३) पंडित के क्‍या लक्षण हें ? 

(४) झुनि किसे कहते हैं ? 

उत्तर-- (१) दिव्य, मानवी और ब्रह्मक्षेत्र--इन तीनों 
क्षेत्रों को जानकर जो तीनों के मूल बंधन 
से मुक्त हो गया है, उसे शक्षेत्रजिन 
कहते हैं । 

(२) दिव्य, मानवी और ब्रह्मकोश--इन तीनों 
कोशों को जानकर जो तीनों के बंधन से 
मुक्त हो गया है, उसे कुशल कहते हैं । 

(३) आध्यात्मिक (चक्षु, श्रोत्र, घ्राण, जिह्वा, 
काय, मन) और बाह्य आयतनों (रूप, 
शब्द, गंध, रस, स्पर्श, धर्म) को जानकर 
जओ विशुद्धप्रश्ञ मनुष्य पाप और पुण्य के उस 
पार चला गया है उसे पंडित कहते हैं । 

(४) अखिल लोक में अध्यात्मविषयक और 
बाह्यविषयक तथा साधुओं और असाधुओं 
का धर्म जानकर ओ आसक्ति के उस पार 
चला गया है, उसे मुनि कहते हें । उसकी 
पूजा मनुष्य क्या देवता भी करते हैं । 

६ तु 
२७. प्रशन-- (१) किन ग॒णों की प्राप्ति से मनुष्य खेदपाररग 
कहलाता है ? 

(२) मनुष्य अनुविदित कंसे होता है ? 

(३) बोयबान के क्‍या रूक्षण हें ? 

(४) मनृष्य आज़ग्य कैसे होता है ? 

उत्तर-- (१) श्रमण और ब्राह्मणों के जितने वेद हें उन 
सब को जानकर और उउ्हें पार करके 
जो समस्त वेदनाओं के विषय में वीतराग 
हो जाता है, वह वेद्पारग हैं । 

(२) भीतर और बाहर से रोगों का मूल यह 
संसार और नामरूप है, अतः सर्व रोगों के 
मूल बंधन से जो मुक्त हो जाता हैँ उसे 
अनुबिदिति कहते हें । 

(३) जो इस लोक में समस्त पापों से विरत 
हो गया और जिसने निरय-दुःख को पार 
कर लिया है, वह योयेयान हैं; इन गुणों 
के कारण ही उसे थीयंयान ,प्रधानवान्‌ 
( प्रयत्नवान्‌ ) और घीर कहते हैं । 

(४) भीतर और बाहर के समस्त संगकारणों 
को तोड़कर जो सभी प्रकार की आसक्ति 
के बंधन से मक्‍त हो गया है उसे, इन 
गुणों के कारण, आजन्य कहते हैं । 

ह नै 
२६. प्रशन--(१) किन गुणों को प्राप्त करके मनुष्य श्रोतिय 
होता है ? 

(२) मंनृष्य ऑर्य किन गुणों से होता है ? 

(३) मनुष्य आचरणवान्‌ कंसे होता है ? 

(४) परिब्राजक किसे कहते हे ? | 

उत्तर-- (१) जितने भी निदित और अनिदित धर्म हैं 
उन सब को सुनकर और जानकर जो 
मनुष्य उनपर विजय प्राप्त करके निःशंक, 
विमक्‍्त और सर्वथा निर्दु:ख हो जाता हैं, 
उसे श्रोशत्रिय कहते हैं । 

(२) जो विद्वान्‌ मनृष्य आस्रवों और आलयों 
का उच्छेद करके गर्भवास की जड़ काट 
डालता है, और जो त्रिविध (काम, रूप 
श्रौर अरूप) पंकमय संज्ञा को लांघकर 
विकल्प को प्राप्त नहीं होता, वह आर्य है। 

(३) जिसने आचरण में पूर्णत्व प्राप्त कर 
लिया है, जिसे कुशल धर्मों का पूर्णशान 
हैं, और जो कहीं भी बद्ध नहीं होता, 
जो विमक्‍्त है और जिसमें प्रत्याघात- 

बुद्धि का सर्वथा अभाव है,वह आखरण- 
वान्‌ है । 

(४) ऊपर, नीचे और चारों ओर अथवा मध्य 
में जितने भी दुःखकारक कर्म हूं, उन्हें 
त्यागकर जो विचारपूर्वक बतंता है, जिसने 
माया, मान, क्रोध और नामरूप को नष्ट 
कर दिया है उस पूण्णत्वप्राप्त पुरुष को 
परिवाजक कहते हैं । 

न 
२७, प्रशन--कलह और विवाद तथा परिदेव, शोक और 
मत्सर कहां से उत्पन्न होते हैं ? और अहंकार, अतिमान, तथा 
कलंक का उत्पत्ति-स्थान क्‍या है ? 
उत्तर--कलह और विवाद तथा परिदेव, शोक और मत्सर 
एवं अहंकार, अतिमान तथा कलंक का उत्पत्ति-स्थान श्रियवस्तुएं हें। 
२८. प्रश्न--(१) इस जगत्‌ में वस्तुएँ प्रिय कैसे होती हैं ? 

(२) यह लोभ किससे पैदा होता है ? 

(३) लोगों के लड़ाई-झगड़ों की जड़ यह आशा 
और निष्ठा किससे उत्पन्न होती हैं ? 

उत्तर-- (१) इस जगत्‌ में राग ( छंद ) के कारण 
वस्तुएँ प्रिय होती है । 

(२) राग की ही बदोलत यह लोभ पैदा 
होता हैं । 

(३) यह राग ही तमाम लड़ाई-झगड़ों की जड़ 
आशा और निष्ठा का जनक है । 

२९. प्रदन--(१) जगत में राग कहां से पंदा होता है ? 
(२) योजनाएँ कहां से उत्पन्न होती हें ? 
(३) कोध, लुच्चाई, कुशंका और दूसरे दोष 
कहां से पैदा होते हें ? 
उसर--- (१) जगत्‌ में जिन्हें सुख और दुःख कहते हैं 
उन्हींसे राग पैदा होता है । 
(२) रूपों में हानि और छाभ देखकर जगत 
में यह मनष्य ग्रोजनाएँ बनाया करता है। 
(३) क्रोध, लुक््चाई, कुशंका और दूसरे दोष 
भी सुख-दुःख के ही कारण उत्पन्न 
होते हैं । 
३०. प्रशन--(१) सुख और दु:ख होने का क्‍या कारण है? 
(२) किन वस्तुओं के नष्ट होजाने से सुख-दुःख 
उत्पन्न नहीं होते ? 
(३) लाभ और हानि का उत्पत्ति-स्थान क्या है ? 
उत्तर-- ( १) सुख और दुःख का कारण स्पशे है । स्पर्श 
से ही ये सुख-दुःख पंदा होते हैं ? 
(३) स्पर्श न हो तो ये भी पैदा न हों । 
(४) लाभ और हानि का भो उत्पत्ति-स्थान यह 
स्पष्टों ही है । 
३१. प्रशन--(१) जगत में स्पर्शो कहां से पंदा होता है ? 
(२) परिग्रह किससे उत्पन्न होता है ? 
(३) और, किसके नाश से यह स्पर्श उत्पन्न 


नहीं होता ? 

उत्तर (१) नाम और रूप के आश्रय से स्पर्श पैदा 
होता है । 

(२) इच्छा के कारण परिग्रह उत्पन्न होता है । 
इच्छा यदि नष्ट हो जाय, तो फिर ममत्व 
नरहे। 

(३) रूप-विचार नष्ट हो जाने से स्पर्श उत्पन्न 
नहीं होता । 

३२. प्रशन--(१) रूप-विचार किन गुणों से युक्त होने से 
नष्ट होता हैं ? 

(२) सुख और दुःख का नाशक क्या है ? 

(३) इनका कंसे नाश होता हैं ? 

उत्तर--इन प्रश्नों का एक ही उत्तर है। जो संज्ञा* का 
विचार नहीं करता, अथवा असंज्ञा का भी विचार नहीं करता, 
जो असंज्ञी भी नहीं, ओर रूप-संज्ञी भी नहीं, उसका रूपविचार 
नष्ट हो जाता हैं । कारण यह है कि प्रपंच की कल्पना इस संज्ञा 
से ही पंदा होती है । 

३३. प्रशन--(१) मुनि के क्‍या लक्षण हैं ? 

(२) केवली किसे कहते हें ? 
(३) मनुष्य शुद्ध केसे होता है ? 
डत्तर-- (१) जो पूर्वजन्मों को तथा स्वर्ग और नरक 
को जानता है, जिसका जन्मक्षय हो गया 

..._ *# इब्रिय ओर विषय के एकसाथ मिलने पर, अनुकूल-प्रतिकूल 
बेदना के बाद 'यह अमुक विषय है” इस प्रकार का जो ज्ञान होता 


है डसे संज्ञा कहते हैं । 

है, और जो अभिज्ञा-तत्पर है, बही 
मुनि है । 

(२) रागों से जो सर्वथा मुक्त है, जो चित्त की 
विशुद्धि को जानता है, जिसका जन्म- 
मरण नष्ट और ब्रह्मचर्य पूर्ण हो गधा हैं, 
उसे केबलो कहते हें । 

(३) जिसने समस्त धर्मों को पार कर लिया हैं, 
उसे धुद्ध कहते हें । 

१, अं. नि. 3 ३ ६) २--१७. छ. नि, पारायण वर्ग) 
१८-१६, बुद्धदेव .ना. प्र, का.) २०--२१. छ. नि. २२--२६. छ. 
नि, (समियछत्त) २७--३२, झ. नि. (कलहविदाद छत्त। रे३. म. 
नि. (बर्मायु छत्तंत) 

अंतिम उपदेश 


१, भिक्षओं ! जहांतक तुम लोग बारबार एकत्र होकर संघ 
का कार्य करते रहोगे, जबतक तुम में ऐक्च रहेगा, ऐक्ध से तुम 
संघ के सब कृत्य करते रहोगे, जहांतक संध के किसी नियम का 
भंग नहीं करोगे, जहांतक तुम अपने संघ के वृद्ध भिक्षुओं को मान 
देते रहोगे, जहांतक तुम अपनी तृष्णा की अधीनता स्वीकार न 
करोगे, जहांतक तुम एकान्तवास में आनंद मानोगे, और जबतक 
तुम इस बात की चिता रखोगे कि तुम्हारे सब साथी सुखी रहें, 
तबतक तुम्हारी उत्तरोत्तर उन्नति ही होती नायगी, अवनति नहीं। 

२, भिक्षग्रो ! अभ्युन्नति के ये सात नियम में बनाये देता हें, 
इन्हें ध्यानपूर्वक सुनो :-- 

(१) गहसंबंधी निजी काम में आनंद न मानना; 

(२) व्यर्थ का बकवाद करने में आनंद न मानना; 

(३) निद्रा में समय बिताने में आनंद न मानना; 

(४) भीड़भाड़ पसंद करनेवाले भिक्षुओं के साथ समय 
बिताने में आनंद न मानना; 

(५) दुर्वासनाओं के वश न होना; 

(६) दुष्टों की संगति में न पड़ना; 

(७) समाधि में अल्प सफलता पाकर उसे बीच में ही न 
छोड़ देना । 

३. भिक्षुओ ! अभ्युन्नति के और भी सात नियम कहता 
हूँ, उन्हें सुनो :-- 
(१) श्रद्धालू बने रहना; 
(२) पाप-कर्म से लजाते रहना; 
(३) लोकपवाद का भय रखना; 
(४) विद्या का संचय करना; 
(५) सत्कर्म करने में उत्साह रखना; 
(६) स्मृति को जाग्रत बनाये रखना; 
(७) प्रज्ञावान रहना । 
नैः 
४. शीलभ्रष्ट मनृष्य की पांच प्रकार से हानि होती है :-- 
(१) दुराचरण से उसकी संपत्ति का नाश होता है; 
(२) उसकी अपकीति फैलती है; 
(३) किसी भी सभा में उसका अभाव नहीं पड़ता; 
(४) शांति से वह मृत्यु नहीं पाता; 
(५) मरने के बाद वह दुर्गंति को प्राप्त होता है । 
५, सदाचारी मनुष्य को, उसके सदाचरण के कारण, यह 
पांच प्रकार का छाभ होता हैं :-- 
(१) सदाचरण से उसकी संपत्ति की वृद्धि होती है; 
(२) लोक में उसकी कीति बढ़ती हैं; 
(३) हरेक सभा में उसका प्रभाव पड़ता हैं; 
(४) थांति से वह मृत्यु पाता हैं; 
(५) मरने के बाद वह सुगति को प्राप्त होता है । 
न 

६, अब तुम लोग अपने को ही अपना अवलंबन बनाओ । 
इस संसार-समुद्र में अपने मन को ही द्वीप धनाओ, धर्म को अपना 
द्वीप बनाओ । अपनी ही आत्मा की शरण में जाओ, और धर्म 
की शरण में जाओ । 

जो पुरुष मेत्री, मुदिता, करुणा और उपेक्षा इन चार स्मृत्यु- 
पस्थानों की भावना करता है, वह अपने लिए आत्मद्वीप बना लेता 
है, धर्मद्रीप बना लेता है। यही आत्मशरण है, यही धर्म-शरण हूँ । 

्ः 

७, भिक्षुओ ! तुम्हारा ब्रह्मचयं चिरस्थायी रहे, और यदि 
सुम्हें ऐसा अनुभव होता हो, कि तुम्हारे उस ब्रह्मचयं के द्वारा 
बहुत-से लोगों का कल्याण हो, बहुत-से लोगों को सुख मिले, तो 
मेरे सिखाये हुए “कुशल धर्म! का सम्यक रीति से अध्ययन और 
उसकी शुद्ध भावना करो । 

है 

८. जो मनुष्य मेरे उपदेश के अनुसार सावधानी के साथ धर्म 
का आचरण करेगा, वह पुनंजन्म से छुटकारा पा जायगा, उसका 
दु:ख नष्ट हो जायगा । 

मै 

९, मेरे परिनिर्वाण के परचात मेरे शरीर की पूजा करने की 
माथापच्ची में न पड़ना । मेने तुम्हें जो सन्‍मागें बताया है, उसके 
अनुसार चलने का प्रयत्न करना । 

नः 

१०, तुम्हारे मन में यह विचार आसकता है कि बुद्ध के देहा - 

यसान के बाद हमारा कोई शास्ता (शासनकर्सा) नहीं रहा; पर 

मेरे न रहने के बाद मेंने तुम्हें जिस धर्म और विनय की शिक्षा 
दी है, वही तुम्हारा शास्ता होगा । 

११. में तुमसे कहता हूँ कि संस्कार अर्थात्‌ कृतवस्तु नाश- 
वान्‌ है, अतः: सावधानी के साथ जी4न के लक्ष्य का संपादन करो । 


१०-११. दी. नि. ( महापरिनिब्बाण उत्त ) 

सूक्ति-कण 
१. दूसरे की त्रुटियों या कृत्य और अक्ृत्य की खोज में न 
रहो। तुम तो अपनी ही त्रुटियों ग्रौर कृत्य-अक्ृत्यों पर विचार करो । 
नर 
२. उस काम का करना अच्छा नहीं, जिसे करके पीछे 
पछताना पड़े, और जिसका फल रोते-बिलखते भोगना पड़े । 
के 
३. उसी काम का करना ठीक है, जिसे करके पीछे पछताना 
न पड़े, और जिसका फल मनृष्य प्रसन्नचित्त से ग्रहण करे । 
23 
४. पाप-कर्म दूध की तरह तुरंत नहीं जम जाता; वह तो 
भस्म से ढंकी हुई आग की तरह थोड़ा-थोड़ा जलकर मृढ मनुष्य 
का पीछा करता है । 
शैः 
७, जैसे महान्‌ पंत हवा के झकोरों से विकंपित नहीं होता, वँंसे 
ही बुद्धिमान लोग किसी की निंदा और स्तुति से विचलित नहीं होते। 
रे 
६. वही पुरुष शीलवान, बुद्धिमान ओर धाभिक है, जो न 
अपने लिए और न दूसरे के लिए पुत्र, धन आदि की इच्छा करता 
है और जो अधर्म से अपनी समृद्धि नहीं चाहता । 
नर 

७, सहसत्नों अनर्थक वाकयों से वह एक सार्थक पद श्रेष्ठ 
है, जिसे सुनकर शांति प्राप्त होती है । 
सहस्रों अनर्थंक गाथाश्रों से वह एक सार्थक गाथा श्रेष्ठ है, 
जिसे सुनकर शांति प्राप्त होती है । 
जे 
८० जो अभिवादनशील और सदा व॒द्धों की सेवा करनेवाले है, 
उनके ये चारों धर्म बढते हें--आयू, वर्ण, सुख और बल । 
के 
९, एक दिन का सदाचारयुक्त और ज्ञानपूर्वक जीना सौ वर्ष 
के शीलरहित और असमाहित जीवन से अच्छा है। 
न 
१०, यह समझकर पाप की अवहेलना न करे कि “वह मेरे 
पास नहीं आयेगा ।' एक-एक बंद पानी से घड़ा भर जाता है । 
इसी तरह मूर्ख मनुष्य अगर थोड़ा-थोड़ा भी पाप संचय करता है, 
तो वह एक दिन पापन्समुद्र में डूब जाता है । 
नं 
११, जो शुद्ध, पवित्र और निर्दोष पुरुष को दोष लगाता हैं, 
उस मूर्ख को उसका पाप लौटकर लगता हूँ, जेसे वायु के रुख 
फेंकी हुई घूल अपने ही ऊपर आ पड़ती है । 
न 
१२. मनुष्य स्वयं ही अपना स्वामी हैं; दूसरा उसका स्वामी 
या सहायक हो सकता है ? अपने को जिसने भलीभॉति दमन कर 
लिया, वह सहज ही एक दुलंभ सहायक प्राप्त कर लेता है । 
नर 

१३. अनुचित और अहितकर कर्मों का करना आसान है | 
हितकर और शुभ कर्म परम दुष्कर हें । 
न्ैः 
१४, जो पहले प्रमाद में था, श्रौर अब प्रमाद से निकल गया, 
वह इस लोक को मेघ-माला से उन्मुक्त चन्द्रमा की भांति प्रकाशित 
करता है । 
न 
१५, जो अपने किये हुए पापों को पुण्य से ढक देता हैँ, वह 
इस लोक को इस प्रकार प्रकाशित करता है, जैसे बादलों से 
उन्मुक्त चन्द्रमा । 
न 
१६. जिसने धर्म छोड़ दिया है, जो झूठ बोलता है, और 


परलोक का मजाक उड़ाता है, उसके लिए कोई भी पाप 
अकरणीय नहीं । 


न 
१७, श्रेष्ठ पुरुष का पाना कठिन हैं। वह हर जगह जन्म 
नहीं लेता । धन्य है वह सुख-सम्पन्न कुल, जहां ऐसा धीर पुरुष 
उत्पन्न होता है । 
नर 
१८. विजय से वैर पंदा होता है; पराजित पुरुष दुखी 
होता है । जो जय और पराजय को छोड़ देता है, वही सुख की 
नींद सोता है । 
नै 

१९, राग के समान कोई आग नहीं; द्वेष के समान कोई 
पाप नहीं । पंचस्कंधों (रूप, वेदना, संज्ञा, संस्कार और विज्ञान) 
के समान कोई दुःख नहीं, और श्ञवांति के समान कोई सुख नहीं । 

ञँः 

२०. भूख सब से बड़ा रोग है; शरीर सब से बड़ा दुःख 
है--इस बात को अच्छी तरह समझ लेना चाहिए। यथार्थ में, 
निर्वाण ही परमसुख है । 

तर 

२१. आरोग्य परमलाभ है । संतोष परमधन है । विश्वास 
परमबंधु है। और निर्वाण परमसुख है । ह 

नर 

२२. सत्पुरुषों का दर्शन अच्छा है। संतों के साथ रहना 
सदा सुखकारक है । मूर्लों के अदर्शन (अलग रहने) से मनृष्य 
सचमुच सुखी रहता है । 

रे 

२३. मूर्खों की संगति में रहनेवाला मनुष्य चिरकालूतक 
होक-निमग्न रहता हैं। मर्खों की संगति ात्रुओं की संगति की 
तरह सदा ही दुःखदायक होती है। और धीर पुरुषों का सहवास 
अपने बंधु-बांधवों के समागम के समान सुखदायी होता है । 

ना 

२७. सच बोलना, क्रोध न करना और याचक को यथेच्छ 
दान देना--इन तीन बातों से मनुष्य देवताओं के निकट स्थान 
पाता है । 

नै 

२५७. यह पुरानी बात है, कुछ आज की नहीं कि, जो नहीं 
बोलता उसकी भी लोग निंदा करते हैं, और जो बहुत बोलता 
है उसे भी दोष लगाते हैं ! इसी तरह मितभाषी की भी निंदा 
करते हें । संसार में ऐसा कोई नहीं, जिसकी लोग निंदा न करें । 
बिल्कुल ही निदित या बिल्कुल ही प्रशंसित पुरुष न कभी हुआ, 
न होगा, और न आजकल हैं । 

न 

२६, काया के कोप से बच; काया पर दमन कर; काया के 
दुश्चरित को छोड़, काया के सुचरित का आचरण कर । 

२७ वाणों के कोप से बच; वाणी को संयत रख; वाणी के 
दुश्चरित को छोड़, वाणी के सुचरित का आचरण कर । 

ओः 

२८, मन के कोप से बच; मन को वश में कर; मने के 
दुश्चरित को छोड़, मन के सुचरित का आचरण कर। 

भः 

२०९, राग के समान कोई आग नही; द्वेष के समान कोई 
अरिष्ट ग्रह नहीं; मोह के समान कोई जाल नहीं, और सृष्णा के 
समान कोई नदी नहीं । 

न 

३०. जैसे, सुनार चांदी के मेल को दूर कर देता है, उसी तरह 
बुद्धिमान्‌ पुएष को चाहिए कि वह अपने मलों (पापों) को प्रति- 
क्षण थोड़ा-थोड़ा दूर करता रहे । 

न 

३१, यह लोहे का मोरचा ही है जो लोहे को खा जाता ह । 
इसी प्रकार पापी के पाप-कर्म ही उसे दुर्गति को पहुँचाते हैं । 
नै 
३२. उपासना का मोरचा अनभ्यास है । मकान का मोरचा 
उसकी बेमरम्मती है । शरीर का मोरचा आलपस्य है, और संरक्षक 
का मोरचा प्रमाद है । 
क्र 
३३, जो प्राणियों की हिसा करता है, जो झूठ बोलता है, जो 
संसार में न दी हुई चीज को उठा छेता हूँ अर्थात्‌ चोरी करता है, 
जो पराई स्त्री के साथ सहवास करता है, जो शराब पीता है, वह 
मनृष्य इस लोक में अपनी जड़ आप ही खोदता है। 
मैः 
३४, दूसरे का दोष देखना आसान है, किन्तु अपना दोष 
देखना मुश्किल हैँ । लोग दूसरों के दोषों को भुस के समान फटकते 
फिरते हैं, कितु अपने दोषों को इस तरह छिपाते हें जैसे चतुर 
जुआरी हरानेवाले पासे को छिपा लेता है । 
न 
३५, जो दूसरों के दोषों को ही सदा देखा करता है, और 
हमेशा हाय-हाय करता रहता हैँ, उसकी वासनाएँ बढ़ती ही जाती 
हैं, और वह उनका नाश नहीं कर सकता । 
मे 
३६, बहुत बोलने से कोई पंडित नहीं होता । जो क्षमाशील, 
वर-रहित और अभय होता है वही पंडित कहा जाता है । 
क्र 

३७, वहू धर्मंघर नहीं जो बहुत बोलता है। वही धर्मंधर हैं, 
और वही घमंविषयों में अप्रमादी है, जो पढ़ा चाहे थोड़ा हो पर 
धर्म का ठीक-ठीक आचरण करता है । 

ः 
३८, यदि किसी के सिर के बाल पक जायें, तो इससे वह 
स्थविर या बड़ा नहीं हो जाता । उसकी उम्र भले ही पक गई हो 
कितु वह व्यर्थे ही बुद्ध कहा जाता है । 
न 
३९, बड़ा असल में वही है, जिसमें सत्य, धर्म, अहिसा, संयम 
और दम है, जो मल से रहित और धीर है । 
नर 
४०, जो पुरुष ईर्ष्याल, मात्सयंयुक्त और शठ है, वह बहुत 
बोलने या सुंदर रंगरूप के कारण साधु नहीं हो सकता । 
रे: 
४१, साधु वही है, जिसके दोष जड़मूल से नष्ट हो गये हैं । 
जो विगतदोष और मेधावी हैँ, वही साधु है । 
न 
४२. अनियमित और मिथ्याभाषी मनुष्य मूंड मंडानेमात्र 
से ही भिक्षु नहीं हो जाता । क्‍या ऐसा मनुष्य भिक्षु हो सकता है 
जो वासना और लोभ से युक्त हो ? 
# 
४३. वही असल में भिक्षु है, जिसने छोटे-बड़े सब पाप त्याग 
दिये हैं। जिसके पाप शमित होगये हैं, वही श्रमण कहा जाता है । 
न 

४४, भिक्षा मांगनेमात्र से कोई भिक्षु नहीं होता । भिक्षु वही 
होता है, जो धर्मानुकूल आचरण करता है । 
न 
४५ जो पाप और पुण्य से ऊँचा उठकर ब्रह्मचारी बन गया है, 
जो लोक में धर्मं के साथ विचरता है, उसीको भिक्षु कहना चाहिए। 
नै 
४६, अज्ञानी ओर मूढ मनृष्य केवल मौन रहने से मुनि नहीं 
हो जाता । वही मनुष्य मुनि है, जो तराजू की तरह ठीकठीक 
जांच करके सुब्रतों का ग्रहण और पापों का त्याग करता हैँ । जो 
दोनों लोकों का मनन करता है वही सच्चा मुनि है । 
नर 
४७, जो प्राणियों की हिसा करता है वह आये नहीं। समस्त 
प्राणियों के साथ जो अहिसा का बर्ताव करता हैँ वही आय है । 
नर 
४८. यदि थोड़ा सुख छोड़ देने से विपुल सुख मिलता हो तो 
बुद्धिमान्‌ पुरुष विपुल सुख का खयाल करके उस थोड़े से सुख को 
छोड़ दे । 
न 
४९, दूसरे को दुःख देकर जो अपना सुख चाहता है, वह 
वर के जाल में फेंसकर उससे छूट नहीं सकता । 
न 
७०, ऐसे ही उन्मत्त और प्रमत्त छोगों के आख्रव (चित्त के 
मल) बढ़ते है, जो कतंव्य को छोड़ देते हें और अकतेव्य को करते हैं । 
नै 

७५१, जो नित्य शरीर की अनित्य गति को विचारते हैं, जो 
अकठंव्य से दूर रहते और कतेथ्य कृत्य को करते हैं, उन ज्ञानी 
सत्पुरुषों के भाखव अस्त हो जाते हैं । 

न 
७२- श्रद्धावान्‌, शीलवान, यशस्वी ओर धनी पुरुष जिस- 
जिस देश में जाता है, वहां वह पूजा जाता हैं । 
न 
५३. हिमालय के धवलक शिखरों के समान संतजन दूर से 
ही प्रकाशते हें। और, असंत लोग इस तरह बदृष्ट रहते हैं, जैसे 
रात में छोड़ा हुआ वाण । 
न 
७७४, काषाय वस्त्र पहननेवाले बहुत-से पापी और असंयमी 
मिलेंगे। ये सब अपने पाप-कर्म के द्वार से नरकलोक को 
जायेंगे । 
न 

७७. असंयमी और दुराचारी मनुष्य राष्ट्र का अन्न व्यर्थ 
खाबे इससे तो आग में गरम किया हुआ लोहे का लाल गोला 
खा जाय वह अच्छा । 

मरः 

५६, परस्त्रीगमन करने से अपुण्य-लाभ, बरी गति, भय 
और थोड़ी देर का सुख, यही मिलता है। इसलिए मनुष्य को 
परस्त्रीगमन नहीं करना चाहिए । 

न 
७५७, जैसे असावधानी से पकड़ा हुआ कुश हाथ को काट 

देता है, उसी तरह असावधाती के साथ संन्यास ग्रहण करने से 
नरक की प्राप्ति होती है । 
न 
५८, दुष्कृत (पाप) का ते करना ही श्रेयस्कर है, क्योंकि 
दुष्क्त करनेवाले को पीछे पछताना पड़ता है । सुकृत का करना 
ही श्रेष्ठ है, जिससे मनुष्य को अनुताप न करना पड़े । 
न 
५९, मुनि को गांव में इस तरह विचरना चाहिए, जिस 
तरह भौंरा फूल के रंग और सुगंध को न बिगाड़ता हुआ उसके 
रस को लेकर चल देता है । 
न 
६०, कोई भी सुगंध चाहे वह चंदन की हो चाहे तगर की 
या चमेली की, वायु से उलछटी ओर नहीं जाती । कितु सत्पुरुषों 
की सुगंध वायू से उलटी ओर भी जाती हैँ। सत्पुरुषों की सुगंध 
सभी दिशाओं को सुवासित करती है । 
मा 
६१. चंदन या तगर, कमल या जूही इन सब की सुगंध 
से सदाचार की सुगंध श्रेष्ठ है । 
न 
६२. तगर ओर चंदन की जो गंध हैँ वह अल्पमात्र है, और 
जो यह सदाचारियों की उत्तम गंध है, वह देवताझोंतक पहुँचती है । 
नर 
६२. चाहे कितनी ही भर्म-संहिताओं का पाठ करे, कितु 
प्रमादी मनुष्य उन संहिताओं के अनुसार आचरण करनेवाला 


१२२ ] 


नहीं होता, अतः वह श्रमण अर्थात्‌ साध नहीं हो सकता। बह 
तो उस ग्वाले के सम्मान हैं जो दूसरों की गायों को गिनता 
रहता है । 
न्ः 
६४. जो पुरुष राग-द्ेषादि कषायों (मलों) को बिना छोड़ 
ही काषाय (गेदआ) वस्त्र धारण कर लेता हैं, और जिसमें न संयम 
है न सत्य, वह काषाय वस्त्र धारण करने का अधिकारी नहीं । 
5 
६५. जिसने कषायों (मलों) का त्याग कर दिया है, जो 
सदाचारी, संयमी और सत्यवान है वही काषाय वस्त्र धारण कर 
सकता है । 
न 
६६. जिस प्रकार कलछी दाल-तरकारी के स्वाद को नहीं 
समझ सकती, उसी प्रकार मूर्ख मनृष्य सारी जिंदगी पंडितों की 
सेवा में रहकर भी धर्म और ज्ञान का रस प्राप्त नहीं करसकता । 
मः 
६७. जिस प्रकार जीभ दाल-तरकारी को चखते ही स्वाद 
पहचान लेती है, उसी प्रकार विज्ञपुरुष पंडितों की सेवा में महुर्ते 
मात्र रहकर भी धर्म और ज्ञान को प्राप्त कर लेता है । 
ना 
६८. जबतक पाप का परिपाक नहीं होता, तभीतक मूर्ख 
मनृष्य को वह मधु-सा मीठा लगता हे । किन्तु जब पाप-कर्म के 
फल लगने लूगते हैं, तब उस मूख को भारी क्लेश होता है । 
न 

६०, जिनके पास कोई मालमता नहीं, जो संचय करना नहीं 
जानते, जिनका भोजन नियत है, जिन्हें जगत्‌ शून्यता-स्वरूप 
दिखाई देता है, और जिन्होंने निर्वाणपद प्राप्त कर लिया है, 
उनकी गति उसी प्रकार मालूम नहीं हो सकती, जिस प्रकार कि 
आकाश में पक्षियों की गति । 

23 

७०. सौ वर्ष के आलसी और हीनवीय जीवन की अपेक्षा 

एक दिन का दुढ़ कमंण्यता का जीवन कहीं अच्छा है । 
केः ल्‍ 

७१. न आकाश में, न सम॒द्र में, न पव॑तों की खोह में कोई ऐसा 
ठौर है, जहां पापी प्राणी अपने किये हुए पापकर्मों से त्राण पा सके । 

नै 

७२. बुदपेतक सदाचार का पालन करना सुखकर है । 
स्थिर श्रद्धा सुखकर है । प्रज्ञा का लाभ सुखकर है | और पापकर्मों 
का न करना सुखकर है । 

ना 

७३, जिसने हाथ, पैर भौर वाणी को संयम में रखा है, वही 
सर्वोत्तम संयमी हैं । में उसीको भिक्षु कहता हूँ, जिसकी अंतरा- 
त्मा आनंद-रत है, जो संयत है, एकांतसेवी हे और संतुष्ट है । 

न 

७४, जिस भिक्षु की वाणी अपने वश में है, और जो थोड़ा 
बोलता है, जो उद्धत नहीं हे, और घर्मं को प्रकाश में लाता है, 
उसीका भाषण मधुर होता है । 

न 

७५, न तो अपने लाभ का तिरस्कार करे, और न दूसरों के 
लाभ की स्पृहा । 
हैः 
७दे, इस नामरूपात्मक जगत्‌ में जिसे बिल्कुल ही ममता 
नहीं, और जो किसी वस्तु के न मिलने पर उसके लिए शोक नहीं 
करता, वही सच्चा भिक्षु है । 
नः 
3७, ध्यान में रत रहो, प्रमाद मत करो । तुम्हारा चित्त 
भोगों के चक्‍कर में न पड़े | प्रमादके कारण तुम्हें लोहे का 
लाल- लाल गोला न निगलता पड़े । और दुःख की आग से 
जलते समय तुम्हें यह कहकर ऋन्दन न करना पड़े कि 'हाय यह 
दुःख है । 
मै 
७८, जैसे जूही की लता कुम्हलाये हुए फूलों का ध्याग कर 
देती है, वैसे ही तुम राग और ढंष को छोड़ दो । 
मः 
७९, अपने को अपने आप उठा, अपनी आप परीक्षा कर । 
इस प्रकार तू अपनी आप रक्षा करता हुआ विचारशील हो सुख- 
पूर्वक इस लोक में विहार करेगा । 
ने 
८०, मनुष्य आप ही अपना स्वामी है, अपनी गति अपनेतक 
ही है । इसलिए तू अपने को संयम में रख, जैसे वनिया अपने घोड़े 
को अपने काबू में रखता है । 
न 

८१, धमंपूर्वंक माता-पिता का भरण-पोषण करे, धर्मपूर्वक 
व्यवहार और वाणिज्य करे । गृहस्थों को इस प्रकार आलस्य और 
प्रमाद छोड़कर अपना धमम-पालन करना चाहिए । 

मर 

८२. दुःख का समूल नाश करने के लिए ब्रह्मचर्य का ब्रत- 

पालन अत्यंत आवश्यक है। 
नैः 

८३. हंस, क्रॉंच, मोर, हाथी और मग ये सभी पशु-पक्षी 
सिंह से भय खाते हैं । कौन शरीर में बड़ा हैं और कौन शरीर में 
छोटा, यह तुलना करता व्यर्थ हैँ । 

इसी प्रकार मनुष्यों में भी बोने शरीर का होते हुए भी यदि 
कोई प्रज्ञावान्‌ है, तो वही वास्तव में बड़ा हैं। भारी भरकम 
शरीर के होते हुए भी मूर्ख मनृष्य को हम बड़ा नहीं कह सकते । 

न 

८४. संसर्ग होने से स्नेह उत्पन्न होता है। स्नेह से दुःख 
होता है । यह स्नेह ही दोष हैं, ऐसा समझकर गेंड़ा के सींग की 
तरह एकाकी ही रहना चाहिए । 

न 

८५७५. देख, यह आसक्ति है; इसमें सुख थोड़ा है, आस्वाद 
कम हैँ, और दु:ख अधिक है। सावधान ! यह मछली फेंसाने का 
आंकड़ा है । 

नर 

८६. जैसे कोई मनुष्य किसी प्रचंड धार की नदी में उतरकर 

तेर न सकने के कारण बह जाता है और दूसरों को पार नहीं 

उतार सकता; वैसे ही जिस मनृष्यने धर्मशान का संपादन नहीं 
किया, ओर विद्वानों के मुख से अथ॑ंपूर्ण वचन नहीं सुने, जो स्वयं 
ही अज्ञान और संछय में डूबा हुआ है, वह दूसरों का किस प्रकार 
समाधान कर सकता है ? 

८9, समाधान तो वह ज्ञानी पुरुष ही कर सकता है, जो 
विद्वानू, संयतात्मा, बहुश्रुत तथा अप्रकंप्य होता है, और जिसने 
श्रोतावधान के द्वारा निर्वाणज्ञान का संपादन किया है । 

न 

८८. तू तो निष्काम निर्वाण का चितन कर और यह अहंकार 
की वासना छोड़ दे । अहंकार का त्याग करने पर ही तुझे सुचिर 
शांति मिलेगी । 

न 

८९, जो निदनीय मनुष्य की प्रशंसा अथवा प्रशंसनीय पुरुष 
की निदा करता है, वह अपने ही मुख से अपनी हानि करता है, 
और इस हानि के कारण उसे सुख प्राप्त नहीं होता । 

नर 

९०, जुए में धन गेवाने से जो हानि होती है वह कम है, 
कितु सत्पुरुषों के सम्बन्ध में अपना मन कलुषित करना तो सर्वेस्व- 
हानि से भी बढ़कर आत्महानि है । 

न 
९१, मूर्स मनुष्य दुवंचन बोलकर खुद ही अपना नाश करते हैं। 
न 

९२, जो छिछला या छिछोरा होता है वही ज्यादा आवाज 

करता है, पर जो गंभीर होता है, वह शांत रहता है। मुर्ख अधभरे 

घड़े की तरह शोर मचाते हैं, पर प्रज्ञावान्‌ गंभीर मनृष्यं सरोवर 
की भांति सदा शांत रहते हैं । 

९३. जो संयतात्मा पुरुष सब कुछ जानते हुए भी बोलते 
नहीं हैं, वे ही मुनि मौनब्नत के योग्य हैं । 

24 

९४. यह अविद्या ही महान मोह है, जिसके कारण मनुष्य 
चिरकाल से संसार में पड़ा है। कितु जो विद्यालाभी प्राणी होता 
है, वह बारबार जन्म नहीं लेता । 

न 

९७, जो भी दुःख पंदा होता है, वह सब संस्कारों से ही 
पैदा होता है, संस्कारों के निरोध से दुःख की उत्पत्ति असंभव 
होजाती है। 

न 

९६. इस सारे प्रपंच का मूल अहंकार है। इसका जड़मूल 
से नाश कर देना चाहिए । अहंकार के सम्‌ल नाश से ही अंतः- 
करण में रमनेवाली तृष्णाओं का अंत हो सकता है । 

९७, “अनात्मा में आत्मा है, ऐसा माननेवाले और नामरूप 
के बंधन में पड़े हुए इन मूढ मनुष्यों की ओर तो देखो ! वे यह 
समझते हैं कि “यही सत्य है ! ! 

९८, वे जिस-जिस प्रकार की कल्पना करते हे उससे वह 
वस्तु भिन्न ही प्रकार की होती है, और उनकी कल्पना झूठी ठहरती 
है; क्‍योंकि जो क्षणभंगुर होता है वह नश्वर तो है ही । 

९९. पर आये लोग मानते हैं कि निर्वाण ही अधिनश्ववर है 
और वही सत्य है; और मे सत्यज्ञान के बलपर तथ्णारहित होकर 
निर्वाण-लाभ करते हैं । 

न 

१००. जिस प्रकार सांप के फन से हम अपना पैर दूर रखते 
हैं, उसी प्रकार जो कामोपभोग से दूर रहता है वह स्मृतिमान्‌ 
पुरुष इस विषभरी तृष्णा का त्याग करके निर्वाण-पथ की ओर 
अग्नसर होता है। 

रः 

१०१. वासना ही जिसका उद्देंश हो, और संसारीसुखों के 
बंधन में जो पड़ा हुआ हो, उसे छुड़ाना कठिन हे; क्‍योंकि जो 
आगे या पीछे की आशा रखता है, और अतीत या वर्तमान काल 
के कामोपभोग में लब्ध रहता है, उसे कौन छूड़ा सकता है ? 

न 

१०२. सोने-चांदी-के लाखों-करोड़ों सिक्‍कों को में श्रेष्ठ धन 
नहीं कहता । उसमें तो भय-ही-भय है--राजा का, अग्नि का, 
जल का, चोर का, छूटेरे का और अपने सगे संबंधियोंतक का 
भय है । 

१०३, श्रेष्ठ और अचंचल तो में इन सात धनों को मानता 
हँ--भ्रढा, शील, रूज्जा, लोक-भय, श्रुत, त्याग और प्रज्ञा । इस 
सप्तविध धन को कौन लूट सकता है, और कौन छीन सकता है ? 

मेँ 

१०७४. लोभ, द्ेष और मोह ये पाप के मूल हें; अलोभ, 
अद्वेष और अमोह ये पृण्य के मूल हें । 

१०५. ये जो चंद्र और सूर्य आकाश-मंडरू में प्रकाशित हो 
रहे हैं, और ब्राह्मण जिन्हें नित्य स्तोत्रों के गान से रिश्नाते और 
पूजते हें, उन चंद्र-सूय की ओर जाने का मार्ग क्‍या ये ब्राह्मण 
बतला सकेंगे ? 

जिन जंद्र-सूर्य को ये ब्राह्मण प्रत्यक्ष देख सकते हें, उनतक 
पहुँचने का मार्ग जब वे न जान ही सकते हें, न बतला ही सकते 
हैं, तो उस ब्रह्मा सायुज्यता के मार्ग का ये क्‍या उपदेश् करेंगे, जिसे 
न उन्होंने ही कभी देखा है और न उनके आचायोने ही ? यदि 
ब्रह्म सायुज्यता के मार्ग का वे उपदेश करते हें तो यह एक विचित्र 
ही बात है ! ह 

१०६. जो स्मृतिमान्‌ मनुष्य अपने भोजन की मात्रा जानता 
हैं उसे अजीर्ण की तकलीफ नहीं होती । वह आयु का पालन 
करते-करते बहुत बरसों के बाद वृद्ध होता हैं । 

नै 

१०७, कोई-कोई स्त्री तो पुरुष से भी श्रेष्ठ निकलती है । 
यदि वह बुद्धिमती, सुशीला और बड़ों का आदर करनेवाली तथा 
पतिग्रता हो तो उसे कौन दोष दे सकता है ? उसके गर्भ से जो 
पुत्र जन्म लेता है वह शूरवीर होता है। ऐसी सदभाग्यवती स्त्रीके 
गर्भ से जन्म लेनेवाला पुत्र साम्राज्य चलाने की पात्रता रखता है । 

जे 

१०८. कृपण के धन की कसी बुरी गति होती है ! कृपण 
मनुष्य से उसक जीवन-कार में किसी को भी सुख नहीं पहुँचता । 
उसका इकट्ा किया हुआ सारा धन अन्त में राजा के खजाने में 


१३० ] 


जाता है, या घोर लूट लेते हें, अथवा उसके श्र उसे तिड़ी-बिड़ी 
कर देते हूं । ह 
कृपण के धन की वैसी ही गति होती है, जैसी जंगल के उस 
तालाब की, जिसका पानी किसी के काम नहीं आता, और वह 
वहीं-का-वहीं सूख जाता हैं । 
| 24 
१०९, जरा और मरण तो भारी-भारी पवेतों से भी भयंकर 
हैं! हाथी, घोड़ा, रथ और पैदल सैनिकों की चतुरंगिणी सेना से 
कहीं जरा और मृत्यु की पराजय हो सकती है ? जरा और मृत्यु 
के घर यह भेदभाव नहीं कि यह ब्राह्मण हैं और यह चाण्डाल । 
23 
११०. सदाचार-रत मनृष्य इस लोक में प्रशंसा पाता है, 
और परलोक में सदगति । 
मर 
१११, अपने हाथ से कोई अपराध हो गया हो तो उसके 
लिए पश्चात्ताप करता, और भविष्य में फिर कभी वह अपराध 
न करना, यह आये गृहस्थ का कतेंव्य है । 
न 
११२. धर्मं को जानकर जो मनुष्य वृद्धजनों का आदर- 
सत्कार करते हैं, उनके लिए इस लोक में प्रशंसा हैँ और परलोक 
में सुगति । 
. मई 
११६. भिक्षुओ ! में तुम्हारी सेवा न करू तो कौन करेगा ? 
तुम्हारी यहां माता नहीं, पिता नहीं, जो तुम्हारी सेवा-शुश्रूषा 

करते । तुम एक दूसेरे की सेंचा ने करोगे, ती फिर कौ करेगा ? 
जो रोगी की सेवा करता है वह मेरी ही सेवा करता है । 
्ः 

११७. लोभ के फंदे में फँसा हुआ मनृष्य हिंसा भी करता है, 
चोरी भी करता है, परस्त्री-गमन भी करता है, क्षूठ भी बोलता 
है, और दूसरों को भी वसा ही करने के लिए प्रेरित करता है । 

मरैः 

११०, तुम खद अपनी आंख से देखो, कि यह धर्म अकुशल हैं, 
अत: त्याज्य है, इसे हम ग्रहण करेंगे तो हमारा अहित ही होगा । 
अकुशल धर्म का त्याग तुम अपनी प्रज्ञा से करो--श्रुत से या मत- 
परम्परा से नहीं; प्रामाण्य शास्त्रों की अनुकूलता से या तक के 
कारण नहीं; न्याय के हेतु से या अपने चिरचितित मत के अनुकूल 
होने से नहीं; और वक्‍ता के आकार अथवा उसके भव्यरूप से 
प्रभावित होकर भी नहीं । 

११६. मुक्त पुरुष स्वंदा सुख की नींद सोता हैँ । रागादि से 
रहित, नितान्त अनासक्त और निर्भय पुरुष आन्तरिक शान्ति में 
विहार करता हुआ सर्देव सुख की नींद सोता है । 

न्रः 
११७, कट वाक्य सुनकर हमें उन्हें मन में न लाना चाहिए । 
24 

११८. हानि-लाभ को न देखकर सौ वर्ष जीने की अपेक्षा 
हानि-लाभ को देखकर एक दिन का जीना अच्छा है । 

रे 

११९, जो परबद है वह सब दुःख है । सुख तो एक स्ववशता 
में ही है । 

न 

१२०, मूर्ख तबतक नहीं समझता, जबतक कि बह पाप में 
पचता नहीं । पाप में जब वह पचने लगता हैँ, तभी उसकी समझ 
में आता है कि “अरे ! यह तो पाप-कर्म है ।' 

224 

१२१, हत्या का फल हत्या है, निदा का फल निदा है और क्रोध 

का फल क्रोध । जो जैसा करता है, वेसा ही फल उसे मिलता है । 
7 

१२२. रंग या रूप से मनुष्य सुज्ेय नहीं होता । किसीको 
देखते ही उसपर विश्वास न कर लेना चाहिए । रूप और रंग से 
कितने ही मनुष्य संयमी-से मालूम होते हें । 

१२३. ऐसे बने हुए मनुष्य मिट्टी के नकली कुण्ड की तरह या 
सोने से मढे तांबे के टुकड़े की तरह होते हैँ । ऊपर से सुन्दर, किन्तु 
भीतर से वे महान्‌ अशुद्ध होते हैं । 

१२४. तुझे इस बात का अभ्यास करना चाहिए, कि मेरे चित्त 
में बिकार नहीं आने पायगा, महेँ से में दुवंचन नहीं निकालंगा, 
और द्वेषरहित हो मेत्रीभाव से इस संसार में विचरण करूँगा । 

न्ः 

१५५, तुम्हारे लिए दो ही कतेंव्य हें-“-एक तो धर्म-प्रवचन 

का मनन और दूसरा आय तृष्णीभाव, अर्थात्‌ उत्तम मौन । 
2 

१५६. उनके लिए अमृत का द्वार बन्द है, जो कानों के होते 
हुए भी श्रद्धा को छोड़ देते हैं । 

है 

१२७. जिन जीवों के तमाम आख़ब अर्थात्‌ मल नष्ट हो 
जाते हे, उन्हींको 'जिन' कहते हे । 

नर 

१२८. परमलाभ आरोग्य है, और परमसुख निर्वाण । 

नः 

१२९. सत्य-प्राप्ति का उपकारी धर्म प्रयत्न है । मनृष्य 
प्रयत्न न करे, तो फिर सत्य की प्राप्ति कहां से हो ? 

और, प्रयत्न का उपकारी धर्म उद्योग है। बिना उद्योग के 
मनुष्य प्रयत्न नहीं कर सकता । 

नै 

१३०. उच्चकुल में जन्म लेने से लोभ थोड़ा ही नष्ट हो 
जाता हैँ | उच्चकुल में जन्म लेने से न द्वेष ही नष्ट होता है, न 
मोह ही । 

१३१. उच्चकुल में भले ही जन्म न लिया हो, किन्तु यदि 
मनुष्य धर्मंमा्ग पर आरूढ होकर धर्म का ठीक-ठीक आचरण 
करता है, तो वह प्रशंसनीय है, पृज्य है । 

नई 

१३२. जो मनुष्य अपनी उच्चकुलीनता का अभिमान करता है 
और दूसरों को नीची निगाह से देखता है, वह प्रव॒ज्या ले लेने पर 
भी “असत्पुरुष' ही कहलायगा । 

१३३. यह व॒क्षों की छाया है, यह शून्य गह है। इसके नीचे 
बैठकर प्रमाद मत करो, ध्यान करो । 
जरः 
१३४. चाहे गहस्थ हो चाहे संन्यासी, यदि वहू मिथ्य। 
प्रतिज्ञावाला है, तो वह मिथ्या प्रतिपत्ति (असत्य विश्वास) के 
कारण कुशलघधर्म का आराधक नहीं हो सकता । 
3 
१३५, उलीचो, उलीचो, इस नाव को उलीचो; उलीचने से 
तुम्हारी यह नाव हलकी हो जायगी, और तभी जल्दी-जल्दी चलेगी । 
राग और द्वेष का छेदन करके ही तुम निर्वाणपद पा सकोगे । 
रह 
१३६. काट डालो वासना के इस बीहड़ वन को । एक भी 
वक्ष न रहने पाये । यह महाभयंकर वन है । जब वन और उसमें 
उगनेंवाली झाड़ियों को काट डालोगे, तभी तुम निर्वाणपद 
पाओगे । 
मं 
१३७, आत्मस्नेह को इस तरह काटकर फेंकदे, जिस तरह 
लोग शरद ऋतु के कुमुद को हाथ से तोड़ लेते हें । शांति के मार्ग 
का आश्रय ले--यह बुद्ध-द्वारा उपदिष्ट मार्ग है । 
कः 
१३८. बुद्ध के निदिष्ट मार्ग पर वही चल सकता है, जो 
मन, वचन और काया को पापों से बचाता है । 
4 
१३९, यह ब्रह्मचयें न तो आदर-सत्कार प्राप्त करने के लिए 
हैँ, न शील-संपत्ति प्राप्त करने के लिए--झ्ौर न समाधि-संपत्ति 

या प्रज्मा घ्राप्त करमे के लिए है । यह ब्रह्मचयं तो आत्यंतिक चित्त- 
विम॒क्ति अर्थात्‌ निर्वाणपद प्राप्त करने के लिए है। आत्यंकिक चिस- 
विमुक्ति ही ब्रह्मचयं का सार है, और यही ब्रह्मचयेत्रत का पयेव- 
सान भी है । 
कर 
१४०. जिस श्रद्धालु गृहस्थ में सत्य, धर्म, पति और त्याग ये 
चार गण हैं, वह इस लोक से परलोक में जाकर शोक नहीं करता । 
न 
१४१. वही बात बोलनी चाहिए, जो अपनो आत्मा के विरुद्ध 
न हो, और जिससे किसीको दुःख न पहुँचे । यही सुभाषित 
वाक्य है । 
१४५, वही प्रिय बात बोलनी चाहिए, जो आनंददायक हो; 
और ऐसा न हो कि दूसरे के लिए प्रिय बात बोलने से पाप लगे। 
१७४३. मेरी वाणी सदा सत्य हो, यही सनातनधर्म है । 
१४४. संतोंने कहा हैं कि सुभाषित वाक्य ही उत्तम है; धर्म 
की बात कहना, अधर्म को न कहना, यह दूसरा सुभाषण हे; प्रिय 
बोलना, अप्रिय न बोलना यह तीसरा सुभाषण हे; सत्य बोलना, 
असत्य न बोलना, यह चौथा सुभाषण है । 
नः 
१४७. भिक्षुओं ! अब तुम लोग जाओ, घमो; जनता के 
हित के लिए, जनता के सुख के लिए, देवताओं और मनुष्यों के 
कल्याण के लिए घूमो | कोई दो भिक्षु एक तरफ न जाना । तुम 
लोग उस धर्म का 3पदेश करो जो आदि में कल्याणकारी है, मध्य 
में कल्याणकारी हें और अंत में कल्याणकारी हैं । 

अक्कुशल 
अकंप्य 
अनागामी 


अनादान 
अनृत्तर 
अनुशय 
अभिज्ञा 
असपत्न 
असमाहित 
अष्टांगिकमार्ग 


कोश 


पाप; दुष्कृत्य 

स्थिर 

कामवासना और क्रोध इन दो संयोजनों का 
संपर्णतया उच्छेद करनेवाला श्रमण ; 
मज्िमनिकाय के संगीति-परियाय सुत्त में 
अनागामी के पांच प्रकारों का उल्लेख मिलता 
है--अंतरापरिनिर्वायी, उपहत्यपरिनिर्वायी, 
असंस्का रपरिनिर्वायी, ससंस्कारपरिनिर्षायी 
और ऊध्वेश्नोत-अकनिष्ठगामी । 


अपरिग्रह 

जिससे उत्तम कोई दूसरा न हो । 
मल 

दिव्य ज्ञान 


जिसका कोई प्रतिस्पर्धी या शत्रु न हो । 
समाधिरहित; अशांत 

आठ अंगोंवाला मार्ग; आठ अंग ये हें-- 
सम्यक दृष्टि, सम्यक्‌ संकल्प, सम्यक्‌ वचन, 
सम्यक्‌ कर्मान्त, सम्यक्‌ आजीव, सम्यक्‌ 
व्यायाम,सम्यक स्मृति और सम्यक्‌ समाधि। 
इसे 'मध्यमा प्रतिपदा भी कहते हें । 

आयतन 


आग्रेसत्य 


भास्रव 


|. 


आहत 
उपेक्षा 
उपोसथ 
ओच 
अंत 
ऋट्धिपाद 
कषाय 
कुशल 
कोश 
छंद 
दांत 


दोम॑नस्य 
परिदेव 

आश्रय; बौद्ध दर्शन में आयतन दो प्रकार 
के हे--आध्यात्मिक या आंतरिक और 
बाहघ । चक्षु, श्रोत्र, घाण, जिह्वा, काय 
और मन ये आध्यात्मिक आयतन हैं। और, 
रूप, शब्द, गंध, रस, स्पर्श और धर्म ये 
बाह्य आयतन हैं । 

उत्तमसत्य, जो चार प्रकार का है--दुःख, 
दुःखसमुदय, दुःखनिरोध और दुःखनिरोध 
का मार्ग । 

मल; प्रवाह 

अहँत का धर्म 

उदासीनता; तीसरा बोध्यंग 

उपवास का दिन 

भवसागर; संसार-प्रवाह 

अतिसीमा 

असाधारण क्षमता या दिव्य ग़क्ति 

मल 

पुष्य; सत्कर्म 

पुनजेन्म देनेवाला कर्म 

राग 

जिसने इंद्वियों का संपूर्णया दमन कर 
ल्याहै। 

दुरमेनता; मानसिक दुःख 

रोना-विलपना 


पंचोपादान 


प्रतिपत्ति 
प्रधान 
प्रवियय 
प्रवज्या 
प्रश्नव्धि 
बोध्यंग 


मार 
रति 
वितर्क 
विज्ञान 
वीये 
वृषल 
बेदना 


व्यापाद 
शासन 
शास्ता 
शीलब्रत 
श्रावक 


पांच अभिनिवेश, ओ ये हें- 

रूप, वेदना, संज्ञा, संस्कार और विज्ञान । 
प्राप्ति; मार्ग 

प्रयत्न; मिर्वाणसंबंधी प्रयत्न । 

संग्रह; अन्वेषण 

संन्यास 

शांति; एक बोध्यंग 

निर्वाण-ज्ञान के अंग, जो सात हैं--स्मृति, 
धर्म विचय, वीयें, श्रीति, प्रश्रव्धि, समाधि 
और उपेक्षा । 

विषय 

सुखोपभोग के पदार्थों में आसक्ति 

मिथ्या संकल्प 

चित्त की धारा 

उद्योग, मनोबल 

चांडाल 

इंद्रिय और विषय के एकसाथ मिलने के 
बाद चित्त में जो दुःख-सुख आदि विकार 
उत्पन्न होता है उसे वेदना कहते हें । 

क्रीघ 

शिक्षा; धर्म 

गुर 

श्रमण संनन्‍्यासी के आचार और ब्रत 

श्रोतावधान 


समाहित 
संबोधि 
संयोजन 
संज्ञा 

श्रद्धा और भ्रज्ञापूू्वंक सुनना 

एकाग्र 

परम ज्ञान; मोक्ष-ज्ञात 

मन का बंधन 

इंद्रिय और विषय के एकसाथ मिलने पर, 
अनुक्ल-प्रतिकूल बेदना के बाद “यह अमुक 
विषय है! इस प्रकार का जो ज्ञान होता है 
उसे संज्ञा कहते हें । 

